
చరిత్ర గని 


కాకతీయ రాజవంశీకులపై గౌరవాభిమానాలతో రాసిన తొలి చారిత్రాత్మక 
వచన రచన ప్రతాపరుద్ర చరిత్రము. శాలివాహన శకాన్ని ఉటంకిస్తూ కాకతీయ 
ప్రభువుల చరిత్రను వివరించాడు ఏకామనాథుడు. భారతీయుల చరిత్ర నమోదులోని 
అనాసక్తికి విపర్యయం ఈ (గ్రంథం. అదే సందర్భంలో ఓరుగల్లు రాజవంశం మీద 
ఉన్న భక్తితో కొన్ని పొంతనలేని విషయాలు కూడా రాసినట్లు గ్రంథ పరిష్కర్త 
సి.వి.రామచంద్రరావు అభిప్రాయపడ్డారు. ఈ రచన అటు కాకతీయులు, ఇటు 
విజయనగర రాజవంశాల చరిత్రలోని చాలా సంఘటనలను చర్చించింది. తొలి 
కాకతీయులు ఎప్పుడు మొదలయ్యారో స్పష్టత లేకపోయినప్పటికీ 1828 లో రెండవ 
ప్రతాపరుద్రుని మరణంతో దక్షిణాపథంలో సుస్థిర ప్రభుత్వం పడిపోయిందన్నది 
తేదీలతో యుక్తంగా తేలిన సత్యం. 1490-1509 మధ్యకాలంలో ఈ (గంథం 
రాయబడింది. అలా ఇది చరిత్ర గర్భంలో నిలబడి చేసిన రచన. పరిశోధకులకు, 
చరిత్రకారులకు, సాహ్యికారులకు ఇది ఆవశ్యకమైనది. 

“ప్రతాపరుద్ర చరిత్రము” ఆవశ్యకతను గుర్తించి 1984లో ఉమ్మడి ఆంధ్రప్రదేశ్‌ 
సాహిత్య అకాడమి ప్రచురించింది. ఇప్పుడు దాని ప్రతులు అలభ్యంగా ఉన్నాయి. 
పునర్ముద్రణ కావాలన్న పరిశోధకుల ఆసక్తి మేరకు తెలంగాణ సాహిత్య అకాడమి 
ఈ గ్రంథాన్ని పునర్ముద్రణ కావాలన్న పరిశోధకుల ఆసక్తి మేరకు తెలంగాణ సాహిత్య 
అకాడమి ఈ [గ్రంథాన్ని పునర్శుద్రిస్తున్నది. అందుకు ఆనందిస్తున్నది. 


= తెలంగాణ సాహిత్య అకాడమి 


సువిశాలమైన తెలుగు నేలను ఒక గొడుగు క్రిందికి తెచ్చి, తెలుగు సంస్కృతిని 
నూత్నాలంకృతులతో కైసేసిన కాకతీయ రాజన్యులు గణపతిదేవ చక్రవర్తి, రుద్రమదేవి, 
ప్రతాపరుద్రదేవ చక్రవర్తి. ఈ మహితాత్ముల చరిత్రనూ, వంశోత్పత్తినీ, వంశాను 
చరితాన్నీ అభ్యుదయాన్నీ, పరిపాలన క్రమాన్నీ, ప్రజానురంజనాన్నీ, తెలుగు ప్రజలకు 
తెలియ జేయడానికి వెలువడిన మొట్టమొదటి వచన రచన ఏకామ్రనాథుని 
“ప్రతాపరుద్రచరిత్రం.” 

దేశచరిత్రకూ, సాంఘిక చరిత్రకూ, భాషాచరిత్రకూ విలువైన అంశాలను 
అందిస్తున్న ఈ [గ్రంథానికి సంపాదకత్వం వహించి, విజ్ఞానప్రదమైన పీఠికను 
సమకూర్చి అకాడమీతో సహకరించిన డా! సి. వి రామచంద్రరావు గారికి కృతజ్ఞతలు 
తెలుపుకుంటున్నాను. 


హైద్రాబాదు ఇరివెంటి కృష్ణమూర్తి 
తేది. 12. 1.1984 కార్యదర్శి 

ఏకామనాథుడు - ప్రథమాంధ్ర చరిత్రకారుడు 
ఏకామనాథుని గుర్తింపు, ఉనికి, మనికి 

కాకతిరాజుల వంశచరిత్ర 

సోమదేవరాజ వృత్తాంతము 

మాధవవర్మ జననము 

మాధవవర్శకు బద్మాక్షీదేవి ప్రత్యక్షమై వరంబిచ్చుట 


మాధవవర్శ పద్మాక్షీ వరంబున గల్గిన సేనలతోందల్లిచెంతకు వచ్చుట 


మాధవవర్మ మాధవశర్మ యాజ్ఞచేం దాను రాజ్యంబు పరిపాలించుట 
మాధవవర్మ సింహాసనం బెక్కుట 

వెన్నమరాజు సింహాసనం బెక్కుట 

గుండమరాజు సింహాసనం బెక్కుట 

ఎరుకుదేవరాజు సింహాసనం బెక్కుట 

కుంతలి దేవి రాజ్యంబు చేయుట 

ఎజుకుదేవ రాజునకు భువనైక మల్లుండను కుమారుండు గలుగుట 
భువనైక మల్లుండు సింహాసనం బెక్కుట 

భువనైక మల్లుని వివాహము 

వీరనరసింహ రాయలు శ్రీరంగమదేవి కరణమిచ్చి పంపుట 
భువనైక మల్లుడు హనుమకొండ ప్రవేశించుట 

వేంకట నాథుడు యుద్ధమునకు బయలు దేరుట 

శ్రీరంగమదేవి యుద్ధంబు నివారించుట 

భువనైకమల్లుడు బ్రాహ్మణుల కగ్రహారము లిచ్చుట 

వేంకటనాథుడు హనుమకొండకు వచ్చుట 

త్రిభువనైక మల్లుండు సింహాసనం బెక్కుట 

మహాదేవరాజు (రుద్రమహారాజు తమ్ముడు) సింహాసనం బెక్కుట 
గణపతి రాజు సింహాసనం బెక్కుట 

సిద్దుండు గణపతి రాజునకు పాషాణము నరికి జలధారను జూపించుట 
గణపతి రాజునకు ముమ్మమ్మయను కుమార్తె జనించుట 
రుద్రమహాదేవి రాజ్యంబు పాలించుట 
ముమ్మమ్మ గర్భము దాల్చి ప్రతాపరుద్రుని కనుట 
రుద్రమహాదేవుని పుత్రోత్సవంబు చేయుట 
నామకరణంబు చేయుట 
ప్రతాపరుద్రుని విద్యాభ్యాసము 
ప్రతాపరుద్ర మహారాజు సింహాసనం బెక్కుట 
ప్రతాపరుద్రుని రాజ్య పరిపాలనము 
ప్రతాపరుద్రుండు దిగ్విజయంబు చేయుట 
నానావర్ణంబుల సంఖ్య 
రంగనాథుని రగడ యీక్రింద నుదహరించుచున్న వాడ 
సోమనాథుని ప్రభావము 

కాశీ బుగ్గ యుతృత్తి 
ప్రతాపరుద్రుండు తనపైకి యుద్ధమునకు వచ్చిన 
పశ్చిమ దేశాధీశ్వరుల జయించుట 
ప్రతాపరుద్రుని భటులు కటకవల్లభుండని ముకుంద సుందరుని 

కటకవల్లభ ప్రభృతులగు రాజులు పరాజయ మొందుట 

ఉల్లాఖు ఖానుండు సంధి చేసికొనుట 

బహుమతిగా నొసంగుట 

సుల్తాను తల్లి “మీ అిద్దణు హరి హర స్వరూపులని” వచించుట 

సుల్తాను ప్రతాపరుద్రుని విడిచి పెట్టుట 

శివదేవయ్య ప్రతాపరుద్రునితో “నీవు కైలాసంబున కేగెదవని” వచించుట 

ప్రతాపరుద్రునిం జూడ నేకశిలా నివాసులందటు నేతెంచుట 

ప్రతాపరుద్రుండు తనను గొలచిన వారినందథిని సత్మరించుట 

ప్రతాపరుద్రుండు - భార్యయగు విశాలాక్షియు స్వర్గస్థులగుట 

వీరభద్ర దేవుండు పట్టాభిషిక్తుండగుట 

సుల్తాను నరపతి రాయలతో సంధి చేసికొనుట 

సుల్తానుబాధల తాళజాలక వీరభద్రదేవుండు కొండవీడున నున్న 
రాయలకడకేగుట 

సంకేతాక్షర వివరణ 

సూచికలు - పాఠభేదాలు 


అనుబంధాలు 

ప్రతాపరుద్ర చరిత్ర - తొలి తెలుగు చారిత్రక వచన రచన 


~~ 


అప్రతిహత “విక్రమచక్రు”లై, “చలమర్తిగండ” బిరుదాంకితులై, “దాయ 
గజకేసరు”లై, కాకతీయ వంశమండనులై యావదాంధ్రదేశాన్ని నూట ఇరువై 
అయిదేండ్లు (క్రీ.శ. 1199-1323) అవిచ్చిన్నంగా పరిపాలించి, తెలుగు జాతి 
చరిత్రలో స్వర్ణాధ్యాయాన్ని సృష్టించి, తెలుగువారి రాజకీయ సాంస్కృతిక జీవన 
చైతన్యానికి నిత్యదీప్తమయిన ప్రతీకలుగ నిలచిన అచ్చ తెలుగు చక్రవర్తులు 
గణపతిదేవుడు (క్రీ.శ. 1199-1262), రుద్రమదేవి (క్రీ.శ. 1262-1289), 
ప్రతాపరుద్రుడు (క్రీ.శ. 1289-18323). గణపతి దేవునికి వెయ్యేండ్లకు పూర్వం, 
ఆంధ్రులయిన శాతవాహన వంశజుల పరిపాలన (క్రీ.పూ.271-174) లో, 
“అప్రతిహతి చక్ర” “దక్షిణాపథపతి” బిరుదాలు వహించిన రెండవ శాతకర్ణి 
(క్రీ.పూ. 184-128) కాలంలో, “త్రిసముద్రతోయ పీతవాహను” డని పేర్మానబడ్డ 
గౌతమీపుత్ర శ్రీ శాతకర్ణి కాలంలో, దక్షిణా పథాన్నంతా విస్తరించిన వారి సువిశాల 
సామ్రాజ్యంలో ఒక ప్రధాన భాగంగా యావదాంధ్ర దేశం రాజకీయ ఐక్యతను 
అనుభవించింది; మరలా అట్టి ఐక్యతను ఆంధ్రదేశాని కందచేసినవాడు కాకతీయ 
గణపతి దేవ చక్రవర్తి; దానిని బలిష్టము కావించినది రుద్ర(మ)దేవ చక్రవర్తి దానిని 
పెంపొందించి కొనసాగించినవాడు ప్రతాపరుద్రదేవచక్రవర్తి. తెలుగు వారికి ప్రాతః 
స్మరణీయులు, మహనీయులును అయిన ఈ కాకతీయ చక్రవర్తుల మహోజ్వల 
చరిత్రను, వంశోత్పత్తిని, వారి పూర్వీకుల క్రమాభివృద్ధిని, వారి వైభవప్రాభవాలను, 
పరిపాలనాశయాలను, ప్రజారంజకత్వాన్ని తెలుగువారికి తెలియ చెప్పడానికి 
ప్రయత్నించిన తొలి తెలుగు చారిత్రక వచన రచనే ప్రతాపరుద్ర చరిత్ర. 


ఏకామవ్ర నాథధుడు- ప్రథమాంధ్ర చరిత్రకారుడు 


ఖగోళశాస్త్రం మొదలు కామశాస్త్రం వరకు అన్ని శాస్త్ర, సాహిత్య ప్రక్రియలలో 
మౌలికము, ప్రామాణికము అయిన రచనలు చేసిన ప్రాచీన భారతీయులు, 
కారణమేదైనా, శాస్త్ర నిబద్ధమయిన, ప్రామాణికమైన చరిత్ర రచన చేయలేదు. 
ముస్లిములయిన అరబ్బులు క్రీ.శ. 712లో సింధు దండయాత్రతో భారతదేశంలో 
అడుగుపెట్టేంతవరకు మనం తెలుసుకోగలిగిన (ప్రాచీన) భారతదేశ చరిత్ర మత 
వాజ్మయమైన పురాణాలలో, బౌద్ధ, జైన మత (గ్రంథాలలో, కవుల కావ్య కీరికలలో 
ఇమిడి, “గడ్డివామిలో సూది” వలె వెదకి బయటకు తీయవలసిన విషయమై పోయింది; 
శాస్త్రీయ నిర్వచనానికి సరిపోయే చారిత్రక రచన అంటూ లేకపోయింది. క్రీ.శ. 
పదకొండో శతాబ్దంలో, మహా విజేత అయిన మహమ్మద్‌ ఘజ్నీ వెంబడి భారతదేశానికి 
వచ్చి, సంస్కృతభాషా పాటవం సంపాదించి, భారతీయ శాస్త్ర, సారస్వత గ్రంథాలను, 
సంవుజీవనాన్ని అవలోడనంచేసి, భారతీయ విజ్ఞాన సర్వస్వమనదగిన 
“కితాబ్‌-ఉల్‌-హింద్‌” అనే గ్రంథాన్ని రచించిన ఆల్‌ - బెరూని, భారతీయుల 
చారిత్రక స్పృహా దారిద్ర్యాన్ని గూర్చి ఇట్లా అంటాడు : 

"The Hindus do not pay much attention to the historical order 
of things; they are very careless in relating the chronological succes- 
sion of things; and when they are pressed for information and are at 
a loss not knowing what to say, they invariably take to taletelling" 
(Sachau (Tr), Alberuni's India, Vol. I, p.10). 

ఈ అభిప్రాయానికి మినహాయింపుగా, క్రీశ. 12వ శతాబ్దంలో కల్పణుడు, 
నాటికి తనకు లభ్యమయిన పురావస్తు, శాసన, సారస్వత ఆధారాలన్నీ పరిశీలించి, 
ఆధునిక శాస్త్రీయ పరిశోధనా పద్ధతులకు, చరిత్ర నిర్వచనానికి సన్నిహితంగ కాశ్మీర 
దేశ చరిత్ర అయిన “రాజతరంగిణి”ని క్రీ.శ. 1149-50లో రచించాడు; కాని కల్పణుడు 
కూడా తన చరిత్ర రచనలో కొన్ని అతిమానుష్క అద్భుత వృత్తాంతాలను, అభూత 
కల్పనలను, అతిశయోక్తులను ప్రవేశపెట్టి , ఉత్తమ చారిత్రక గ్రంథ లక్ష్యాలను కొంత 
కించపరిచాడు. అయినప్పటికీ, ప్రాచీన భారతంలో, సంస్కృతంలో రచించిన తొలి 
చారిత్రక పద్యకావ్యం, కల్పణుని రాజతరంగిణే. కల్పణునికి ముందు “చరిత్ర” లనే 
పేరుతో కొన్ని సంస్కృత గద్యకావ్యాలు వెలిశాయి. వీనిలో చెప్పుకోదగ్గవి క్రీ.శ. 

ఏడవ శతాబ్దంలో “సకలోత్తర పథనాథు” డయిన హర్షచక్రవర్తిని గూర్చి అతని 
బాల్యసఖుడు, సహాధ్యాయి, ఆస్థాన విద్వాంసుడు అయిన భట్టబాణుడు రచించిన 
హర్షచరిత్ర, క్రీ.శ. పదకొండవ శతాబ్దంలో కల్యాణ చాళుక్య చక్రవర్తి ఆరవ 
విక్రమాదిత్యుని (క్రీ. శ. 1076-1126) గూర్చి కాశ్మీర సంస్కృత మహాకవి విల్హణుడు 
రచించిన విక్రమాంక దేవచరిత్రము. ఈ చారిత్రక గద్యకావ్యాలను రచించినవారు 
ఆ కావ్యనాయకులకు సమకాలీనులయినప్పటికి, కావ్యనాయకులు సుప్రసిద్ధ చారిత్రక 
వ్యక్తులయినప్పటికి, వీనిలో చారిత్రక కథనము అత్యల్పము, కావ్యకల్పన అనల్పము. 

క్రీ.శ. 712లో అరబ్బులు సింధుదేశాన్ని జయించడంతో ప్రారంభమయి, 
తరువాత వచ్చిన ముస్లిం దండయాత్రల ఫలితంగా, భారతదేశంలో క్రీ. శ. 1206 
నాటికి ముస్లిం అధికారం స్థిరమయ్యింది. ఫలితంగా అరాబిక్‌, పర్షియన్‌ భాషలలో, 
భారతదేశంలోని ముస్లిం చరిత్రకారులు సమకూర్చారు. ముస్లిం చరిత్రకారులు తమ 
చరిత్రలలో తమ సుల్తానులను గూర్చి కొంత పాక్షికంగా, సంశయంగా, ప్రాసినప్ప టికి, 
వానిలో అభూతకల్పనలకు, అతిమానుష విషయాలకు, అద్భుత వృత్తాంతాలకు 
తావీయలేదు. కాని హిందూరాజులకు సంబంధించి, కల్పణుని “రాజతరంగిణి” తర్వాత 
చరిత్ర అని అన్నివిధాలా చెప్పదగ్గ గ్రంథం ఆధునిక యుగం వరకు చరిత్ర గ్రంథాలు 
వ్రాయడాని కెవ్వరూ తలపెట్టలేదు. కనుక, మన పూర్వులకు, కారణమేదైనా, చారిత్రక 
స్ప బ్రహ, దృష్టి లోపించాయనే సత్యాన్ని ఒప్పుకొన్నప్పుడు, సంపూర్ణంగా చరిత్ర నిర్వచనా 
లక్షణాలకు సరిపడే రచన కాకపోయినా, దాని దరిదాపులకు రాగల (గంథమేదైనా, 
భారతీయ చరిత్ర రచనాకాశాన్నావరించిన గాడాంధకారంలో వెలుగురేఖై తోస్తుంది; 
యావద్భారత దేశానికి రాజభాష, పండితభాషగా ఉన్న దేవభాషలోనే చరిత్ర రచన 
మృగ్యమైనప్పుడు, దేశభాషలలో అట్టి ప్రయత్నమేదైనా జరిగిఉంటే, అది చరిత్ర 
రచనాకాశంలో వెలుగురేఖగానేకాదు, వెలుగురేడై కూడా వెలయకలదు. అట్టి ఒక 
చరిత్ర రచనా ప్రయత్నాన్ని తెలుగు భాషలో తాలిసారిగాచేసి కృతకృత్యుడైన ప్రథమాంధ్ర 
చరిత్రకారుడు ఏకామనాథుడు. అతని ప్రయత్న ఫలితమే తొలి తెలుగు చక్రవర్తులు, 
తెలుగుజాతి వెలుగులు అయిన కాకతీయ రాజన్యుల కమనీయ, “పుణ్య” చరిత్రగా 
రూపొందిన ప్రతాపరుద్ర చరిత్ర. 

ఏకామ్రనాథుని గుర్తింపు, ఉనికి, మనికి 


తెలుగుభాషలో తొలి చరిత్రకారుడైన ఈ ఏకామనాథుడు ఖచ్చితముగా గుర్తింప 
వీలుకానివ్యక్తి. ఇతని గుర్తింపు, ప్రతాపరుద్ర చరిత్రలోని కొన్ని విషయాలు ఆధారంగా 
ఊహాపోహలపై ఆధారపడింది. ఏకామనాథుడు ప్రతాపరుద్రచరిత్ర రచనను ఇలా 
ప్రారంభించాడు : “శ్రీ సర్వదేవతా మయుండును శ్రీ శంభులింగంబునగు నీశ్వరుని 
బూజించి నాగనాథుని యడుగులకు (మొక్కి ఏకాంబ్రనాథుండను వాడొక పుణ్యకథను 
నిటుల వచింప నారంభించె.” ఇచట ఏకామనాథుడు పూజించిన శంభులింగంబు 
కాకతీయుల ఆరాధ్యదైవమైన స్వయంభూదేవ లింగమే అయిన, ఏకామనాథుడు 
ఓరుగంటి (వరంగల్లు) వాడనో లేక ఆ మండలమందలి వాడనో తలచాలి. కాని ఈ 
విషయం అవును, కాదు, అని చెప్పడానికి ఎట్టి ఆధారాలు లేవు. అంతేగాక ఇచట 
ఏకామ్రనాథుడు చేసిన పూజ మానసిక పూజ అయి ఉండవచ్చు. కాని ఇంత 
భక్తిశ్రద్ధలతో కాకతీయుల చరిత్రాన్ని వ్రాయడానికి పూనుకొన్న ఏకామనాథుడు 
ఓరుగంటి వాడో లేక ఆ మండలంవాడో అయి ఉంటాడనుకోవడం అసమంజసం 
కాదు. ఏకామ్రనాథుడు ప్రతాపరుద్ర చరిత్ర తప్ప, మరే రచన చేసినట్లు లేదు. 


ఏకామ్రనాధుని గురువు నాగనాధుడు 


ఈశ్వరపూజ తర్వాత ఏకామ్రునాథుడు నాగనాథుని అడుగులకు మొక్కి తన 
రచన నారంభించాడు. ఈ నాగనాథుడు తన గురువని స్పష్టంగా చెప్పలేదు; 
సందర్భాన్నిబట్టి నాగనాథుడు ఏకామనాథుని గురువయి ఉండవచ్చునను 
కొంటున్నాము. రచయితలు తమ గురువునో, ఇష్టదైవాన్నో లేక ఇద్దరినో స్మరించి, 
స్తుతించి తమ రచనలను ప్రారంభించుట సంప్రదాయం. కాని ఈ నాగనాథుడు 
కూడా ఏకామనాథునివలె అజ్ఞాతవ్యక్తి అయినందువల్ల, ఇతని గుర్తింపు కూడా 
ఊహాపోహలమీద ఆధారపడినదే. ఆంధ్రవాజ్మయ చరిత్రలో పశుపతి నాగనాథుడొక 
డున్నాడు. ఏకామనాథుడు పేర్కొన్న నాగనాథుడు ఈ పశుపతి నాగనాథుడై 
ఉండవచ్చును అని ఒక ఊహ. ప్రతాపరుద్ర చరిత్రలోని అంతఃసాక్ష్యాలు ఆధారంగా 
నిర్ణయించగల దాని రచనాకాలం ఆంధ్రసాహిత్య చరిత్రకారులు నిర్ణయించిన పశుపతి 
నాగనాథుని కాలానికి దరిదాపులలో ఉంటే, ఏకామ్రనాథుని గురువైన నాగనాథుడు 

పశుపతి నాగనాథుడే అయి ఉంటాడనడానికి అభ్యంతరం ఉండబోదు. కాని అట్టి 
సమన్వయం కుదరదు. 

పశుపతి నాగనాథుడు సంస్కృతంలో మదనవిలాస భాణము, తెలుగులో 
విష్ణుపురాణము రచించాడని తెలుస్తుంది. విష్ణుపురాణాన్ని తెనిగించినవారిలో 
నాగనాథుడే మొదటివాడు; కాని నాగనాథుని విష్ణుపురాణం నేటికీ అలభ్యం. పేరును 
బట్టి పశుపతి నాగనాథుడు శైవుడనుకోవాలి. నాగనాథుడు శైవుడైనప్పటికీ, 
విష్ణుపురాణం వ్రాయడంచేత, అతడు పాల్కురికి సోమనాథాదులవలె వీర శైవుడుగాక, 
బమ్మెరపోతన, ఎర్రాప్రెగడలవలె సామాన్య శైవుడై ఉండవలె. సాహిత్య చరిత్రకారులు 
ఈ నాగనాథుని రాచకొండ వెలమ ప్రభువైన అనపోతనాయని (క్రీ.శ. 1361-1384) 
అయ్యనవోలు శాసనంలో. దాని రచయితగా, “ఇతి శ్రీ కౌశిక [బ్రహ్మర్షి గోత్రజనునా 
పశుపతి పండిత పుత్రేణ నాగనాథకవినా లిఖితమిదం శాశ్వత ప్రతిష్టమస్తు”, అని 
వర్ణింపబడ్డ నాగనాథునిగా గుర్తించారు. అయ్యనవోలు శాసనం శాలివాహన శకం 
1291 (క్రీశ. 1869లో వ్రాయబడింది. అందుచేత పశుపతి నాగనాథుడు క్రీ.శ. 14వ 
శతాబ్దంలో, కాకతీయ సామ్రాజ్య పతనం (క్రీ.శ. 1323) తర్వాత యాభై ఏండ్లయినా 
బ్రతికి ఉండాలి. ప్రతాపరుద్రుని కాలం (1289-1323)లో కూడా బాలుడుగానో, 
యువకుడుగానో ఉండవచ్చు. ఈ నాగనాథుడే ఏకామనాథుడు పేర్కొన్న 
నాగనాథుడయితే, నాగనాథ ఏకామనాథుల మధ్య అంతరము 50 ఏండ్లనుకొన్నను, 
ఏకామనాథుని కాలం క్రీ.శ. 1869+50=క్రీ.శ. 1419 అవుతుంది. కాని ప్రతాపరుద్ర 
చరిత్రలో విజయనగర చక్రవర్తి నరసింహరాయలను పేర్ళొని ఉండడంచేత, 
ప్రతాపరుద్ర చరిత్ర పేర్కొన్న ఈ వీరనరసింహరాయలు, సాళువ నరసింహరాయలు 
(క్రీ.శ. 1485-1490) అయినా, లేక కృష్ణదేవరాయల సోదరుడు వీరనరసింహ 
రాయలు (క్రీ.శ. 1506-1509) అయినా, అది క్రీ.శ. పదహారవ శతాబ్దం ప్రథమ 
పాదానికి ముందు వ్రాసి ఉండడానికి వీలులేదు." అంటే పశుపతి నాగనాథునికి, 
ఏకామ్రనాథునికి మధ్య, అయినవోలు శాసనకాలం (క్రీ.శ. 1869) నుండి లెక్క 
వేసినా, సుమారు 150 ఏండ్ల (క్రీ. శ. 1525-1869=156) అంతరం ఏర్పడుతుంది. 
అందుచే ఏకామ్రనాథుడు పేర్కొన్న నాగనాథుని అయినవోలు శాసనకర్త అయిన 
పశుపతి నాగనాథునిగా గుర్తించడానికి వీలులేదు. ఏకామ్రనాథుడు పేర్శొన్న నాగనాథుడు 
నేటికి గుర్తించడానికి వీలుకాని వ్యక్తి. 

ప్రతాపరుద్ర చరిత్ర రచనాకాలము 


ప్రతాపరుద్ర చరిత్రలో ఏకామనాథుడు ఆంధ్రదేశ చరిత్రలో ఆంధ్ర సాహిత్య 
చరిత్రలో ప్రసిద్ధులైన వ్యక్తులను కొందరిని, కాకతీయ ప్రతాపరుద్రుని కాలానికి 
(క్రీ.శ. 1289-1328) తర్వాత ఉన్నవారిని కొందరిని పేర్కొని, వారి ఘనకార్యాలను 
గూర్చి తాను, ఒప్పుగానో, తప్పుగానో, తెలుసుకొన్న విషయాలను మనకు 
అందించాడు. ఇతడు చెప్పిన ఈ విషయాలు, కొన్ని మనకు శాసనాది ఇతర 
ఆధారాలవల్ల నిర్థారితమైన కొన్నిచారిత్రక సత్యాలకు విరుద్ధంగా, కాలవ్యతిరిక్తంగా, 
పూర్వ భవిష్య కథనాలు (anachronisms) గా ఉన్నాయి. ఏకామ్రనాథుడు పేర్ళొన్న 
ఈ చారిత్రక వ్యక్తుల, వారికి సంబంధించిన సంఘటనల నిర్ణయం చేయగలిగితే 
దానినిబట్టి ఏకామనాథుని కాలాన్ని ప్రతాపరుద్ర చరిత్ర రచనా కాలాన్ని 
నిర్ణయించడానికి సాధ్యమవుతుంది. 

ఏకామ్రనాథుడు చెప్పిన ఇట్టి విషయాలలో ఒకటి, కాకతీయ రాజైన భువనైక 
మల్లుడు, దక్షిణదేశం బేలు వీరనరసింహరాయని నగరమైన విజయ నగరమును 
ముట్టడించి, అందుప్రవేశించగా వీరనరసింహుడు అతనికి లొంగిపోయి, తన చెల్లెలైన 
శ్రీ రంగమదేవినిచ్చి పెండ్లి చేయుట. భువనైకమల్లుని తండ్రి అయిన ఎజుక 
దేవరాజుకూడా, “చతురంగ బలంబులతో విజయనగరంబుపై వెడలి యా రాష్ట్రం 
బేలు వీరనరసింహరాయల గెలిచి యతనిచే నప్పనంబులుగైకొని” నట్లు 
ప్రతాపరుద్రము చెప్తుంది. అంతేగాక, భువనైక మల్లుని చర్యకు ప్రతీకారంగా, 
వీరనరసింహుని కుమారుడైన వేంకటనాథుడు హనుమకొండపై దండెత్తినట్లు, భువనైక 
మల్లుడు అతనిని శాంతపరచి గౌరవించి, తన కూతురైన పాంచాలినిచ్చి పెండ్లి 
చేసినట్లు కూడా తెలుపుతుంది. భువనైకమల్లుడు శాలివాహన శకం 792 (క్రీ.శ. 870) 
నుండి శాలివాహనశకం 818 (క్రీ.శ. 896) వరకు ఇరవై ఆరేండ్లు రాజ్యం 
పాలించినట్లు ప్రతాపరుద్ర చరిత్ర తెలుపుతుంది. ఈ భువనైక మల్లుని, కాకతీయ 
శాసనాలవల్ల మనకు తెలియవచ్చిన కాకతీయ పాలకులలో మొదటి ప్రోలరాజు 
(క్రీశ. 1052-1076) గా, అతని తండ్రి అయిన ఎజుక దేవరాజును మొదటి 
బేతరాజు (క్రీ.శ. 1000-52)గా గుర్తించడానికి వీలవుతుంది.* ఈ భువనైక మల్లుని 
కాలంలోనే గాకుండ కాకతీయ ప్రతాపరుద్ర చక్రవర్తి కాలంలో కూడా, ప్రతాపరుద్రునికి 
ఢిల్లీ సుల్తానుకు మధ్య జరిగిన యుద్దాలలో, విజయనగర పాలకుడైన నరపతి రాయలు, 

అతనికి ఎనలేని సహాయం చేసినట్లు, దానికి కృతజ్ఞతగా ప్రతాపరుద్రుడు, తాను 
స్వర్గస్థుడయ్యేదానికి కొంత ముందుగా, తన కూతురైన రుద్రమహాదేవిని నరపతి 
రాయులకిచ్చి పెండ్లిచేసి, 5 కోట్ల సువర్ణంబులు కృష్ణానది మేరగా దక్షిణదేశము 
అరణముగా ఇచ్చినట్లు, ప్రతాపరుద్ర చరిత్ర తెలియజేస్తుంది. ప్రతాపరుద్రుడు, 
శాలివాహన శకం 1205 (క్రీ.శ. 1288) నుండి శాలివాహనశకం 1282 
(క్రీశ. 1360)/1291 (క్రీ.శ. 1369) వరకు పాలించినట్లు ప్రతారుద్ర చరిత్ర చెప్తుంది. 
కాకతీయ రాజులు మొదటి బేతరాజు కాలం నుండి ప్రతాపరుద్రుని కాలం వరకు 
విజయనగర పాలకులతో సంబంధ, బాంధవ్యాలు కలిగి ఉన్నట్లు ప్రతాపరుద్ర చరిత్ర 
తెలియజేస్తుంది. 

విజయ (విద్యా) నగర నిర్మాణం శ్రీ విద్యారణ్య మునీంద్రుల ప్రోత్సాహంతో 
క్రీ.శ. 1886 లో మొదటి హరిహర రాయలు (క్రీ.శ. 1385/6- 1853) 
ప్రారంభించినాడనేది పరిశోధనా ఫలితంగా చరిత్ర కారులంగీకరించిన సత్యము. 
కాకతీయ ప్రతాపరుద్రుని కాలం (క్రీ.శ. 1289-1823) తర్వాత ఉండిన 
ఏకామ్రనాథుడు, అతని లెక్క ప్రకారమే, ప్రతాపరుద్రునికి నాలుగు వందల 
ఏండ్లముందున్న భువనైక మల్లుడు, విజయనగరం ఏలే వీరనరసింహరాయలపై దండెత్తి 
పోయినాడని చెప్పి చరిత్రకు తీరని అపచారం చేశాడు. ఇట్లా వ్రాయడంలో 
ఏకామనాథుని ఉద్దేశం, కాకతీయ రాజన్యుల ధైర్యశౌర్యాలను అతిశయింప చేయడం 
అయి ఉండవచ్చు, కాని ఇట్లా వ్రాయడం, చరిత్రకారుడుగా, అతడు చేసిన క్షమింపరాని 
నేరం. 

విజయనగర చరిత్రలో ముగ్గురు వీరనరసింహులు ఉన్నారు. ఒకడు సాళువ 
వీరనరసింహుడు (క్రీ.శ. 1485-1490) : రెండవవాడు సాళువ వీరనరసింహుని 
కుమారుడు ఇమ్మడి నరసింహుడు (క్రీ.శ. 1490-1506) : ఇతడు 
బాలుడయినందువల్ల, ఇతని కాలంలో శ్రీకృష్ణదేవరాయల తండ్రి అయిన నరసా 
నాయకుడు రాజ్యాధికారం నెరపాడు; మూడవవాడు ఈ నరసానాయకుని కుమారుడు, 
కృష్ణదేవరాయల అన్న అయిన వీరనరసింహరాయలు (క్రీ. శ. 1506-1509). ఇతడు 
సాళువ ఇమ్మడి నరసింహుని క్రీ.శ. 1506లో చంపి, రాజ్యానికి వచ్చి, విజయనగర 
సింహాసనంపై తుళువ వంశాన్ని స్థాపించాడు. ఈ ముగ్గురు నరసింహులలో ప్రసిద్దుడు 
సాళువ నరసింహుడు. ఇతనిని బట్టి, ఇతని తర్వాత వరుసగా రాజ్యమేలిన నరసింహ 
నామధేయులనుబట్టి, విజయనగర సామ్రాజ్యానికి విచ్చేసిన విదేశీయులు, ఆ 

సామ్రాజ్యాన్ని 'కింగ్‌డం ఆఫ్‌ నర్సింగ” (Kingdom of Narsynga) అనే పేరుతో 
పిలవడం జరిగింది. ఏకామ్రనాథుడు ప్రతాపచరిత్రలో పేర్కొన్న వీరనరసింహుడు 
నూటికి తొంబైపాళ్లు, సాళువ నరసింహుడే అయి ఉండాలి. అట్లుకాక కృష్ణదేవరాయల 
అన్న అయిన వీరనరసింహుడయితే, ఏకామైనాథుడు వీరనరసింహుని తర్వాత ఏ 
కొంతకాలం (బ్రతికి ఉన్నా కృష్ణదేవరాయల పేరు విని ఉండకపోడు. ఏమైనా, 
ఏకామనాథుడు ప్రతాపరుద్ర చరిత్రలో పేర్కొన్న విజయనగర పాలకులెవరైనా 
వారందరూ నరసింహ నామధేయులే కాబట్టి, అతడు ఈ నరిసింహుల తర్వాత 
వచ్చిన విజయనగర రాజులలో ఒక్కరిని పేర్కొనక పోవడాన్ని బట్టి. అతడు ప్రతాపరుద్ర 
చరిత్రను క్రీ.శ.1490-1509 ల మధ్య వ్రాసినాడని చెప్పడంలో విప్రతిపత్తి 
ఉండబోదు. అంటే అతడు ఆ గ్రంథాన్ని క్రీ.శ. 15వ శతాబ్దం చివరి దశకంలోనో 
లేక 16వ శతాబ్దం మొదటి దశకంలోనో |వాశాడని చెప్పవచ్చు. 

పై ప్రతిపాదనను కాదని, ప్రతాపరుద్ర చరిత్ర రచనా కాలాన్ని ఇంకా ముందుకు 
పొడిగించగల వ్యక్తుల, సంఘటనల ప్రస్తావన, ఆ (గ్రంథంలో ఉంది. కాని ఈ వ్యక్తుల 
ఈ సంఘటనల గుర్తింపు, వాని కాలనిర్ణయం, పూర్తిగా ఊహాపోహల మీద ఆధారపడి, 
ఇదమిత్జమని. వానిని గూర్చి గట్టి నిర్ణయాలు చేయడానికి వీలుకావడం లేదు. వానిని 
ఈ క్రింద చర్చిస్తాం. 

1. విజయనగర పాలకులలో వీరనరసింహరాయలకు వేంకటనాథుడను పేరుగల 
కుమారుడొక డున్నట్లు, ఏకామనాథుడు చెప్పాడు. విజయనగర చరిత్రలో 
వీరనరసింహ రాయల కుమారుడైన వేంకటనాథుడనే వాడు లేడనేది అందరికి 
తెలిసిన విషయం. విజయనగర పాలకులలో 'వెంకటి శబ్దంతో ప్రారంభమయ్యే 
పేర్లు, ఆరవీటివంశం వారిలో ఉన్నాయి. తుళువ వంశం వారిలో, 
కృష్ణదేవరాయల తమ్ముడైన అచ్యుత దేవరాయల కుమారుడు వెంకటపతి 
రాయలు ఒకడున్నాడు; కాని ఇతడు, బాలుడుగా ఉన్నపుడే చంపబడ్డాడు. 
అందుచే ప్రతాపరుద్ర చరిత్ర పేర్కొన్న వేంకటనాథుడు, ఆరవీటి వంశంలో 
ఇట్టి నామ సామ్యంగల మొదటిరాజు, (రెండవ) వెంకటపతి దేవరాయలు 
(క్రీశ. 1586-1614) అయి ఉండవచ్చు. 

2. (ప్రతాపరుద్ర చరిత్ర కటక పాలకుడుగా ముకుందసుందరుడనే వాడిని పేర్కొంది. 
ఈ కటకం నేటి ఒరిస్సాలోని కటక్‌. క్రీ.శ.1560 నుండి 1568 వరకు, 
కళింగోత్మళాలను, కటకం రాజధానిగా తెలుగువాడయిన బాహుబలేంద్ర 

ముకుంద గజపతి అనేవాడు పరిపాలించాడు. కొంత నామ సామ్యాన్నిబట్టి, 
ప్రతాపరుద్ర చరిత్ర పేర్కొన్న ముకుంద సుందరుడు, ఈ ముకుంద గజపతి 
(క్రీ.శ. 1560-1568) అయి ఉండవచ్చు. 

ప్రతాపరుద్రునికి వీరభద్రుడనే కుమారుడున్నట్లు ప్రతాపరుద్ర చరిత్ర 
తెలుపుతుంది. కాని ప్రతాపరుద్రునికి వీరభద్రుడనే కొడుకున్నట్లు తెలిపే 
ఇతర ఆధారాలేమీలేవు. క్రీ.శ. 1497 నుండి 1548 వరకు రాజ్యంచేసి 
కళింగోత్మళాలనేగాక, తీరాంధ్రాన్ని, తూర్పు తెలంగాణాలను పాలించిన గజపతి 
ప్రతాపరుద్రునికి వీరభద్రుడనే ఒక కుమారుడున్నాడు. ఇతడు కొండవీటి 
దుర్గ పాలకుడుగా ఉండినాడు. క్రీ.శ. 1556లో కృష్ణదేవరాయలు ఈ 
కొండవీటిని జయించి, వీరభద్రుని పట్టుకున్నాడు; తర్వాత ఇతడు కొంతకాలం 
కృష్ణదేవరాయల కొలువులో ఉన్నట్లు కూడా తెలుస్తుంది. ప్రతాపరుద్రచరిత్ర, 
వీరభద్రుడు సుల్తానుపెట్టే బాధలు తాళజాలక, కొండవీడు కడనున్న 
రాయలవద్ద కేగినట్లు చెప్తుంది. దీనినంతాబట్టి చూస్తే, ఏకామనాథుడు, 
ప్రతాపరుద్ర గజపతి తనయుడైన వీరభద్రుడిని గూర్చివిని, అతనిని కాకకీయ 
ప్రతాపరుద్రుని తనయుడిగా చిత్రించినట్లున్నాడు. 

ప్రతావరుద్రచరిత్ర, ప్రతాపరుద్రుడు తన కూతురు రుద్ర(మ)దేవిని, 
విజయనగర పాలకుడైన నరపతిరాయలకిచ్చి పెండ్లిచేసి, “5 కోట్ల 
సువర్ణంబులును కృష్ణానది మేరగా దక్షిణదేశం బరణంబిచ్చి” పంపిన విషయం 
పైన పేర్ళొన్నాము. ఇలాటి సన్నివేశం దక్షిణభారతదేశ చరిత్రలో ఒకటే ఒకటి 
ఉంది. అది ప్రతాపరుద్ర గజపతి, కృష్ణదేవరాయల చేతిలో ఓడి, అతనికి 
తన కూతురునిచ్చి వివాహంచేసి, కృష్ణకు దక్షిణంగా ఉన్న దేశమంతా, 
రాయలకు దత్తంచేశాడు. ఇది క్రీ.శ. 1516-17లో జరిగింది. 

ఆంధ్ర సాహిత్య చరిత్రలో ప్రసిద్ధులైన వ్యక్తులలో, ప్రతాపరుద్రునికి తమ 
కాలంలో ఉన్నవారిలో, ఏకామ్రనాథుడు మొల్లను పేర్కొన్నాడు. కాని ఈ 
మొల్ల రామాయణం వచన కావ్యంగా ట్రాసిందని చెప్పాడు. దీనినిబట్టి, 
ఏకామ్రనాథుడు మొల్లపేరు విన్నాడు కాని, ఆమె కావ్యాన్ని గూర్చి అతనికి 
సరిగా తెలిసినట్లులేదు. మొల్ల తన రామాయణమందలి పూర్వకవిస్తుతిలో, 
పదిహేనవ శతాబ్దంవాడైన శ్రీనాథుని పేర్కొని ఉండడంచేత, ఎట్టిపరిస్థితిలోను, 
మొల్ల ప్రతాపరుద్రుని కాలంలో ఉండడానికి వీలులేదు. మొల్ల పదహారవ 

శతాబ్దం పూర్వార్థంలో కృష్ణదేవరాయలకాలం (క్రీ.శ. (1509-1530) లోనో, 
లేక కృష్ణదేవరాయల తర్వాత, ఆ శతాబ్దం ఉత్తరార్థంలోనో ఉన్నట్లు విమర్శకులు 
భావించారు.* 

6. ఈ పై చెప్పిన ప్రతాపరుద్ర చరిత్రలోని అంతఃస్సాక్ష్యాలుగాక, దాని రచనాకాల 
నిర్ణయానికి ప్రతాపరుద్రచరిత్ర తర్వాత వ్రాసిన మరొక తెలుగు చారిత్రక 
వచనకావ్యం. “రాయవాచకం” కొంత ఉపయోగపడుతుంది. రాయవాచకాన్ని 
విశ్వనాథనాయనయ్య వారి స్థానాపతి వ్రాశాడు. దానిలోని అంతఃస్సాక్ష్యాలు 
ఆధారాలుగా, దానిని క్రీ.శ. 1592-1602 ల మధ్య వ్రాసి ఉంచవచ్చునని, 
స్థూలంగా దాని రచనాకాలాన్ని నేను నిర్ణయించాను. * రాయవాచకంలో 
“ఢిల్లీలోనున్న ప్రతాపరుద్రుని వృత్తాంతము” అనే ఒక శీర్షిక ఉంది. 
రాయవాచకకర్త ఈ వృత్తాంతాన్ని ప్రతాపరుద్ర చరిత్రలోని “సుల్తాను 
ప్రతాపరుద్రుని గౌరవించుట” అనే అంశం క్రింద ఉన్న విషయాన్నిచూచి 
వ్రాసి ఉండవచ్చునని చెప్పడానికి అవకాశం ఉంది." 
పై చర్చలోని వివిధాంశాలనుబట్టి, ఏకామ్రనాథుడు కృష్ణదేవరాయల కాలంలో, 

అటుతర్వాత కూడా చాలాకాలం ఉండి, (ప్రతాపరుద్ర చరిత్రను రచించాడని 
చెప్పడానికికూడ అవకాశం ఉంది. కాని కృష్ణదేవరాయల కాలంలోకాని అటు 
తర్వాతకాని ఎంతవరకు ప్రతాపరుద్ర చరిత్ర రచనాకాలాన్ని తీసుకవెళ్లవచ్చుననే 
విషయం, పైనచెప్పిన విషయాలనంతా సమీక్షించి, ఎవరికి వారు నిర్ణయించుకోవలసి 
ఉంటుంది. దీనిని రెండవ వెంకటపతిదేవరాయలకాలం (క్రీ. శ. 1586-1614) వరకు 
తీసుకొని పోవచ్చు. కాని ఇట్లాచేయడంలో ఒక చిక్కును విడదీయాలని ఉంటుంది. 
ఏకామ్రనాథుడు కృష్ణదేవరాయలకాలం (క్రీ. శ. 1509-15030) తర్వాత చాలకాలం 
ఉన్నవాడయితే, విజయనగర చరిత్రలో సుప్రసిద్ధులైన కృష్ణదేవరాయలనుకాని, అతని 
తర్వాత వచ్చిన అచ్యుతదేవరాయలనుకాని, సదాశివరాయలనుకాని, అళియ 
రామరాయలనుకాని పేర్శొనక విజయనగర రాజులలో నరసింహ నామధేయులను 
మాత్రం పేర్మొనడానికిగల కారణం మనం చెప్పవలసి ఉంటుంది. అందుచే మనం 
ప్రస్తుతానికి, ప్రతాపరుద్ర చరిత్రను ఏకామనాథుడు పైనచెప్పినట్లు క్రీ.శ. 
1409-1509 ల మధ్య అంటే, పదిహేనవ శతాబ్ది చివరి దశకంలోనో, పదహారవ 
శతాబ్దం ప్రథమ దశకంలోనో వ్రాశాడని అనుకోవాలి. ఇంతకన్నా సూక్ష్మంగా దాని 
రచనా కాలాన్ని తెల్పడానికి ఆధారాలు లేవు. 

ప్రతాపరుద్ర చరిత్రలోని భాషకూడా పై కాలనిర్ణయాన్ని కొంత బలపరుస్తుంది. 
పదహారవ శతాబ్దం చివర టప్రాసినదని భావించబడే రాయవాచకంలో సుమారు 
యాఖైదాకా ఫారసీ పదాలు ఉన్నాయి. * ప్రతాపరుద్ర చరిత్రలో “సుల్తాను”, “సరదార్లు” 
అనే రెండు ఫారసీ పదాలే కనిపిస్తాయి. దక్షిణభారత దేశంలో, ఆంధ్రదేశంలో 
కృష్ణదేవరాయల తర్వాత, ముఖ్యంగా రాక్షస తంగడియుద్ధం (క్రీ. శ. 1565) తర్వాతనే, 
ముస్లిములతో సంపర్శం, వారి ప్రాబల్యము ఎక్కవయి, తెలుగు భాషలో ఫారసీ పదాలు 
ఎక్కువగా చోటు చేసుకొన్నాయి. 

1969లో నరేంద్రనాథ సాహిత్యమండలి, తణుకువారు ప్రచురించిన 
“ప్రతాపరుద్ర చరిత్రము” ను చదివి, ప్రతాపరుద్ర చరిత్ర రచనాకాల నిర్ణయం చేయ 
ప్రయత్నించే పరిశోధకులను, ఆ అచ్చు ప్రతిలోని ఒక పొరపాటు పూర్తిగా తప్పుదారి 
పట్టించే అవకాశం ఉంది. దీనిలో 79వ పుట, 17వ పంక్తిలో, ప్రతాపరుద్ర చరిత్ర 
ఏ ఇతర వ్రాత ప్రతులలోకాని, అచ్చు ప్రతులలోకాని లేని టిప్పుసుల్లాను పేరును 
చేర్చారు. ఇది క్షమింపరాని అచ్చుపొరపాటు. ఈ ఒక్క అచ్చు పొరపాటును బట్టి, ఏ 
విమర్శకుడైనా, కొంత అజా(గ్రత్తతో, ఏకామ్రనాథుడు టీప్పుసుల్తాను కాలం 
(క్రీ.శ. 1782-1799) లోనో, అటుతర్వాతనో, ప్రతాపరుద్ర చరిత్రను రచించాడని 
వాదించే అవకాశం ఉంటుంది. ఈ 1969 అచ్చు ప్రతికి సుదీర్హమయిన చక్కని 
చారిత్రకోపోద్దాతం వ్రాసిన శ్రీఖండవల్లి లక్ష్మీరంజనంగారు, ఈ విషయాన్ని 
ఎందువలననో పట్టించుకోలేదు; పాఠకులను ఈ విషయమై హెచ్చరించలేదు. 


ప్రతాపరుద్ర చరిత్ర - చారిత్రకాధారము 


ఏకామ్రనాథుడు, ప్రతాపరుద్రచరిత్ర చివర, సింహావలోకనంచేస్తూ ఇట్లా 
అన్నాడు : “ఇట్టి పవిత్ర చరిత్రనొక్కసారి తిలకింపుడు. 225 కథలు గలిగి కాకతి 
రాజుల గ్రమంబున దెలియజెప్పితిని గాంచుడు. తొల్లి 1000 సంవత్సరంబులు కాకతి 
రాజులచే నేది పాలించంబడి సకలైశ్వర్య సిద్ధికరంబై విలసిల్లి యుండునో యా చరిత్ర 
యాలకింపుడు.” (గ్రంథ ప్రారంభంలో “ఏకాం(బ్రనాథుండను వాందొక పుణ్యకథను 
నిటుల వచింప నారంభించె” అంటాడు. మరొకచోట, ప్రతాపరుద్రుని గూర్చి చెప్తూ, 
“అతని చరితంబులాది పురాణాదులట్లు సకలానందంబై యుండును” అంటాడు. ఈ 
వాక్యాలు చారిత్రక గ్రంథ రచయితగా ఏకామ్రనాథుని దృష్టిని మనకు తెలియచేస్తాయి. 
అతడు కాకతీయుల చరిత్రను ఒక పుణ్యకథగా దానిని చెప్పడం ఒక పుణ్య కార్యంగా 

భావించాడు. ఆ చరిత్ర పురాణాదులవలె ఆనందదాయకం అన్నాడు. అందుచేతనే 
గ్రంథం చివర, “ఈ ప్రతాపరుద్రుని చరిత్ర నెవరువిన్నను జదివినను వ్రాసినను 
వారికి శివుండాచంద్రార్మంబుగం బుత్రపౌత్రా ద్వైశ్వర్యంబుల నిచ్చుగాక” అని ఫల[శ్రుతి 
చెప్పాడు. అచ్చు యంత్రాలు లేని కాలంలో [గ్రంథ ప్రచారానికి ప్రతులు వ్రాయడం 
ఎంతైనా అవసరం కాబట్టి, ప్రతులు వ్రాస్తే పుణ్యమని ప్రోత్సహించాడు. దేశచరిత్ర 
వాయడమనే ప్రక్రియే తెలియని కాలంలో, తన నాటికి ప్రచారంలో ఉన్న 
కాకతీయులను గూర్చిన కథలను అనేకం సంతరించి, పరిశీలించి, సమన్వయించి, 
శక్తివంచన లేక, ఈ ప్రతాపరుద్ర చరిత్రను తెలుగు భాషలోని తొలి చారిత్రక రచనగా 
ఆంధ్రులకు అందించాడు. 

ఏకామ్రైనాథుడు తన చరిత్ర రచనకు ఆధారంగా పేర్కొన్న కథలు, నాటికి 
కాకతీయ రాజులను గూర్చి జన బాహుళ్యంలో ఉన్న జన (శ్రుతులయి ఉంటాయి. 
ఈ జనశ్రుతులనే ఏకామ్రనాథుని వంటి జిజ్ఞాసువు గ్రథితం చేసినప్పుడు, అదొక 
స్థానిక వృత్తాంతంగా రూపొందుతుంది. తన నాటికి లభ్యమయిన జన్రుతులను, 
స్థానిక వృత్తాంతాలను సంతరించి, సమీకరించి, తనకు గలిగిన నేర్పుతో 
సమన్వయించి, ఏకామనాథుడు మనకీ ప్రతాపరుద్ర చరిత్రను అందించినట్లున్నాడు. 
ఒక చారిత్రక సత్యం, కొంతకాల వ్యవధి తర్వాత, మనకు జన[శ్రుతిగా, స్థానిక 
వృత్తాంతంగా చేరడంలో, ఆ చారిత్రక సత్యంచుట్టూ లేక చారిత్రక వ్యక్తిచుట్టూ, 
అనేక అద్భుత వృత్తాంతాలు, అభూతకల్పనలు, అతిమానుష విషయాలు, 
అతిశయోక్తులు పేరుకొంటాయి. చారిత్రక పురుషులు జన[శ్రుతిలో పురాణ పురుషులుగా 
మారిపోతారు. ఇది చరిత్రగతిలో నిత్యం జరిగే విషయమే; నేటికీ మన కళ్ళ ఎదుట 
జరుగుతున్న విషయమే. ఈ దృష్టితో చూచినపుడు ప్రతాపరుద్ర చరిత్రలో అతిమానుష 
విషయాలు, అభూతకల్పనలు, అద్భుత వృత్తాంతాలు చాలా పరిమితము; హేతువాద 
దృష్టికి అందే చారిత్రక విషయాలే అధికం. అంతేకాకుండా ఈ అద్భుత వృత్తాంతాలు, 
చారిత్రక విషయాలను అర్ధం చేసుకోవడానికి అడ్డంగాలేవు. కాని ఏకామైనాథుడు 
చెప్పిన చారిత్రక విషయాలలో కొన్ని కాలవ్యతిరిక్తాలు, పూర్వభవిష్యకథనాలు, అసంబద్ధ 
విషయాలు ఉన్నాయి. ఇటీవలి కాలంలో బయల్పడి, సేకరించబడి, (ప్రచురింపబడిన 
శాసనాధారాలతో కాకతీయులమీద, ముఖ్యంగా వారి రాజకీయ చరిత్రమీద, విస్తారమైన 
పరిశోధన జరిగింది.” ప్రతాపరుద్ర చరిత్రలోని చారిత్రకాంశాలను శాసనాధారంగా 
తెలియవచ్చిన ఈ విషయాలతో సమన్వయపరచడంలో నేటి పరిశోధకుడు తన 

పరిశోధనా పాటవాన్ని చూపించవలసి ఉంటుంది. కాని ఈ చరిత్రాంశాలనంతా 
చర్చిస్తూపోతే, అది, కాకతీయులను గూర్చిన మరొక పెద్ద గ్రంథమవుతుంది. దీనికిది 
తావుకాదు. 

అంతేగాక, చారిత్రకాధారంగా ప్రతాపరుద్రచరిత్ర ఉపయోగాన్ని విలువను 
ఆచార్య ఖండవల్లి లక్ష్మీరంజనంగారు, 1969లో నరేంద్రనాథ సాహిత్య మండలి 
(తణుకు) ప్రచురించిన ప్రతాపరుద్ర చరిత్రకు వ్రాసిన 80 పుటల తెలుగు ఉపోద్దాతంలో 
చాలా విపులంగా చక్కగా చర్చించారు. ఇందులోని విషయాలనే వారు అంతకుముందు, 
1960లో తమ సంపాదకత్వంలో వెలువరించిన సిద్ధేశ్వర చరిత్రకు వ్రాసిన 98 
పుటల ఇంగ్లీషు పీఠిక (1006006401) లో చర్చించి ఉన్నారు. ప్రతాపరుద్ర చరిత్రకు 
మూలానుసారంగా కాసెసర్వప్ప కావించిన పద్యానువాదమే సిద్దేశ్వర చరిత్ర. అంతేకాక, 
సిద్ధేశ్వర చరిత్రలో, ప్రతాపరుద్రునికి సంబంధించిన వృత్తాంతమంతా, ప్రతాపరుద్ర 
చరిత్రలోని వచనంగానే చేర్చబడింది. అందువల్ల, ఈ విషయాలను మళ్ళీ ఇచట 
చర్చించడం చర్విత చర్వణం అవుతుంది. కాని ఈ పీఠిక ద్వారా, చారిత్రకాధారంగా 
ప్రతాపరుద్ర చరిత్రకు గల విలువను, ఉపయోగాన్ని పాఠకుడు తనంతటతానై 
గ్రహించడానికి వీలుగా ఒకటి, రెండు విషయాలు ప్రస్తావిస్తాను. 

గత పదేండ్లలో కాకతీయులకు సంబంధించి అనేక నూతన శాసనాలు 
ప్రచురించబడిన కాకతీయ శాసనాలు కొన్ని ముఖ్యమైనవి. పునఃపరిశీలింపబడి నూతన 
విషయాలతో ప్రచురింపబడ్డాయి. * వీటి అన్నిటి ఆధారంగా, కాకతీయ రాజుల 
వంశానుక్రమణిక, వారి పరిపాలనా కాలాలు చరిత్రకారులు నిర్ధరించారు. ప్రతాపరుద్ర 
చరిత్రలో కాకతీయ రాజులకు ఇచ్చిన పరిపాలనా కాలాలకు, ఈ శాసనాధారాలనుబట్టి 
నిర్ధరించినవారి పాలనాకాలాలకు చాలా వ్యత్యాసం ఉంది. ప్రతాపరుద్ర చరిత్రలో 
ఇచ్చిన వంశానుక్రమణికకు, రాజుల పరిపాలనా కాలాలకు శాసనాధారాల ద్వారా 
నిర్ధరించిన వంశాను క్రమణికకు, పరిపాలనా కాలాలకు ఈ వ్యాత్యాసాన్ని తెలియబరచే 
విధంగా, ఒక పట్టికను అనుబంధంగా ఇచ్చాను. దానిని చూచినపుడు ఈ కాలాలను 
సమన్వయపరచడం సులభంకాదని అర్థమవుతుంది. 

కాకతీయ రాజుల పరిపాలనా కాలాన్ని ఇవ్వడంలో యథార్దానికి 
దూరమైపోయిన ప్రతాపరుద్ర చరిత్ర, మరికొన్ని ముఖ్య చారిత్రక సంఘటనల విషయం 
అతి సూక్ష్మంగా, అతి విశ్వసనీయంగా కాలనిర్ణయం చేసింది, ఈ సంఘటనల 
విషయంలో ఇది చేసిన కాల నిర్ణయాన్ని శాసనాది ఇతర ఆధారాల ప్రమాణం 

లేకపోయినప్పటికి, అనుమానించ వలసిన పనిలేదు. ప్రతాపరుద్ర చక్రవర్తి 
“రుధిరోద్గారి సంవత్సర ఆశ్వయుజ బహుళ (2) విదియ గురువారము నాడు 
యుద్ధరంగంబున గజారూఢుండై యున్న సమయంబున”, ఢిల్లీ సుల్తాను సైన్యాలకు 
పట్టుబడినట్లు, రుధిరోద్దారినామ సంవత్సర మాఘ శుద్ధ (5) పంచమి గురువారం 
నాడు భార్య అయిన విశాలాక్షితో కూడి స్వర్గస్థుడయినట్లు, ప్రతాపరుద్ర చరిత్ర చెప్తుంది. 
ప్రతాపరుద్ర చరిత్ర కొన్ని ప్రతులలో ఈ రుధిరోద్గారి నామ సంవత్సరానికి సరిపోయిన 
శాలివాహక శకం 1291 (కీ.శ. 1369) లో ఇవ్వబడింది. కాని ఇది తప్పు. ప్రతాపరుద్ర 
చక్రవర్తి క్రీ.శ. 1823లో ఢిల్లీ సుల్తానుకు పట్టుబడి తరువాత కొద్ది నెలలలోనే 
మరణించాడనేది, ముస్లిం చరిత్ర వలన మనకు తెలిసిన చారిత్రక సత్యం. స్వామి 
కన్నుపిళ్ళెగారి “ఇండియన్‌ ఎఫెమిరిస్‌” ప్రకారం క్రీ.శ. 1328 (శా.శ. 1245) 
రుధిరోడ్దారి నామసంవత్సరమవుతుంది. క్రీ శ. 14వ శతాబ్దంలో రుధిరోద్గారి సంవత్సరం 
ఒకేసారి వస్తుంది. స్వామి కన్సుపిళ్లై ఇండియన్‌ ఎఫెమిరిస్‌ ప్రకారం ప్రతాపరుద్రుడు 
శత్రువులకు పట్టుబడిన రుధిరోద్గారి, ఆశ్వయుజ బహుళ. 2కు సరి అయిన క్రీస్తుశక 
కాలం 1823 సెప్టెంబర్‌ 17, శనివారం (ప్రతాపరుద్ర చరిత్ర చెప్పినట్టు గురువారం 
కాదు). ప్రతాపరుద్రుడు స్వర్దస్థుడయిన రుధిరోద్గారి, మాఖ శు.5కు సరిఅయిన 
క్రీస్తుశక కాలం 1328 డిశంబరు 31 శనివారం. (ప్రతాపరుద్ర చరిత్ర చెప్పినట్లు 
గురువారంకాదు). అంటే ప్రతాపరుద్ర చరిత్ర ప్రకారం, ప్రతాపరుద్ర చక్రవర్తి ఢిల్లీ 
సుల్తాను సైన్యాలకు క్రీ.శ. 13823 సెప్టెంబర్‌లో పట్టుబడిన తర్వాత మూడు నెలలా 
ఒక పక్షం రోజులకు మరణించాడు. శాసనాలు కూడా ప్రతాపరుద్ర చరిత్రలో యిచ్చిన 
ఈ కాల నిర్ణయాన్ని స్థూలంగా బలపరుస్తున్నాయి. నేను చూడగలిగినంతమటుకు 
ప్రతాపరుద్ర చక్రవర్తిని పాలకుడుగా పేర్కొన్న శాసనాలు క్రీ.శ. 1323 మార్చినెల 
తర్వాతవి నేటికి లభ్యమయినట్లు లేదు." కాకతీయ సామ్రాజ్యంపై ఢిల్లీ సుల్తాన్‌ 
దందయాత్రవల్ల ఏర్పడ్డ విపత్మర పరిస్థితి, ఈ శాసనాభావానికి కారణమై ఉండవచ్చు. 

ప్రతాపరుద్రచరిత్ర పేర్కొన్న వృత్తాంతాలుకొన్ని జన(శ్రుతిగా మాత్రమే 
ఎరుకలోనికి రాగలవి, వచ్చినవి - కాకతీయ శాసనాలలో పునరుద్దాటింపబడినాయి. 
అట్టి వృత్తాంతాలలో ఒక్క దానిని మాత్రం ఇక్కడ ప్రస్తావిస్తాం. ఓరుగల్లు 
నిర్మింపకపూర్వం, కాకతీయులకు రాజధానిగా ఉండిన అ(హ)నుమకొండను, 
కాకతీయులు అధికారానికి రాకముందు, అ(హునుమడు, కొండడు అను ఇద్దరు 
ఎజుక (కిరాత) రాజులు పాలించినట్లు ప్రతాపరుద్ర చరిత్ర చెప్తుంది. ఈ 

అ(హునుమడు, కొండడు అను వారల పేరుమీదుగానే, అ(హ)నుమకొండ అని 
ఊరిపేరు ఏర్పడినట్లు జన[క్రుతి. జనశ్రుతి రూపమైన ఈ స్థానిక వృత్తాంతం కాకతీయ 
శాసనాలలో కూడ పేర్కొనబడింది. గణపతిదేవుని సోదరి మైలాంబ వేయించిన 
బయ్యారం చెరువు శాసనం, కాకతీయ మొదటి (గరుడ) బేతరాజు (క్రీ. శ. 1000- 
1052) అనుమడిని, కొండడిని జయించి, అనుమకొండను రాజధానిగా 
చేసుకొన్నాడని ఇట్లాచెప్తుంది. 

“గరుడాంక బేతన్ఫపతిః ము హత్వా యోనుమ నామధేయ మహితం 
కొండమృచక్రే పురం విఖ్యాతానుమకొండం ఊర్జితయశః” గే 

ఇట్టి విషయమే మరి ఒకటి. గణపతిదేవ చక్రవర్తి తిక్కన సోమయాజి 
అభ్యర్థనమీద, నెల్లూరికిపోయి మనుమసిద్ధి దాయాదులను నిర్జించి, అతనిని 
సింహాసనంమీద పునఃప్రతిష్టితుడిని చేసిన తార్వత, “నెల్లూరనొక్క మహా తటాకంబు 
త్రవ్వించె” నని ప్రతాపరుద్ర చరిత్ర చెప్తుంది. నెల్లూరు చెరువును గణపతి 
త్రవ్వించినాడని చెప్పడానికి ప్రతాపరుద్ర చరిత్ర ఒక్కటే ఆధారం. 

ఇట్లు లోతునకు పోయి పరిశోధించేకొద్ది, ప్రతాపరుద్ర చరిత్ర, సమన్వయదృష్టి 
సమీకరణ సామర్ధ్యం గలిగిన పరిశోధకుడికి, చరిత్రకారుడికి, ప్రయోజనకరమైన 
అనేక విషయాలు అందించగలదు. రుద్రుని పితృహంతకునిగా చెప్పుట, గణపతి 
దేవుడు రుద్రుని కుమారుడని చెప్పుట, రుద్రమదేవి గణపతి దేవుని భార్య అని 
చెప్పుట మొదలుగా కొన్ని అవిచారణీయాలు, చారిత్రకంగా అసంగతాలు అయిన 
విషయాలు ప్రతాపరుద్ర చరిత్రలో ఉన్నాయి; కాని శాసనాద్యాధారాలవల్ల 
నిరూపితమయిన చారిత్రక సత్యాలనుకూడా, చాలావాటిని, మనకు ప్రతాపరుద్ర 
చరిత్ర తెలియజేస్తుంది. 

కాకతీయుల రాజకీయ చరిత్రకన్నా ఆనాటి సాంఘికచరిత్ర తెలుసుకోడానికి 
ప్రతాపరుద్రచరిత్ర ఎక్కువగా ఉపయోగిస్తుంది. నాటి మతాలు, మతావేశాలు, 
మతవైషమ్యాలు, మత సంప్రదాయాలు, సాంఘిక మర్యాదలు, సంప్రదాయాలు, 
రాజకీయ మర్యాదలు, ప్రతాపరుద్రుని దినచర్య, అతని వ్యక్తిత్వం, ఓరుగల్లు 
నగరమందలి నానా వర్ణాలు, వాటిసంఖ్య, అందు వివిధ వృత్తులవారి సంఖ్య, మొదలగు 
ఎన్నో ఆసక్తికరమయిన విషయాలు తెలియజేస్తుంది. గణపతి, రుద్రమ, ప్రతాపరుడ్రుల 
కాలంలో ఉన్నటువంటి ఆ కాలానికి కొంత ఇటునటుగా ఉన్నటువంటి, ఆంధ్ర 
సాహిత్య చరిత్రలో ప్రసిద్ధి వహించిన, సంస్కృత, ఆంధ్ర కవిపండితులను అనేకులను, 

వారిలో కొందరి జీవిత విశేషాలను, వారిలో కొందరు రచించిన గ్రంథాలను 
పేర్కొంటుంది. ఈ విషయాలను సాహిత్య పరిశోధకులు, సాహిత్య చరిత్రకారులు 
తమ పరిశోధనలలో ఉపయోగించుకొని ఉన్నారు. ప్రతాపరుద్ర చరిత్ర నాటి పండిత 
వైషమ్యాలను, విద్యా స్పర్ధలను గూర్చి చెప్పి, నాటి విద్యా పరిశ్రమలను, సాహిత్య 
వాతావరణాన్ని తెలియచేస్తుంది. కాకతీయుల పరిపాలనకు సంబంధించి, 
ప్రతాపరుద్రుని కాలంలోని రాజ్య ఆదాయ వ్యయాలను సమీక్షిస్తుంది. ప్రతాపరుద్రుడు 
రాజ్య రక్షణకై, “డెబ్బై యేడుగురు వెలమ నాయకులకు నాయకత్వం బిచ్చుట” మొదలైన 
పరిపాలనా సంస్కరణలను గూర్చి తెలుపుతుంది; అతని పరిపాలనలో ప్రముఖులైన 
ప్రధానులు, అమాత్యులు మొదలైన రాజోద్యోగుల పేర్లను తెలియచేస్తుంది. ఇట్లు 
కాకతీయ యుగం నాటి సాంఘిక చరిత్రలో అనేకానేక విషయాలను తెలుసుకోవడానికి 
ప్రతాపరుద్ర చరిత్ర గణనీయమైన చారిత్రకాధారము. 

ప్రతాపరుద్ర చరిత్ర - ఆంధ్ర వచన వాజ్యయము 


~~ 


ఆంధ్ర వచన వాజ్మయంలో ప్రతాపరుద్ర చరిత్రకు ఒక విశిష్ట స్థానం ఉంది. 
అది, లౌకిక వాజ్మయానికి సంబంధించి, తెలుగులో తొలి వచన రచన; తొలి చారిత్రక 
గ్రంథం. బహుశా ఇది ఒరవడిగా 16వ శతాబ్దంలో వచ్చిన మరి ఒక చారిత్రక 
వచన గ్రంథం, విశ్వనాథనాయనివారి స్థానాపతి రచించిన రాయవాచకం; అదే 
శతాబ్దంలో వెలువడిన మరి ఒక వచన రచన, లౌకిక ఇతి వృత్తంతో ఉన్నది, సభాపతి 
వచనము. నా సంపాదకత్వంలో 1982 లో రాయవాచకం వెలువడింది." దాని 
పీఠికలో, ఈ మూడు (గ్రంథాలను పోలుస్తూ, నేను చెప్పిన కొన్ని మాటలు ఇచట 
ఉద్ధృతం చేయడం అసంగతం కాదనుకొంటాను. ఆ మాటలు ఇవి : 

“లాకిక విషయాలకు సంబంధించి ఈకాలం (16వ శతాబ్దం)లో వెలువడిన 
వచన రచనలలో, వాని కాలక్రమంలో, ప్రతాపరుద్ర చరిత్ర, సభాపతి వచనము, 
రాయవాచకము చెప్పుకోవాలి. ప్రతాపరుద్ర చరిత్ర 16వ శతాబ్దం, పూర్వార్ధానికి 
చెందింది. గ్రాంథిక భాషలో రచించింది; ఆంధ్ర సాహిత్యంలో తొలి చారిత్రక రచన. 
నిడుదవోలు వెంకటరావుగారు అన్నట్లు, ఇది “కాకతీయుల వృత్తాంతమును దెలుపు 
తొలి వచనకృతి-చారిత్రక కృతి.”* “ప్రతాపరుద్ర చరిత్ర కర్త ఏకామ్రనాథుడు, ఈ 
ఏకామనాథుడు కూడా రాయవాచక కర్తవలెనే ఖచ్చితముగా, గుర్తింప వీలుకానివాడు. 
16వ శతాబ్దం మధ్యకాలానికి చెందినది 'సభాపతి వచనము.” సభాపతి (రాజు) 

ఎటువంటివాడుగ ఉండవలె అను వర్ణనతో ప్రారంభమగుచున్నది కాబట్టి “సభాపతి 
వచనము” అని దీనికి పేరు ఏర్పడింది. మంచి గ్రాంథిక రచన, కర్త ఎవరో తెలియదు. 
ఇది ఒక చిన్న సంఖ్యార్థనామ ప్రకాశిక లేక సంకేతపదకోశం లాంటిది..... 

“ఈ చారిత్రక వచన రచనలకు నాడు జనంలో బాగా ప్రచారం ఉండి ఉండాలి. 
ఎందువల్ల ననగా, ఏకామునాథుడి “ప్రతాపరుద్ర చరి(త్రిను అతనికంటే 
అర్వాచీనుడయిన కాసెసర్వప్ప ద్విపదకావ్యంగా మలిచాడు; అంతేకాదు, అతని తర్వాత 
కూచిమంచి జగ్గకవి 18వ శతాబ్దపు పూర్వార్ధంలో, దీనిని “సోమదేవరాజీయి 
మనుపేరిట పద్యకావ్యంగా రూపొందించాడు. ఇదే విధంగా రాయవాచకాన్ననుసరించి, 
పదిహేడవ శతాబ్దపు చివరిపాదంలో కుమార ధూర్జటి 'కృష్ణరాయవిజయ' మనే పేరిట 
దానిని పద్యకావ్యంగా మలిచాడు...... 

“రాయవాచకకర్త “ప్రతాపరుద్ర చరిత్ర, “సభాపతివచనము” చదివి 
'రాయవాచకంి” పేరిట కృష్ణదేవరాయని దిగ్విజయాలను గూర్చి వ్రాయడానికి 
డ్రరితుడయినాడన్నా వి ప్రతిపత్తి ఉండబోదు.” 


ప్రతాపరుద్ర చరిత్ర - భాషా విశేషాలు 


పైన చెప్పినట్లు, ప్రతాపరుద్ర చరిత్ర, సరళమైన (గ్రాంథిక భాషలో 
వ్రాయబడింది. అది,ఎట్టి అన్వయకారిన్యం (లేఖక ప్రమాదాలవల్ల ఏర్పడినవి 
మినహాయిస్తే) లేని, ధారాశుద్ధితో కూడిన భాష పైన చెప్పినట్లు రాయవాచకంతో 
పోల్చి చూచినపుడు, ముస్లిం సంపర్మంవల్ల తెలుగుభాషలో చోటుచేసుకొన్న 
అన్యదేశ్యాలైన ఫారసీపదాలు, ప్రతాపరుద్ర చరిత్రలో, దగ్గర దగ్గర లేవని చెప్పాలి. 
రాయవాచకంలో అన్యదేశ్యాలైన పదాలు సుమారు యాభైదాకా ఉన్నాయి; ప్రతాపరుద్ర 
చరిత్రలో, నేను గమనించినంతమటుకు, 'సులాన్‌’, *'సరదారు అనే రెండు పదాలే 
తటస్థపడతాయి. ప్రతాపచరిత్రకు మూలాను పద్యానువాదమైన కాసెసర్వస్ప “సిద్దేశ్వర 
చరిత్రలో ఈ అన్యదేశ్య పదాలు “ప్రతాపరుద్ర చరిత్రలో కన్న రెండు మూడు ఎక్కువే 
చోటు చేసుకున్నాయి. ఈ (గ్రంథంలోని అన్యదేశ్యాల ఉనికి, కొంతవరకు, వాని 
రచనాకాలంలో ముందు వెనుకల నిర్ణయానికి సూచనగా ఉపయోగపడుతుంది. 

నేడు వాడుకలోనుంచి తప్పిపోయి, విపులంగా ప్రచారంలో లేని తెలుగు పదాలు, 
ప్రతాపరుద్ర చరిత్రలో కొన్ని ఉన్నాయి. ఇవి చాలాకొద్ది. * రాయవాచకంలో ఇట్టి 


పదాలు అధికము. '* 


25 


'ఆంధ్రవచన వాజ్మయ” సిద్దాంత వ్యాసకర్తలైన డా! ఎం.కులశేఖరరావు గారు 
ప్రతాపరుద్ర చరిత్రశైలిని, భాషను గూర్చి వెలిబుచ్చిన అభిప్రాయంతో, ఈ భాషా 
విషయకమైన చర్చ ముగిస్తాను. 

“ప్రతాప చరిత్రయందలి శైలి సరళముగా నున్నది. కేవలము కథా ప్రధానమైన 
గ్రంథమగుటబే నిట్టి శైలి చక్కగా సరిపోయినది. భాష గ్రాంథికమే యైనను, అచ్చటచ్చట 
విసంధులు, అరిసమాసములు (శూద్రపీనుగ వంటివి) దొరలినవి. కర్త కథావస్తువునకే 
యధిక ప్రాధాన్యము నొసంగియు, శైలీ పరిపుష్టతకు నధికముగా ప్రయత్నము 
చేయకపోవుటయు, నిందుకు కారణము కావచ్చును. విసంధులు, అవసరములేనిచో 
యడాగమాదులు, ఊఊలు (వాయవలసినచోట వూవూలు వ్రాయుట, వంటివి లేఖక 
ప్రమాద దోషములు కావచ్చును. అచ్చులో నీ గ్రంథమును సరిగా పరిష్మరింపకయే 
ముద్రింపించిరి. అందుచే నిట్టి దోషములు అచ్చు పుస్తకమునకూడా చేరినది.” 
ప్రతాపరుద్ర చరిత్ర-పూర్వ ముద్రణలు, వ్రాతప్రతులు 


~~ 


1. ఆంధ్ర సాహిత్య పరిషత్‌ (కాకినాడ) వారు సేకరించిన ఒక ప్రతిని 
అనుసరించి, ప్రతాపరుద్ర చరిత్ర మొదటిసారిగా 1917, 1918. ఆంధ్ర సాహిత్య 
పరిషత్పత్రికలలో, “ప్రతాప చరిత్ర” అనే పేరుతో ధారావాహికంగా ము ద్రెంచబడింది. “* 
దీని పరిష్కర్త పేరు ఇవ్వలేదు. కాని దానిపేరు క్రింద బ్రాకెట్లలో ఉన్న సూచన ఇట్లా 
ఉంది : 

“(ఈ [గ్రంథము మా యొద్ద నొక్క ప్రతియే యున్నది. తప్పులు మెండుగా 
నున్నవి. చరిత్రముందెలుపు (గ్రంథము గావున స్వతంత్రించి సందేహములను 
మార్చలేదు. వ్రాంతలో గల పొరపాటులను సవరించినారము. ప. అ.” ఈ సూచనలోని 
“ప. అి పరిషత్‌ అధ్యక్షుడికి సంకేతాక్షరాలనుకొంటాను. కావున దీని పరిష్కర్త కూడా 
అప్పటిలో పరిషత్‌ అధ్యక్షుడుగా ఉన్న సుప్రసిద్ధ చారిత్రక పరిశోధకులు జయంతి 
రామయ్య పంతులు గారు అయి ఉండవచ్చు. ఈ ప్రతిలో ప్రతి వాక్యము అసమాపక 
క్రియలతో అంతమవుతుంది. మొదటి పుట అడుగున ఒక పాద సూచిలో, దీని 
పరిష్మర్త ఈ విషయాన్ని ఇట్లు సూచించాడు. “పలుక దలంచి, కనుపట్టిన, 
నడుపుచుండ, ఆగుటయు మొదలగు నసమాపక క్రియ లీ పుస్తకమున సమాపక 
క్రియలుగా వాడంబడుచున్నవి. * మొత్తము మీద ఈ ప్రతిలో, బహుశా లేఖన దోషాలు 
సవరించి ప్రచురించి నందువల్ల కాబోలు, లేఖన దోషాలు ఎక్కువగా లేవు. 

2. “శ్రీమత్రతాపరుద్ర చరిత్ర” అను పేరుతో రెండవసారిగా, ఈ ప్రతాపరుద్ర 
చరిత్ర, శైవ ప్రచారిణీ గ్రంథమాల, వరంగల్‌ వారిచే 1930లో ముద్రింప బడింది. 
దానికి ఆరు పుటల పీఠిక వ్రాసిన విద్వాన్‌ ముదిగొండ వీరేశలింగ శాస్త్రిగారు, సూర్యపల్లి 
బుచ్చన్న (పోలీస్‌ రైటర్‌, హనుమకొండ) గారు సంపాదించి ఇచ్చిన ప్రతి ఆధారంగా 
ఈ ముద్రణ చేసినట్లు చెప్పారు. ఆంధ్ర సాహిత్య పరిషత్పత్రిక ప్రతిలో ప్రతి వాక్యం 
అసమాపక క్రియలలో అంతమవుతుంది; ఈ వరంగల్‌ ప్రతిలో మొదటి ఏడెనిమిది 
పుటలలో తప్ప, మిగిలిన (గ్రంథంలో అంతా, వాక్యాలు సమాపక క్రియలతోనే 
అంతమవతున్నాయి. ఆంధ్ర సాహిత్య పరిషత్పత్రిక ప్రతికి, ఈ వరంగల్‌ ప్రతికి 
పాఠబేధాలు ఎక్కువగానే ఉన్నాయి. ఈ వరంగల్‌ ప్రతికి ఒక అనుబంధం చేర్చారు. 
ఈ అనుబంధంలో, వీరికి లభించిన మరొక ప్రతాపరుద్ర చరిత్ర ప్రతిలోని విశేషాలను, 
నాలుగు పుటలను పొందుపరచారు. ఈ అనుబంధం క్రింద ఇచ్చిన సూచన ఇలా 
ఉంది : “మ. రా. బొల్లం నాగలింగంగారు మా కార్యాలయమునకు ప్రతాపరుద్ర 
చరిత్ర నొకటి పంపి యుండిరి. దాని యందలి విశేషము లిందు బొందు పరచు 
చున్నారము.” 

ఈ వరంగల్‌ ప్రతిని, ఆంధ్ర సాహిత్యపరిషత్పత్రిక ప్రతితో (ఆ.సా.ప.ప) 
పోల్చి చూచినపుడు, వరంగల్‌ ప్రతిలో లేఖన దోషాలు అచ్చు పొరపాట్లు ఎక్కువగా 
కనబదతాయి. ఉదాహరణకు, “వెలనాటి పృథ్వీశ్వరులు” అని ఉందవలసిన పాఠం, 
వరంగల్‌ ప్రతిలో 'ఫలసాట పృథ్వీశ్వరులు” అని ఉంది. ఆంధ్ర సాహిత్య పరిషత్పత్రిక 
ప్రతిలో “వెలనాటి పృథ్వీశ్వరులు” అనే ఉంది. ఇట్టి లేఖన దోషాలు పండితుల నెట్లు 
తికమకపెట్టి, తప్పుదోవ పట్టించగలవో క్రింద వివరిస్తాము. వరంగల్‌ ప్రతిలో, విషయ 
శీర్షికలు చేర్చబడ్డాయి. ఇవి ఆం.సా.ప.ప. ప్రతిలో లేవు: వరంగల్‌ ప్రతిలో 
సందర్భానుసారంగా కూచిమంచి జగ్గకవి “సోమదేవరాజీయం” నుండి కొన్ని పద్యాలు, 
చక్రపాణి రంగనాథుని నయన గతిరగడ చేర్చబడ్డాయి. ఇవి కూడా ఆం.సా.ప.ప. 
ప్రతిలో లేవు. 

3. నరేంద్రనాథ సాహిత్య మండలి (తణుకు) వారు 1969లో ప్రతాపరుద్ర 
చరిత్రము అనే పేరుతో ప్రతాపరుద్ర చరిత్రను మూడవ సారిగా ముద్రించారు. ఈ 
ముద్రణ సంపాదకుని పేరుగాని, పరిష్కర్త పేరుగాని తెలుపలేదు. ఏ ప్రతి ననుసరించి 
దీనిని ముద్రించింది ఎక్కడా చెప్పలేదు. కాని పరిశీలన మీద ఈ ప్రతి మక్షీకిమక్కి 
పైన చెప్పిన శైవప్రచారిణీ గ్రంథమాల, వరంగల్‌ వారి ముద్రిత ప్రతిని 

అనుసరించిందని స్పష్ట మవుతుంది. వరంగల్‌ ప్రతిని చూచి అచ్చువేయటంలో కొన్ని 
ప్రమాదకరమైన అచ్చుతప్పులు దొర్లాయి. పైన చెప్పిన “వెలనాటి పృథ్వీశ్వరు” లకు 
బదులు “ఫలసాట పృథ్వీశ్వరు” లని వరంగల్‌ ప్రతిలో ఉన్న అపపాఠాన్ని ఇక్కడ 
అట్లే ముద్రించారు. వరంగల్‌ ముద్రిత ప్రతిలో లేని పాఠాలను కొన్నిటిని “ప్రెస్‌ 
కంపోజిటర్‌”, తన ఊహకందినట్లు చేర్చినట్లున్నాడు. ఇట్లు చేర్చిన వాటిలో మిక్కిలి 
ప్రమాదకరమైనది, “ప్రతాపరుద్రుండు పట్టుబడుట” అనే విషయ శీర్షిక క్రింద, ఏ 
ప్రతిలో లేని “టిప్పు సుల్తాన్‌” పేరును చేర్చుట. ఆ వాక్యం ఇది : “సింధు రాజును 
గూర్చి పళ్చిమంబునకు టిప్పు సుల్తాను బలంబుల మీదికి (బ్రతాపరు[ద్రుండు...... 
యుద్ధంబునకు చనుదెంచెను.” ఈలాటి లేఖక ప్రమాదాలు ముద్రా రాక్షసాలు), 
ఎంత పరిశోధనా పరమేశ్వరులైన వారిని కూడా తికమక పెట్టి, వారు ఎంత 
ప్రయత్నించినా అన్వయము, సమన్వయము కుదరక, వారిని “పల్టీలు” కొట్టించి 
తప్పుదారిని పట్టిస్తాయి. ఈ 1969 (నరేంద్రనాథ సాహిత్య మండలి, తణుకు) 
ముద్రణకు, చారిత్రకాధారంగా ప్రతాపరుద్ర చరిత్ర విలువను, ఉపయోగాన్ని 
తెలియచేస్తూ ఆచార్య ఖండవల్లి లక్ష్మీరంజనంగారు పరిశోధ నాత్మకమైన, 
విశ్లేషణాత్మకమైన 80 పుటల చక్కని ఉపోద్దాతం వ్రాశారు. కాని ఈ “ఫలసాట 
పృథ్వీశ్వరు” ల దగ్గర ఇది అపపాఠమని సంశయించక, వారు ఇబ్బంది పడ్డారు. 
వారు 1960లో వారి సంపాదకత్వంలో వెలువరించిన సిద్ధేశ్వర చరిత్రలో, ఈ 
“ఫలసాటి అనేచోట సరిగా, “వెలనాటి” అనే ఉంది; ఈ విషయాన్ని వారు సిద్ధేశ్వర 
చరిత్రలో గుర్తించారు కూడా. అయినా, ప్రతాపరుద్ర చరిత్ర ఉపోద్దాతంలో, వారు, 
“ఫలసాట” రాజులు నిజంగానే ఉన్నట్టు ఊహించి ఈ ఫలసాట అనేది కరీంనగర్‌ 
మండలంలోని పొలవాసదేశం (నేటి పొలాస జగ్తియాల్‌ తాలూకా, కరీంనగర్‌జిల్లా) 
గా ఊహించి; చరిత్ర చెప్పుకొంటూపోయారు. ఇక్కడ యథార్థంగా ఏకామనాథుడు 
చెప్పదలచింది, కాకతీయ రుద్రుడు వెలనాటి పృథ్వీశ్వరులను జయించాడన్న చారిత్రక 
సత్యం. 

ఈ 'ఫలసాటి అనే లేఖక దోషానికన్నా ప్రమాదమైనది, 1969 ప్రతిలోని 
ఒక అచ్చుతప్పు. అది పైన పేర్కొన్నట్లు, ప్రతాపరుద్రుడు టిప్పు సుల్తానుతో యుద్ధం 
చేశాడని చెప్పడం. ఈ ప్రతిలో 'టిప్పు సుల్తాను” అని ఉన్నచోట ఈ ప్రతికి మూలమైన 
వరంగల్‌ ప్రతితోసహా అన్ని ప్రతులలో, ఢిల్లీ సుల్తాను గూర్చి చెప్తూ, “సులతాని” 
అని మాత్రమే ఉంది. ఈ అచ్చు పొరపాటును సవరించుకోకపోతే వచ్చే ప్రమాదం, 


28 


ఏకామ్రనాథుడు టిప్పు సుల్తానుకాలం (1782-1799) వాడనో, లేక అటు తర్వాత 
కాలం వాడనో చెప్పవలసి వస్తుంది; అంటే, ఏకామనాథుడిని గూర్చిన కాల నిర్ణయమే 
తారుమారవుతుంది. ఖండవల్లి లక్ష్మీరంజనంగారు వారి ఉపోద్దాతంలో ఈ 
ప్రమాదాన్నిగూర్చి ఎందువలననో, హెచ్చరిక చేయలేదు. 

4. మద్రాసు ఓరియంటల్‌ మ్యానుస్తిస్ట్‌ లైబ్రరీలో ఉన్న “సిద్ధేశ్వర చరిత్రము” 
ఒక కాగితపు ప్రతిని పరిష్కరించి, 1960లో, ఖండవల్లి లక్ష్మీరంజనంగారు, తమ 
సంపాదకత్వాన దానిని వెలువరింప చేశారు. * కా సెసర్వప్పరచించిన సిద్దేశ్వర చరిత్ర, 
ఏకామనాథుని ప్రతాపరుద్ర చరిత్రకు అతి సన్నిహితంగా మూలానుసారమైన 
పద్యానువాదం. లక్షీ శ్రరంజనంగారు దీనికి ఆంగ్లంలో వ్రాసిన 98 పుటల చక్కని 
“ఇం(ట్రడక్షన్‌”లో చెప్పినట్లు "Except to minor details, the account con- 
tained in both books is the same." 

ఏ కారణం చేతనో, సర్వప్ప, ప్రతాపరుద్ర చరిత్రలోని, రుద్రమదేవి చరిత్రలో 
కొంతభాగాన్ని ప్రతాపరుద్రుని చరిత్రను ద్విపదలోనికి మార్చక, వచనంలోనే తాను 
ద్విపదగా మార్చిన భాగానికి చేర్చాడు.” ఒకవేళ సర్వప్ప ద్విపదలో ప్రాసిఉన్నా ఆ 
భాగం దొరకక, సమగ్రతకోసం, లేఖకుడెవడైనా కూడ ఈ వచన భాగాన్ని చేర్చి 
ఉండవచ్చు.”” ఈ వచన భాగాన్ని తాటాకు ప్రతినుండి కాగితంలోనికి "కాపీ చేసిన 
లేఖకుడు ఇట్లా వ్రాసిపెట్టాడు : “ఈవల మాతృక పుస్తకంలో బొత్తిగా తాట్యాకు 
శిథిలమైపోయింది. పోయిన చోట జాగా విడిచినాను.” ఈ వచనభాగం అచ్చులో 33 
పుటలు, (దాదాపు 890 పంక్తులు) ఉంది; అంటే ప్రతాపరుద్ర చరిత్రలో దాదాపు 
సగముంది. దీనిపాఠం, ఆంధ్ర సాహిత్య పరిషత్పత్రికలో “ప్రతాపచరిత్ర” పాఠానికి 
అత్యంత సన్నిహితంగా ఉంది. దీనిని సర్వప్పకు లభించిన ప్రతాపరుద్ర చరిత్ర ప్రతి 
అనుకోవడంలో అసంగతమేమీలేదు. 

సర్వప్ప తాను ద్విపదలోనికి మార్చిన భాగంలో, ఛందస్సులో ఇముడుటకై, 
ముఖ్యంగా ప్రతాపరుద్ర చరిత్రలో ఇచ్చిన సంఖ్యావాచకాలను మార్చినాడు. అట్లే 
ప్రతాపరుద్ర చరిత్రలో, ఒకచోట “ఆనంద” నామ సంవత్సరమని ఉంటే, గణాల 
సర్గుబాటుకై దానిని “నందన” నామసంవత్సరంగా మార్చాడు. ఇలాటి విషయాలలో 
పరిశోధకులు కొంత హెచ్చరికతో ఉండవలసి ఉంది. 

5. క్రీ.శ. 18వ శతాబ్దం మొదట్లో కూచిమంచి జగ్గకవి ప్రతాపరుద్ర చరిత్రను 
“సోమదేవరాజీయము” అనే పేరుతో పద్య గద్యమయమైన చంపూ కావ్యంగా 

అనువదించాడు. ఇందులో గద్యాన్నంతా, జగ్గకవి, తనకు లభించిన ప్రతాపరుద్ర 
చరిత్ర ప్రతినుండి యథాతథంగా తన గ్రంథంలోనికి చేర్చినట్లు కనపడుతుంది. 
సోమదేవరాజీయంలోని గద్యం, మొత్తం గ్రంథంలో దాదాపు మూడోభాగం ఉంది. 
అందువల్ల ప్రతాపరుద్ర చరిత్ర పాఠబేధాలను, అపపాఠాలను గుర్తుపట్టడానికి, 
సోమదేవరాజీయంలోని గద్యభాగాలు కూడా ఉపయోగపడతాయి, సోమదేవ 
రాజీయంలో, రెండు ఆశ్వాసాలు మాత్రమే లభ్యమయి, ప్రచురింపబడ్డాయి.ో 
సర్వప్పమాదిరే, జగ్గకవికూడా, తాను రచించిన పద్యభాగంలో, ...... 
సంఖ్యావాచకాలను, అట్లనే ఉంచక, ఛందస్సులోనికి ........... 

ప్రతాపరుద్ర చరిత్రకు ఆంధ్రప్రదేశ్‌ ఓరియంటల్‌ మ్యానుస్తిప్ట్‌ లైబ్రరీ, 
హైదరాబాదులో రెండు కాగితపు ప్రతులున్నాయి. వీటిని పాఠభేదాలకై విపులంగా 
పరిశీలించే అవకాశం నాకు లేకపోయింది. 


ప్రస్తుత ముద్రణ 


1969లో నరేం[ద్రనాథ సాహిత్యమండలి (తణుకు) వారి ప్రతాపరుద్ర చరిత్ర 
పాఠంలో నేను పైన కనపరచిన పొరపాట్లు, మరికొన్ని ఇటువంటి పొరపాట్లు, 
గమనించిన తర్వాత, ఆంధ్రప్రదేశ్‌ సాహిత్య అకాడమీవారు నేను సంపాదకుడుగా 
తయారుచేయమన్న ఈ ముద్రణ, చరిత్ర పరిశోధకులను, సాహిత్య పరిశోధకులను 
దృష్టిలో పెట్టుకొని, నిజంగా ఆవశ్యకము, అవసరము అనిపించింది. ఈ ముద్రణకు 
నేను 1969 అచ్చు ప్రతినే మూలప్రతి (Vulgate) గా (గ్రహించాను. ఈ ప్రతి 
(పు.79)లో 'సులతాని” అని ఉండవలసినచోట “టిప్పు సుల్తాను అని ఉన్న అచ్చు 
పొరపాటును తొలగించాను. అక్కడ, ఇక్కడ, కనబడ్డ గుణింతాలలోని పొరపాట్లు, 
సరిగా “ప్రూఫ్‌ - కరెక్షన్‌ లేనందువల్ల వచ్చిన పొరపాట్లను తొలగించాను. మిగిలిన 
పాఠాన్నంతా అట్లే ఉంచాను. 1917-18 ఆంధ్ర సాహిత్య పరిషత్పత్రిక ప్రతినుండి, 
సిద్ధేశ్వర చరిత్రనుండి, సోమదేవరాజీయం నుండి ముఖ్యంగా చరిత్ర పరిశోధనకు 
సాహిత్య పరిశోధనకు సంబంధించినచోట్ల, అవసరమైన పాఠబేధాలన్నీ ఇచ్చాను. 
అపపాఠాలు ఉన్నాయనుకొన్నచోట్ల వాటిని తెలియచేశాను. వరంగల్‌ ప్రతి చివర 
అనుబంధంగా, వేరొక ప్రతిలోని విశేషాలను అనుబంధంగా ఇచ్చారు; ఆ అనుబంధాన్ని 
కూడ (ప్రస్తుత ముద్రణకు, అనుబంధంగా చేర్చాను. 2* క్క వివిధ ప్రతులలో, ఒక 
“పేరా లేక ఒక పుటకు మించి, ఎక్కడైనా పాఠం ఎక్కువ భేదించి ఉంటే, ఆ పాఠాలన్నీ 

అనుబంధాల రూపంలో ఇచ్చాను.” ప్రతాపరుద్ర చరిత్రలోని రాజోద్యోగుల, 
ప్రసిద్ధవ్యక్తుల నామసూచిని ఒక అనుబంధంలో ఇచ్చాను. స్థలనామసూచిని 
ఇచ్చాను. *” పరిశోధకులైన పాఠకులు, వారివారి ఉపజ్ఞనుబట్టి, సరియైన పాఠాన్ని 
ఎన్నుకొని, నిర్ణయించుకొని తమ సిద్ధాంతాలను, అభిప్రాయాలను రూపొందించు 
కొనగలరనే ఉద్దేశంతో ఈ పాఠభేదాలు, అనుబంధాలు ఇవ్వడం జరిగింది. ప్రతాపరుద్ర 
చరిత్ర, ఈ ప్రస్తుత ముద్రణను, అచ్చుతప్పులు, సవరణ పత్రాలు (Errata) లేకుండా 
పాఠకులకు, పరిశోధకులకు అందజేయ గలిగితే, వారికి ఈ ముద్రణ, వెనుకటి 
ముద్రణలకంటె ఎక్కువగా ఉపయోగపడగలదని నా దృఢ విశ్వాసము. 

ఏకామ్రనాథుని ప్రతాపరుద్ర చరిత్రను పరిష్కరించే అవకాశం కల్పించిన 
ఆంధ్రప్రదేశ్‌ సాహిత్య అకాడమీ వారికి, వ్రాత ప్రతులను గురించి నా ప్రశ్నలకు 
ఓపికతో వెంటనే జవాబు లిచ్చి సహాయపడిన సాహితీమిత్రులు మద్రాస్‌ ఓరియంటల్‌ 
మ్యానుస్టిస్ట్‌ లైబ్రరీ పండితులు, తీర్ధం శ్రీధరమూర్తి గారికి, ఆంధ్రప్రదేశ్‌ ఓరియంటల్‌ 
మ్యానుస్రిప్ట్‌ లైబ్రరీ అధికారులకు, నా అధ్యయన వ్యాసంగానికి ఆనుకూల్య మేర్చరచిన 
నెల్లూరు వర్ధమాన సమాజ (గ్రంథాలయాధికారులకు, నేను అడిగిన వెంటనే 
ప్రతాపరుద్ర చరిత్ర (వరంగల్‌ ముద్రిత ప్రతి), సిద్దేశ్వర చరిత్ర (హైదరాబాద్‌, 1960) 
సాధించి పంపించిన మంచి మిత్రులు, సహృదయులు, డా॥ పేర్వారం జగన్నాథం, 
డా॥ హరిశివకుమార్‌ (ఆంధ్రశాఖ, కాకతీయ విశ్వవిద్యాలయం) గార్లకు, నా కృతజ్ఞతలు 
తెలుపుకుంటున్నాను. 


ప్రమాణ సిద్ధాన్త విరుద్ధమత్ర 
యత్మించిదుక్తం మతి మాంద్య దోషాత్‌ । 
మాత్సర్య ముత్సార్య తదార్యచిత్తాః 
ప్రసాదమాధాయ విశోధ యన్తు ॥ 


29.6. 1983 
“ఉదమూనస 


_9 

10. 


సూచికలు 


క్రింద చూడు, “ప్రతాపరుద్ర చరిత్ర రచనా కాలము.” 

క్రింద చూడు, అనుబంధం. 10 “కాకతీయ రాజుల అనుక్రమణిక పరిపాలనా 
కాలాలు” 

చూడు, చాగంటి శేషయ్య, ఆంధ్ర కవితరంగిణి, సంపుటం 9, పుట 224; 
ఆరుద్ర, సమగ్ర ఆంధ్ర సాహిత్యం, సంపుటం 6, పుట 113, 114 లు. 
చూడు, డా॥ సి.వి.రామచంద్రరావు (సం); రాయవాచకము (ఆంధ్రప్రదేశ్‌ 
సాహిత్య అకాడమీ, హైదరాబాదు, 1982), పీఠిక పు. 11 మొ॥ పు. ౫11. 
అదే, పు. 46. 

చూడు, అదే, అనుబంధం, 2, పు. 94 - 95 లు. 

ఇటీవలి కాలంలో, ఈ శాసనాలను సేకరించి, విమర్శనాత్మకంగా ప్రచురించి, 
పరిశోధించి, కాకతీయుల రాజకీయ చరిత్రమీద, ముఖ్యంగా వారి పుట్టు 
పూర్వోత్తరాలను గూర్చి, చక్కని సిద్ధాంత వ్యాసం వ్రాసినవారు ఆంధ్రప్రదేశ్‌ 
పురావస్తుశాఖలో ప్రధాన శాసనాధికారులుగా ఉన్న డా॥ పి.వి. పరబ్రహ్మ 
శాస్త్రిగారు, చూడు. డాక్టర్‌ పి.వి.పరబ్రహ్మశాస్త్రి “ది కాకతీయాస్‌ ఆఫ్‌ వరంగల్‌, 
గరవ్నమెంట్‌ ఆఫ్‌ ఆంధ్రప్రదేశ్‌, హైదరాబాదు, 1978. 

ఈ ఆలోకనాల (References) కై, చూడు, పరబ్రహ్మశాస్త్రి “ది కాకతీయాస్‌ 
ఆఫ్‌ వరంగల్‌, (1978). 

చూడు అనుబంధం 10. “కాకతీయరాజుల అనుమకణిక - పరిపాలనా 
కాలాలు.” 

చూడు, బటర్‌వర్త్‌ అండ్‌ వేణుగోపాల శెట్టి, “నెల్లూర్‌ డిస్ట్రిక్ట్‌ ఇన్‌ ప్రిష్పన్స్‌”, 
దర్శి, (10). 1323 మార్చి 26 శనివారం; కొప్పరం (నరసారావుపేట 
తాలూకా, గుంటూరు జిల్లా) శాసనం, “సౌత్‌ ఇండియన్‌ ఇన్‌స్కిష్పన్స్‌” వాల్యూ 

11. 
12. 
13. 
14. 


15. 


16. 


17. 
18. 


19, 


20. 


21. 


22, 


10. నం.538, 1323, మార్చి 26 శనివారం; 1326లో ప్రతాపరుద్రుని 
పాలకుడుగా పేర్కొంటూ కొలని రుద్రదేవుడు వేసిన సంతమాగులూరు 
శాసనం, అనుమానస్పదమైనది. చూడు, అదే నం. ర్‌కిర్‌. 

“ఎపిగ్రాపియా ఆంధ్రికా” 1, శ్లోకం. 10. 

పైన సూచిక. 4, చూడు. 

నిడుదవోలు వెంకటరావు, ఆంధ్రవచన వాజ్బ్యయము (మద్రాసు, 1954), 
డా॥ సి.వి.రామచంద్రరావు (సం), రాయవాచకము, (హైదరాబాదు, 1982), 
పీరిక, పు. ౫౫ - ౫౫1 లు. 

డా యం.కులశేఖరరావుగారు, తమ సిద్ధాంతవ్యాసం. “ఆంధ్రవచన 
వాజ్మయము” (హైదరాబాదు, ద్వితీయ ముద్రణ, 1974), పు. 502-504లో, 
ఇట్టి తెలుగు పదాలుగా ఈ క్రింది వానిని పేర్కొన్నారు. మెట్లవారు, సొదలు, 
మర్లబడుట, సంగరయిండ్లు, గిరివేయుట, గడ్డికవాదంబు. కాని సందర్భాన్ని 
బట్టి, ప్రతాపరుద్ర చరిత్ర పాఠకుడు వీని అర్థాన్ని సులభంగానే (గ్రహించగలడు. 
చూడు డా॥ సి.వి.రామచంద్రరావు (సం) రాయవాచకము అనుబంధం 1, 
“పద వివరణొపు. 81-93 లు. 

డా॥ యం.కులశేఖరరావు, ఆంధ్ర వచన వాజ్యయము, పు. 501-502 లు. 
చూడు, ఆంధ్ర సాహిత్య పరిషత్పత్రిక, “ప్రతాప చరిత్ర” 1917, పు.338-342 
లు, పు.442-449 లు, 1918, పు.133-144 లు, 287-313 లు. 
ఇందలి వాక్యనిర్మాణం ఉదాహరణకై. చూడు, క్రింద, అనుబంధాలు, 1 
నుండి 7 వరకు. 

ఖండవల్లి లక్ష్మీరంజనం, (సం); శ్రీ సిద్ధేశ్వర చరిత్రము, ఆంధ్ర రచయితల 
సంఘము, హైదరాబాదు, 1960. ఈ సిద్దేశ్వర చరిత్రకు కాకతీయుల చరిత్ర, 
ప్రతాప చరిత్ర అని నామాంతరాలున్నాయి. సిద్దేశ్వర చరిత్ర ముఖపత్రంపై 
లక్ష్మీరంజనంగారు ఈ పేర్లను కూడా కనబరచారు. 

ఖండవల్లి లక్ష్మీరంజనంగారు, ఈ వచన రచన ప్రారంభంలో (పు. 144) 
ఒక పాదసూచిలో “(వచన) రచన ప్రతాప చరిత్రకు చాల సన్నిహితముగా 
సాగినది” అని వ్రాశారు. 

కాసెసర్వప్ప, ఈ వచనాన్ని చేర్చడానికి గల కారణాన్ని గూర్చి డా॥ యం. 
కులశేఖరరావుగారు, “సిద్ధేశ్వర చరిత్రమున చివరంగల వచనైక భాగమును 

28. 


24. 
25. 
26. 
27. 


తత్మర్త కాసె సర్వప్ప యెందుకు వ్రాసెను; పూర్వభాగము వలె దీనిని కూడ 
నెందుకు ద్విపదయందే రచించలేదు; అను నంశములు విచారణీయములే. 
ఇందు పూర్వభాగమున నద్భుతాంశములు, కవికల్పనకు నవకాశమున్న 
యనేక విశేషములున్నవి. సిద్ధేశ్వరుని యవతరణము, మాధవవర్మ కథ, 
ఇత్యాదులు ముఖ్యములైనవి. ఛందోబద్ధములైన నిట్టి భాగములు బాగుగా 
రాణించునని కాంబోలు, పూర్వభాగము నంతయు ద్విపదయందే రచించెను. 
ఇంక ఉత్తరభాగమున ప్రతాపరుద్రుడు జన్మించినది మొదలు, కాకతీయ 
రాజ్యపతనము వరకు యంశము లున్నవి. ఈ భాగమున కల్పనల కవకాశము 
తక్కువ. పైగా నిందలి విశేషములన్నియు నర్వాచీనములును, చరిత్రకు 
సన్నిహితములును, వీనిని యథాతథముగా వ్రాయవలెనని యీ భాగమును 
వచనముననే (వాసియుండును. కాసె సర్వప్పకుంగల చారిత్రక దృష్టి దీని 
వలన స్పష్టమగుచున్నది” అని అభిప్రాయపడ్డారు (ఆంధ్ర వచన వాజ్మయము, 
పు. 505). 

సోమదేవరాజీయాన్ని, 1969లో, నరేంద్రనాథ సాహిత్యమండలి (తణుకు) 
వారు నిర్దుష్టంగా పరిష్కరించి, ప్రకటించారు. 

చూడు, అనుబంధం. 9. 

చూడు అనుబంధాలు. 1 నుండి రి వరకు. 

అనుబంధం. 11, చూడు. 

అనుబంధం. 12, చూడు. 


WIENS 

శ్రీమత్తృతాపరుద్ర చరిత్రము 
పాళీ 


శ్రీ సర్వదేవతా మయుండును శ్రీ శంభు లింగంబునగు నీశ్వరుని బూజించు 
నాగనాథుని' యడుగులకు మొక్కి ఏకాంబ్ర నాథుండను* వాండొక పుణ్య కథను 
నిట్టుల వచింప నారంభించిె. 

“కృష్ణా గోదావరీ మధ్య భాగంబునందలి దండ కారణ్యంబు నందు మునిజన 
సేవితంబగు హిడింబాశమంబు గలదు. అట్టి పుణ్యాశమంబున ఈశాన్య 
భాగంబునందు హనుమద్గిరియను నొక ధరణీధరంబు విలసిల్లు. అది దేవతా సిద్ధ 
విద్యాధర విహారయోగ్యంబు. అప్పర్వత మధ్యభాగంబునం బ్రమథ గణంబులును, 
సకల మునిజన సేవితుండగు సిద్ధేశ్వరుండును, బూర్వభాగంబున భద్రకాళియు, 
దక్షిణభాగంబునంబద్మహస్తుండగు గోపాలమూర్తియుంబశ్చిమ భాగంబునం 
బద్మాక్షిదేవియు గలరు. కావున నగ్గిరి మహాదేవతామయంబై యొప్పు. 

అగ్గిరి యాధారంబుగా ంబురంబుం జేసికొని తన్నివాసులైన జనంబులు తద్వంశ 
క్రమంబున హనుమండును కొండండును గర్గిరే యుండును కొమ్మ కాట్రేడును 
మొదలగు నెజుక రాజులు నూట యెనుబది యేండ్ల రాజ్య పరిపాలనంబుం జేసిరి. 
తదనంతరంబున ంబద్మాక్షి వరప్రసాదంబునంజేసి ఏక శిలానగరంబు గట్టంచి మరి 
పెక్కు సాహస కార్యంబులంజేసి” యనేక రాజులను గెలిచి కాకతి రాజులు వేయి 
సంవత్సరములు రాజ్యపరిపాలనము జేసిరి. ప్రతాపరుద్రుని చరిత్ర సహితంబుగా 
తద్వంశాను క్రమణిక విధమెట్టులనగా. 


* ప్రతాపరుద్ర చరిత్రలో ఏకాంబ్రనాథుడు, ఏకామ్రనాథుడు అనే రెండు రూపాలు ఉన్నాయి. 
“ఏకామ్రనాథుదే” యుక్తము - సం. 


ప్రతాపరుద్ర చరిత్రము 35 


కాకతిరాజుల వంశచరిత్ర 


శ్రీమన్నారాయణునకుం జతుర్ముఖుండు జన్మించె. అమ్మహాత్మునకు నత్రి 
జన్మించె. అత్రి నేత్రకమలంబున సుధాకరుండు జన్మించె. మహాదేవుండెవనిని 
జటాజూటమను సింహాసనంబున నిలిపి సకల దేవగణంబులకు నెల్లబత్తెంబులు 
పెట్టించెనో, అట్టి చంద్రునకు బుధుడను పుత్రుండు జన్మించె. అతండు ననేక 
రాజవరులతో (బూజలు గొనుచుండె. ఆతని పుత్రుండు పురుహూతుండను వాండు 
చక్రవర్తియై సర్వంసహాచక్రంబు నేకచక్రంబుగా నేలుచుండె. అతని వంశంబున 
నహుషుండు బుట్టె. అతని వంశంబున భరతుండు మహా విఖ్యాతింజెంది చక్కగా 
రాజ్యంబు పరిపాలించె. తద్వంశంబున భారతవీరు లనంబరగి భగవంతుడైన 
హరిపంచం జేరిన పాండవులు ధర్మజ భీమార్జున నకుల సహదేవులన విలసిల్లి 
రాజసూయాధ్వరంబు మొదలగు క్రతువులు గావించి దేవముని పితృ గణంబుల 
సంప్రీతులం జేసి మజియు సకల ధర్మంబులం బ్రతిష్టించిరి. 

వారలలో మిక్కిలి కిరీటి మేటియై ముక్కంటి గెల్చె. అదియుంగాక శ్రీకృష్ణదేవుని 
రథసూతుంగాం జేసి మారుతాత్మజుని కేతనంబుగా జేసి మజియుం గౌరవుల గెల్బ. 
అట్టి వాని మహిమ యేమి చెప్పుదు! ఆ ధనంజయునకు నభీమన్యుండు జన్మించె. 
ఆతండు తం(డ్రియంత పరాక్రమ శాలియయ్యె. ఆతనికి ంబరిక్షిత్తను సుతుండు జన్మించె. 
ఆ ఘనుండు శ్రీ రామచంద్రుని యట్లనేక ధర్మంబులు నాలుగు పాదంబుల నిలువంజేసి 
కృతయుగ చర్య నడిపించె. 

అమ్మహాత్మునకు జనమేజయుండు జన్మించె. అతండు తండ్రి పగదీర్చుటకై 
తక్షక నాగాదులు నాశనంబుగా సర్పయాగంబు గావించె. ఆతనికి శతానీకుండను 
వాడు సుతుండై తాతయట్లు దర్శ పరంపర నిలిపి విజయుండయ్యె. అతనికి 
క్షేమంకరుండు" జన్మించె. తన రాజ్యంబు నొక్క భాగంబు దేవ (బ్రాహ్మణులకునిచ్చి 
యొక్క భాగంబు బంధుమిత్ర పరివార సమేతంబుగా ననుభవించుచుండె. అతని 
ధర్మాధర్మంబులు రాధేయాదులతో సరిచేయందగును. ఆక్షేమంకరునకు 
విజయార్ముండను” వాండును, సోమేంద్రుండను వాడును జన్మించిరి. విజయార్మునకు” 
విష్ణు వర్ధనుండును జన్మించె. * సోమేంద్రునకు నుత్తుంగ భుజుండు జన్మించె. అతండు 
దాయాదులతో రాజ్యంబుకై పోరి యోడి గోదావరితీర మందలి ధర్మపురికి దక్షిణ 
భాగంబున ననతి దూరంబున నొక్క పురంబు గావించుకొని రాజుల గెలిచి నన్నూర 
యరువది యారు దుర్గంబులు సాధించి రాజ్యంబు పాలించె. 

మతియు నతని చరితంబు బుధజనంబులచే గద్యపద్య ప్రబంధాదికములచేం 
జెప్పంబదె. అతని య(గ మహిషియందు నందుండను రాజోత్తముండుదయించె. 
నందుండతి తేజోవంతుడయ్యె. అతని చరితంబులు నల కార్తవీర్యార్డునులట్ల మహిని 
శోభిల్లుచుందె. అందుకు సంగ్రహంబుగాం జెప్పెద. 

ఆ నందుండు నందగిరి ప్రవేశించి నందగిరిని బురంబు గావించుకొనియె. 
అందు జండవర్శ సూర్యాదిత్యులు ప్రధానులుగా నుండిరి. శారదానందుడు గురువుగా 
సులభుడు వాహినీశుడుగా భానుమతిదేవి పట్టంబురాణిగా లంబోదరుండను రాజు 
చెలిమికాడుగా మటియు ననేక జనులు దండనాయకులై యతని పనులు 
నడుపుచుందిరి. ఇవ్విధంబున కొన్ని సంవత్సరములు" రాజ్యంబు మహా మహిమతోం 
బాలించె. 

మటియు నాతడు శ్రీ నగ రంబునకుంబోయి మల్లికార్జున లింగంబును 
(భ్రమరాంబా దేవిని సేవించి యా ప్రదేశంబున నొక్క బిలంబు సొచ్చి పోవుచుండ, 
నందు నొక్క మహాయోగి గనిపించె. అమ్మహాయోగిచే ఖడ్గ ఖేటకంబులను 
మహాస్త్రంబులు* గొని మరియు నబ్బిలంబు దూరి చనునప్పుడు, మాయామూర్తియె 
యందు" జనార్దనుం డలి బభ్రమణంబుగా భ్రమపెట్టే నొక్కింత చలింపక నిలిచిన, 
నా దేవుండు మెచ్చి యనేక వరంబు లిచ్చిన గైకొని, అందుండి మగిడి బిలంబు 
వెడలి దివ్యయోగిని గనుంగొని, అనేకంబులుగా స్తుతియించి చోళేంద్రుతో 
మహాయుద్ధంబుం జేసి యతనిచే పూజలు గొని సునందయను కన్యకను * బరిణయంబై 
సేతువున కరిగి రామేశ్వరుని సేవించి దివ్యాస్త్రంబులచే నా విభీషణుం, గెల్తునని 
యచ్చట నిల్చిన, ఆ విభీషణుండు సర్వ ధనంబులు కానుకలుగా పెట్టిన, గైకొని నిజ 
రాజధానియగు నందగిరి ప్రవేశించి రాజ్యంబు పాలింపుచుండె. 

ఆ నందునకు సునందయందు నగజారమణుని కరుణచేత సుమతి" యను 
కన్యయును విజయపాలుండను సుతుండు నుదయించిరి. సుమతి కన్యకను యదువంశ 
తిలకుండైన సత్యభునునకు వివాహంబుం జేసిరి. అంత నా సుమతియను కన్యకకు 
వృషసేనుండు జన్నించె. మతజియు విజయపాలునకు నగ్నివర్జ్ణుండను నతండు జన్మించె. 
విజయపాలుండు కొన్ని దినంబులకు మృగశాపంబున విగత జీవుండయ్యె. మరల 
శారదానందుని ప్రసాదంబున సుజ్ఞానుండయ్యె. అంత నందుండను పేరో పెక్కు 
సంవత్సరంబులు రాజ్యంబు పాలించి యోగమార్గంబు దాల్చి భోగంబులు చాలించి 
శ్రీశెలంబునకు జను నప్పుడు తన వెనుదగిలి వచ్చు పుత్ర దౌహిత్రులైన యగ్నివర్మ 

వృషసేనులం గాంచి వారల శారదానందునకు నప్పగించి, వారల యభీష్టంబు లెరింగి 
నందుండు శ్రీశైల నివాసుండయ్యెను. అట్లు చోళాఖ్య వంశుండైన నందుని యిచ్చా 
క్రమంబునో శారదానందుండు రాజ్యంబునకు నగ్నివర్మ వృషసేనుల నభిషిక్తులం 
జేసి రాజ్యంబు విభాగించి యిరువురకు ంబంచి యిచ్చెను. వారలు శారదానందుని 
యాజ్ఞా ప్రకారంబు రాజ్యంబు సేయ మహా క్షామంబయ్యె. 

అంత వృషసేనుండు దేవేంద్ర మఖంబు గావించి ధాన్యవృష్టి గురిపించుటచే 
నది కారణంబున వృషసేను వంశంబున “వృష్టి” సంజ్ఞ దనరుచుండు. చాళుక్య 
వంశజుండగు నగ్నివర్గుండు నందగిరి రాజధానిగా జేసికొని రాజ్యంబు పాలించి 
యనేక సుతుల గాంచె. అక్కుమారవర్గంబు, అగ్నివర్లుని పరోక్షంబున రాజ్యంబు 
గుడువ నొల్లక తమలో తాము వైరంబు దెచ్చుకొని పోరంజొచ్చిన నందు కొందరు 
తెగపడి వృష్టికుల భూపతులకు సహవాసులై యుండిరి. 

అచ్చట వృషసేనుని వంశంబున ననేక రాజులు పరిపాలించిన తర్వాత 
వృష్టికుల తిలకుండైన కన్నడ దేవుండను మహారాజు జన్మించె. అతడు కందారంబు 
రాజధానిగం బాలించి భూదేవ పూజలు విధ్యుక్తంబుగా నడిపి గోదావరీ తటంబున 
నున్న విప్రులకు పదమూడు వేల యేనూరు (13500) అ(గ్రహారంబులు సమర్పించి 
రాజ్యంబు నేలుచున్న సమయంబున, ఆ మహారాజునకు సోమదేవరాజు జన్మించె. 

ఇతండు దినదిన ప్రవర్ణమానుండై తండ్రి పరోక్షంబున రాజ్యంబు నేలుచు 
సకల ధర్మంబులు నదుపుచుందిె. అట్టి యవసరంబు నాతండు తన మూడువేల 
యేనూరు * గోగణంబుల మంత్రకూటంబు” మొదలుగ గోదావరి యుభయ తీరంబుల 
మందలు గావించి యధికారుల నియోగించె. 

వారలు మేపుచున్న యెడను కటక వల్లభుండొక్కనాండు సోమ దేవరాజు 
వృత్తాంతం బంతయు చారులచే విని సకల సేనాపరివార సమేతుండై సోమదేవరాజుపై 
దండెత్తి వచ్చి గోగణంబు చుట్టు ముట్టి తద్దోపాలురతో గొప్ప యుద్ధంబు గావించి 
యాగోపాలకుల నోడించి గోవుల మరల్బుకొనిపోయె. ఆ గోపాలకుల కందారంబునకు 
వచ్చి సోమదేవరాజునకు నావృత్తాంతం బంతయు దెలియంబలికిన విని యాతండు 
మహా కోపోద్రేక దీపితుండై* సర్వసేనా సమేతుండై కటకంబుపై సేనల విడిసి 
ఆరునెలలు కటకంబును ముట్టడిచేసి మహాయుద్ధంబు జేయ సర్వసేనలు సమసిపోయె. 

మరల నాతడు బలంబుల గూర్చుకొని కటకంబునకుపోయి యెప్పటి యట్లె 
యుద్ధంబు చేయుటచేత సర్వసేనలును మడిసెను. మగుడ కందారంబునకువచ్చి 
మగుడ బలంబుల గూర్చుకొని తిరిగి కటకంబునకుంజని మాసద్వయంబు ఘోర 
యుద్ధంబుంజేయ సకలసేనలు మడిసిన, తిరిగి కందారంబునకు వచ్చెను. అతడు 
ఆటుమార్లు” కటకవల్లభుని సాధించి గోవుల మరల్బు కొందునని పోయి సాధించనేరక 
మహా చింతాక్రాంతుండై బుధజనామాత్యవర్గంబుతోం గటకవల్లభుని సాధించు తెరంగు 
నెజటుంగం బలుకుడన వార లిట్లనిరి. ఓరాజా! మానుష శక్తులకు నలవిగాదు. ఏదేని 
దైవ వరప్రసాదంబునంజేసి గెలువందగు. ఇతరోపాయంబుల గెలువ నలవిగాదు. 
పుత్రకామేష్టి యాగముచే తేజోవంతుండగు కుమారునగ్ని దేవు ప్రసాదంబున గనుము. 
అతండు కటక వల్లభుని జయింప గలండని వారలు పలుక నారాజు విని త్ర్యంబక 
పర్వతంబు గోదావరి యుభయ తటంబుల నున్న తన పదమూండువేల యేనూరు 
య(గ్రహారంబులంగల వేదవేదాంగ ప్రచండులైన బ్రాహ్మణుల రావించి యాగంబుచేసి 
వారల బహు విధంబుల పూజించి, అపార ధన కనక వస్తువాహనంబుల నాందోళికా 
భరణంబుల వారి కర్పించిన, సోమదేవరాజునకు వారనేకాశీర్వచనంబులిచ్చి 
ప్రోత్సాహపరచిరి. ** 

ఈ వృత్తాంతమును విని కటక వల్లభుడు సర్వసేనల గూర్చుకొని సోమదేవ 
రాజుపై దండెత్తి కోటముట్టడించి మహా ఘోరంబుగా యుద్ధంబు గావించుచు 
సోమదేవరాజు సేనల సమయించి సోమదేవరాజు తలద్రుంచె. 

అంతంజావగాంజిక్కిన చారులు కందారంబునకు పరువులిడుచు వచ్చి సిరియాళ 
దేవితో దనభర్త మృతిబొందిన వృత్తాంతం బంతయు జెప్పిన నాదేవి యధిక 
దుఃఖితురాలై గర్భిణీస్త్రీ గావున నిచ్చటనున్న యెడల శత్రువులు వచ్చి తన్ను జంపుదురని 
బ్రాహ్మణ బృందముతో హనుమకొండకు వచ్చెను. 

తదనంతరంబునం గటకవల్లభుండు బలంబులును తానునుగలసి ద్వారంబుం 
జొచ్చి కందారంబునుగాల్చి కోటలు ద్రవ్వించి గౌనులు నరికించి మేడలు 
కూలద్రోయించి యాపురం బంతయు సున్నంబుజేసి సిరియాళదేవిని వెదకి కానక 
కటకవల్లభుండు నూరిండ్ల బ్రాహ్మణులను దీసికొని హనుమకొండ దిక్కు పోయినదని 
చారులచే విని హనుమకొండపైకి వచ్చెను. 

ఆవార్త మెట్లవారిచే విని యెరుకురాజు తహతహపడి శరణాగతుల నిచ్చుట 
యత్యంత నరకహేతువనియును, నీయక యెదిర్చి పోరంబోయిన ప్రాణహాని 

యనియును, విచారించి యప్పుడు కందారంబుననుండి వచ్చిన బ్రాహ్మణులతో గలసి 
సిరియాళదేవిని నిశీధ సమయంబునం బురివెలువడుమని యెవరు నెజుంగకుండ 
వెడల దోలించెను. 

ఇవ్విధంబున సిరియాళదేవి హనుమకొండనుండి వారలతో వెలువడి 
యావిప్రలందరికి సాష్టాంగముగ నమస్కరించి మీరలందరు బహువిధంబుల నెటులేని 
యెొవ్విధంబుననైన మిమ్ముల రక్షించుకొండని వారలంబంపి తదనంతరంబున యా 
దేవి తిరిగి హనుమకొండకువచ్చి యెరుక రాజుల పురోహితుడగు* మాధవశర్మ 
యొక్క నగరుజొచ్చి తన వృత్తాంతంబంతయు నెరింగించి నమస్కరించి లేవకున్నం 
జూచి బ్రాహ్మణ [్రేష్ణుండగు మాధవశర్మ సిరియాళదేవికి నభయంబిచ్చి వెరవకుమని 
యూరడబలికి యప్పుడే తన సమీపంబుననున్న భృత్యులచే హనుమకొండలోనున్న 
బ్రాహ్మణుల బిలిపించి యీ వృత్తాంతంబంతయు వారలకు రహస్యంబుగా నెరిగించ 
నందరు నేక (గీవంబుగా బలుక నంగీకరించిరి. 

అంత కటకవల్లభుండు హనుమకొండపై విడిసి యా పురంబేలు యెరుక 
రాజుల వివేకాల చతురులగు వారితో 'కందారంబున నుండి సోమదేవరాజు 
అ(గమహిషి గర్భంబుతో నూరిండ్ల బ్రాహ్మణులుం దానువచ్చి మీవద్దనున్నది. 
బ్రాహ్మణులతోగూడ సిరియాళదేవిని మా చేతికి పట్టియిచ్చి మావారై సుఖంబుగ 
నుండుండు. ఇంచుక బెనంగితిరేని కందారంబును జేసిన లక్షణంబు యెరుగుదురు 
గదా!” యని పలుక వారలిట్లనిరి. 

'సిరియాళదేవి మా పురంబునకు రాలేదు. ఎట్టి బాసయైనా చేసెదముకాక. 
నిరాయుధహస్తులై వచ్చి ఇండ్లలో వెదుకుకొనుడు? అన, ఆ యనుచరులు రాగా 
విప్రులు, గృహంబులలో జనంబుల బయట వెదకుందనిన వారలు సముఖ బాహువుని 
పాలికింజని దాని నెరిగించిరి. సముఖబాహుండును రాజగ్భృహంబులలో పస్రీజనంబుల 
వెదకుటకు విప్రవరులను మటియు నానాజాతి గృహంబులు వెదకుటకు నానాజాతుల 
నియోగించి వారల కపార ధనంబు లొసంగి మణిమయాభరణ చీనిచీనాంబరంబులు 
నిచ్చెద నాకు నతడు నెచ్చెలికాడును ప్రాణబంధుండును నగునుం ఇందుకు తప్పవద్దని, 
యజ్ఞ్జనంబుల నొడంబరిచె. 

అట్లు రాజుచే ననుజ్ఞాతులై వారలు హనుమకొండ జొచ్చి రాజగృహంబులును, 
మేడలును, రాణివాస గృహంబులును, బంధు గృహంబులును, నేల మేడలును, పశువుల 
గృహంబులు, నూతులు, తోటలు, నానాజన నగరంబులును, వెదకివచ్చిన కానక 

మగిడివచ్చి చూచినవి మగుడి చూచుచు, పోయిన వీధికే మగుడి పోవుచు, ఎక్కిన 
మేడలు మగుడి యొక్కుచు, ఈవిధంబున సిరియాళదేవిని గానక పురంబులో జనుల 
నొక్కొక్మరిని రావించి చూచునెడ కందారంబు ప్రజల నొక్కరిని గానక యేడుదినంబులు 
వెదకి వేసారి బ్రాహ్మణ ప్రీలలోనున్న సిరియాళదేవిని చూచి కొందరు రాజపత్నియునని 
తలంచి బహుజనంబులు వచ్చునది యొంటి యుండ నేర్చునే! ఇది యొక్క 
విప్రాంగనయే కాబోలునని మగుడ, వారలయందొక్కరుండి యింత వీక్షించగా 
“నీయంత రూపాతిశయంబులు విచారింప మొగంబు నిందువింబంబును ధిక్కరించు 
చున్నది. ఈ నీల కుటిల కుంతలంబులును ఈ విశాలనేత్రంబులును, ఈ దీర్భ 
బాహువులును, ఈ మందయానంబును పాదపద్మంబులును మెరుంగులును ఇతర 
జన కాంతలకు గలుగ నేర్చునే! ఇది రాజపత్నియగు సిరియాళదేవి యగు తప్పదు” 
అని నిశ్చయించి తమవారల కెరింగించి యెజుకురాజు ననుమతంబున కటక 
వల్లభుని సముఖంబునకు దోడ్మొనిపోవ నారంభించె. 

ఆ సమయంబున నప్పురి విప్రలందజును సిరియాళదేవిని మరల తీసుకొని 
హాహాకారంబులు సేయుచు “ఈ కాంత విప్రకాంత. మాధవశర్మ కూతురు. ఈ చెలియ 
పెనిమిటి వారణాసికిం బోవుచు మాతృగృహంబున నునిచి చనియె. ఇది నిజంబు. 
ఎట్టి సత్యంబైన చేసెదము. అట్లగాదని దలంచితి రేని నీ కాంతతో గూడ నీ 
విప్రలందరము సొదలు జొచ్చువార” మని దీక్షపట్టి హరిద్రా వస్త్రములు దాల్చి వీరజడ 
లల్లుకొని తమ గృహంబులు విప్పుకొని శపింప తెగబడియున్న విప్రలంజూచి కటక 
వల్లభుండును నతని యనుచరులును గడగడ గజగజ నొడలు వణకుచు మహా 
భీతచిత్తులై యా విప్రులకు నమస్కరించి “ఇది రాజకాంతయని పట్టితిమి. ఇంతియేకాక 
మాకు మీకు వైరంబు గలవె? కోపంబులు సైరింపుడు. మీకు మాకు మరొక్క తగవు 
గలదు. అది యెట్లనిన ఈ విప్ర జనంబులు సిద్ధేశ్వరుని సముఖంబున గూర్చుండి 
యీ చెలి వడ్డించిన యన్నంబులు రోయక భుజించితి రేని యిది విప్రకాంతయగును. 
కాదేని మీరు నిజంబు పలికిన మీకు వేయి గ్రామంబులు నగ్రహారంబులుగా నిచ్చి 
యీ కోమలిని రక్షించి యీ గర్భంబున నున్న శిశువును మరల కందారంబుననుం 
బట్టంబు గట్టెద” మని నీతియుక్తంబుగా నాడిన వారలతో విప్ర లిట్లనిరి. 

ఈ స్త్రీ రాజకాంత కాదు. విప్రులకు సింహాసనం బేటికి? ఈ కోమలి విప్ర 
కాంతయగుట తథ్యంబు, ఇదిగో చూడుండని తక్షణంబున సిద్దేశ్వర శ్రీమన్మహాదేవు 
నగరికిం జని యా విప్రలందజు నచ్చటి గుండంబున మునిగి కృతానుష్టానులై 

యద్దేవుని వేదోక్తంబుగా నారాధించి బహువిధంబుల6 బూజించి చతుర్విధోప 
హారంబుల నైవేద్యంబు లిచ్చిరి. ఆ నైవేద్యంబులా కోమలి వడ్డింపో నందటును 
పంక్తిని గూర్చుండి సోమదేవరాజు వేదాధ్యయన పారాయణుండగుటం జేసి 
“వేదాధ్యాయ రతో విప్ర” యనియెడు వాక్యంబు మనస్సులో నిల్చికొని సిద్ధేశ్వర 
శ్రీమన్మహాదేవున కెదురునిలిచి చెయ్యెత్తి చాచి, యీ కాంత విప్రకాంత యని పలికి 
యా యంగన వడ్డించు నన్నంబులు సంతుష్టిగా నారంగించిరి. పో 

ఆ సమయంబున సకల జనంబులు చూచుచుండ నావిప్రలపై శ్రీమన్మహా 
దేవుండు పుష్పవృష్టి గురిపించెను. అదియంతయుం గని కటక వల్లభుని 
పరిజనంబులు” గజగజ వణకుచు వల్లభుని కెరింగించిన నాతడు విప్రుల రావించెను. 
ఆ విప్రుల కనేక ధనంబులొసంగి తన వారలు తాను కటకంబునకుం బోవుచు 
నానాదేశంబులకు సిరియాళదేవిని వెదుకంబంపెను. 


మాధవవర్మ జననము 


అంత నిక్కడ నొక్క సుముహూర్తంబునో సిరియాళదేవి ప్రసూతియాయెను. 
సర్వలక్షణ సంపన్నుండైన కుమారుం డుదయించెను. 

ఈ విప్రలు జననవేళ యెరింగి యిబ్బాలుండు సర్వసర్వంసహా నేకచ్చత్రంబుగా 
గర్భాష్టకంబున మహామహిమతో పాలింపగలండని పలికిరి. అబ్బాలునకు 
పుణ్యాహవచన విధులుచేసి నామకరణము చేయుటకై సిరియాళదేవి జూచి మీ 
యభీష్టంబేమని వారడిగిన నామె యా విప్రజనంబుల కిట్లనియె. ఈ మాధవశర్మయే 
దైవంబు, దాతయు తల్లియు తండ్రియునగు. వీరుచేసిన నామకరణంబు నాకు 
నభీష్టంబని పలికెను. ఆ విప్ర లట్లగాకయని యబ్బాలునకు మాధవర్మయని 
నామకరణంబు చేసిరి. 

ఆ కుమారుని విప్రదంపతులు పోషింపుచుండ శుక్లపక్ష సుధాకరుండనంబరగి 
దినదిన ప్రవర్ధమానుండై పపెరుగుచున్న యెడ, గర్భాష్టకమున నుపనయనంబుం 
జేసి, యుపాధ్యాయునొద్ద పద్మాక్షీ సముఖంబునం జదివించుచుండిరి. 


మాధవవర్మకు బద్యాకీ దేవి ప్రత్యక్షమై వరంబిచ్చుట 


ఒక నాండా బాలుండు తనతోం జదువు బాలురు తానును నాడు తమిం 
బలక పుస్తకమునుం బద్మాక్షీ దేవి చేరువ పెట్టి యగ్గుడి తలుపు పెట్టి విహరించుచుండ 

నస్తమయం బాయెను. అంత నింటికింబోయి మజ్జనభోజనంబుల దీర్చి రాత్రి 
చదువందగు పలుకయు పుస్తకంబును లేకునికి మాధవశర్మ తన నెక్కడ కోపించునో 
యని యట్టి రాత్రి కాలంబునందుం బద్య్మాక్తీదేవి సముఖుంబునకు దానొక్కరుండు 
చనెను. 

అందతి భయంకరంబై భూతప్రేత పిశాచ శాకిని ఢాకిని భేతాళ బ్రహ్మరాక్షస 
పరివృతయై సింహాసనంబునం బద్మాక్షి దేవి కొలువుండెను. కాని యవమాత్రంబైన 
మాధవవర్మ చలింపక భూతగణుంబులంజేత నెట్టివేయుచు యద్దేవి సముఖంబున 
నున్న పలకయు పుస్తకంబును బుచ్చుకొని నిలిచి యుండెను. 

అంత నబ్బాలుని సాహస ధైర్యంబులకు దేవి వెరగంది యతని ధైర్యంబుం 
జూచుటకు నతి భయంకరాకారంబు దాల్చెను. అబ్బాలుండు దానిని గాంచి 
యావంతయు జలింపక నిలిచి ముకుళిత హస్తుండై బహువిధంబుల స్తుతి యించుచు 
నద్దేవి పాదపద్మంబులకు మొక్కి లేవకుండెను. దానినింగని దేవి యత్యంత 
దయాకమానసయై “లెమ్ము వత్సా! నీ భక్తి ధైర్యంబులకు మెచ్చితి. నీ కిష్టంబైన 
వరంబు వేడు” మని పలికిన నబ్బాలుండు తన జననిచేం దండ్రి చందం బంతయు 
నెజింగినవాందైనందునం గటకవల్లభుని సాధించి తమ గోధనంబులు మరల్చునట్లు 
వరంబు కృపచేయుమనెను. 

అద్దేవి నీవన్నయట్లు కృపచేయుదునని యొక్క దివ్యఖడ్గంబును దివ్య 
ఖేటకంబును గృపంజేసి, ఈ ఖద్దంబు నీ చేతనున్న నిన్నెదిర్చిన శత్రువు లడంగుదురు. 
ఈ దివ్యభేటకంబు న చేతనున్న శస్తాస్తంబులు నిన్నుంజేరవు. అని యానతినిచ్చి 
ద్విగుణిత సహస్ర మాసంబులు*ి రాజ్యంబు చేయుదువని పల్కి తన సమీపంబున 
నున్న యొక్క బిలంబును జూపి పశ్చిమ ముఖుండవై యరిగి యొక్క రమ్య ప్రదేశంబున 
నీ వీవిలంబు వెడలియున్న సమయంబున సూర్యోదయ పర్యంతంబునకు నబ్బిల 
మార్గంబు వెడలి చతురంగ బలంబులు నీవెంట చనుదెంచునని యానతిచ్చి మజియు 
నిట్లనియె. 

ఈ దివ్యఖడ్డ ఖేటకంబులు మీ యింట సింహాసనంబున వెయ్యేండ్లుండునని 
యానతిచ్చి గోబ్రాహ్మణ పూజయు, నుమామహేశ్వర పూజయు, లక్ష్మీనారాయణ 
పూజయు, మబవకుమని చెప్పెను. 

అబ్బాలుండు పునఃపునః ప్రణామంబు లాచరించి యద్దేవి యనుమతి 
నబ్బిలంబు దూరిపోవుచు నట పెక్కు విఘ్నంబులు, భూతప్రేత పిశాచ వ్యాఘ్ర భల్లూక 

సర్పాదులు గనుపించిన మనంబు చలింపక యన్నియు నివారించుచు నబ్బిలంబు 
వెలువడి కొంత దవ్వరిగి యా రమ్యప్రదేశంబున నిలిచి యుండెను. 

అంత నబ్బిలంబు వెలువడి గజ తురగ వీరభటులు పెక్కు అట్లవార్య 
ఘోషంబును భేరీ భాంకృతులును కాహళ విస్వనంబులును శంఖనాదంబులును 
రథభట బలంబులును ఉష్టఘంటికా ఘణాత్మారంబులును, తురగ గజవాహన ధ్వనుల 
నెకంబై ప్రళయ మేఘ గర్జితంబుగ చాల దిక్కులు పిక్కటిల్లు నటుల సూర్యోదయ 
పర్వంతమున మాయా బలంబులును, అరువదివేలు మద గజంబులు పంథ్రైండు 
లక్షలుత్తమాశ్వంబులు పదిహేడు లక్షలు పదాతి వర్గంబులు మణిమయాభరణ 
దివ్యాభరణంబులు పదికోట్ల సువర్ణంబు గొని మాధవవర్మ యిల్లుజేరెను. 


మాధవవర్మ పద్మాక్షీ వరంబున 


గల్గిన సేనలతో. దల్లి చెంతకు వచ్చుట 


ఆ రాజకుమారుండు బలంబుల మన్నించి వారిచే నమస్మారంబులు చేకొని 
యా బలంబులతో గూడ హనుమకొండ చేరవచ్చి వారలందటథిని నిలిపి తానొక్కరుండు 
పురంబుజొచ్చి వచ్చుచుండెను. అట్టితరి హనుమకొందను నేలుచున్న యిరుక 
రాజతండు వచ్చుటకు ముందే యా కలకలంబు విని వెరగుపడి గవనులు వేయించి 
చారులచే నా సేనాపరిమితి యెటింగి మహాభీతచిత్తుడై యెక్కడిసేన వచ్చెనో యని 
చింతింపుచు నెట కేనియుం బారిపోవ యత్నించుచుండె. 

తల్లి కొడుకునుం గానక వెదకి వెదకి వేసారి నేలంబడి మూర్చిల్లి తెలివాందినదై 
దుఃఖంబుచే పొరలుచుండెను. పూర్వ భూసుర దంపతులు విరియాళదేవిని గాంచి 
దుఃఖోపశమనంబు గలుగునట్లుగా మాటలచే బుజ్జగింపుచుండిరి. ఆ సమయంబున 
మాధవవర్మ తల్లియగు సిరియాళదేవిని గాంచి మొక్కెను. పెన్నిధి గన్న పేద చందంబున 
నామె దిగ్గునలేచి యుబ్బుమీరి యక్కుమారునెత్తి యక్కున జేర్చి శిరం బాఘ్రాణించి, 
అన్నా! ఎక్కడ నుండితివి? బాలుండవు. ఒంటినుండుట యాశ్చర్యంబుగదా! 
నిన్నెడబాసి యీ రేయి నాలుగు రూములు మా యెడల ప్రాణంబులు నిలిచియుండుట 
పరమాశ్చర్యంబులని దలంచి శోకమోహంబులు బెనంగొన నబ్బాలుని గౌగిలించి 
విసయంబందుచు భానుబింబంబు పొదువు కొనియున్న మూర్తి త్రయంబునుంబోలు 
నబ్బాలుని మరొక్క యామంబు శోకమోహ సంతోష విస్మయానందంబుల మునుగుచు 
నబ్బాలు నుద్దేశించి మా యయ్యా! ఈ రేయి నెక్కడనుంటివి. ఎరుగం బలుకుమనెను. 

ఆ కుమారుండు తాను పద్మాక్షీదేవి నగికిం జనుటయు. మొదలుంగాగల 
వృత్తాంతంబంతయు వారలడుగగా సర్వంబు నెరుంగం బలికిన విస్మయానంద 
భరితుండైయున్న మాధవవర్శ్మం జూచి యా కుమారుండిట్లనియె. 


మాధవవర్మ మాధవశర్మ యాజ్లచే( 
a 
దాను రాజ్యంబు పరిపాలించుట 


ఈ రాజ్య భోగంబులు మీరలనుభవింపుండు. మీ సమీపంబున నేను 
ధరాచక్రంబు పాలించువాండనని యాబ్బాలుం డొడంబడి పలికిన నాతండిట్లనియె. 

అయ్యా! మేము వృద్ధులము. నేత్రంబులు పొరలు గప్పి యున్నవి. 
శోత్రపుటంబులు విన నిజశక్తిం జాలవు. కాలు చెయ్యియు నాడుటలేదు, జవసత్వములు 
నానాటికి దగ్గుచున్నవి. శ్లేష్మంబులు కండరబలంబున నాగుకొని క్షుత్సిపాసాదులు 
సన్నంబయ్యె. మాకు నెక్కడి రాజ్యభోగంబులు? ఎటుల ననుభవించువారము? 
నీభోగంబులే మాకు సహస్ర గుణిత భోగంబులనిన, విని యాతండు వారలంజూచి 
నిట్టూర్పు నిగుడించి తక్షణంబె పద్మాక్షీదేవి నగరికిం జనుదెంచియద్దేవి సముఖంబున 
నిలచి చెయ్యెత్తి, ఓ పరమేశ్వరీ! మా మాధవశర్మకును మా మాధవాంబకును మా 
తల్లి బిరియాళదేవికిని గాక యీ రాజ్య భోగంబులు నాకేల? ఖద్గఖేటకంబు లివిగోయని 
ముందటిబెట్టి చనుచుండెను. 

ఆ సమయంబున నబ్బాలుని యౌదార్యంబులకు నెంతయుమెచ్చి యద్దేవి 
యతని చేరంబిలిచి మీతాత ముత్తువులగు వృద్ధభూసుర దంపతులును మీతల్లి 
నిరియాళదేవియు నీవు రాజ్యంబు పాలింవుచున్నంత కాలంబును 
వయోయౌవనప్రాయంబుల నుండగల వారలని యానతిచ్చి నీవు ధరాచక్రంబు 
నూటయిరువై యేండ్లు పాలించి యటమీద దివ్యకన్యకాకృష్ణుండవై యీ కొండ 
బీలంబుల దివ్యాంగనలతో దివ్యభోగంబు లనుభవింపుచు నమరత్వంబును 
నిర్ణరత్వంబును గలిగియుండగలవని యానతిచ్చిన యద్దేవికి సాష్టాంగ 
నమస్మ్కారంబులుచేసి ఖడ్గఖేటకంబుల మగుడ గైకొనివచ్చి మాధవశర్మకు 
నావృత్తాంతంబంతయు నెరుంగం బలికెను. నీమువ్వురు నవయౌవను లగుటయు 
యా వృత్తాంతంబంతయు నితర రాజులు విని మాధవవర్మ పాలికి జనుదెంచి యతనికి 
సాష్ట్రాంగంబుగ నమస్కరించి నీవు మాకు రాజువు గలిగితివి, మా తపంబులు 

ఫలించెను. ఏమిపనులం జేయుదుమని కరంబులు ముకుళించియున్న వారలను 
మన్నించి మాధవవర్మ యెజుకురాజులకు సమరవాది”" రాజ్యంబిచ్చి పంపెను. 

తరువాత నబ్బాలుండు దేవీ కల్పితంబులైన సేనలతో తాను హనుమకొండకు 
వచ్చి చేరెను. 


మాధవవర్మ సింహాసనం బెక్కుట 


శాలివాహనశకము 291 తారణ నామ 
సంవత్సర మాఘ శుర్‌ గురువారము 
(శ్రవణానక్షత్రంబునుండి (411) వరకు 


అతండు మంచి ముహూర్తమున దేవ భూదేవ పూజలు కావించి 
భూసురాశీర్వాద పూర్వకంబుగా సింహాసనం బెక్కెను.* నానాసేనలు నమస్మారంబుల 
జేసిన దివ్యాంబరాభరణంబు లొసంగి సంతోష చిత్తులంజేసి తన తల్లియగు 
సిరియాళదేవి యనుజ్ఞ గైకొని తన తండ్రిని జంపినట్టి పగదీర్చుట మనంబున 
దలంచుకొని పూర్వసామంతుల బిలిపించుకొని వారల మన్నించి తమ శత్రుండైన 
కటక వల్లభునిపై దండయాత్ర గదలవలయునని వారితో విచారించి ప్రయాణభేరి 
వేయించి పద్మాక్షీ దత్తంబైన బలంబులు తన్ను గొల్చుచుండగా కటకంబునకుబోయి 
యా పట్టణంబు చుట్టు ముట్టడించెను. 

ఆతండొక్క మాసంబు ఘోరయుద్దంబుంజేసి దేవీదత్తంబైన ఖద్దఖభేటకంబు 
లిరుగేలం బూని యుద్ధంబునం గటకవల్లభుని తలద్రుంచెను. అప్పుడు మెదినిగల 
వైరులకుం గాలభైరవుండను బిరుదును, కటకవల్లభుని “తలగుండు గండండను” 
బిరుదు చెల్లించుకొని వానిసుతునికిం బట్టంబుగట్టి తన యాజ్ఞకు లోంజేసికొని తమ 
గోగణంబుల పదమూడువేల నేనూరుమందలు మగుడి దోలించుకొని మూడుకోట్ల 
సువర్ణటంకంబు లప్పనంబులు పుచ్చుకొని మరల హనుమకొండకు వచ్చెను. తమ 
గోగణంబుల కృష్నాతీరంబు చేరువ శ్రీనగరంబున మందలు వేయించి అమరవాది 
నున్న యెరుకు రాజులకు నప్పన చేయించెను. మటియు దిగ్విజయంబు సేయుటకుం 
బ్రయాణ భేరి వేయించి సకల సేనాసమేతుండై యష్టదిక్కులు జయించి దిగ్విజయంబు 
గైకొని చోళదేశాధీశ్వరుని కూతురును వివాహంబై హనుమకొండ ప్రవేశించి 
సింహాసనాసీనుండై రాజ్యం బేలుచుండెను. 

ఆ సమయంబున నా పురినున్న విప్రజనంబులు మాధవవర్మ సముఖంబున 
కేతెంచి వేదోక్తంబుగా నాశీర్వదించిన వారలకు సాష్టాంగంబుగా నమస్మరించి వారల 
బహువిధంబుల పూజించి మీరు కార్యార్థులై వచ్చిన వారలని నామనంబున 
తోచుచున్నది. మ యభీష్టంబు లెరుంగం బల్ముడనెను. ఆ వాక్యంబులకు సంతోషించి 
యా విప్రలిట్లనిరి. “కటకవల్లభుండు మీ తల్లి సిరియాళదేవిని గొనిపోవు సమయమున 
నాయాపదగని మీతల్లిచేతి యన్నంబు గుడిచితిమి. ఆ యావన్నివారణం 
బుచితంబనియును శివప్రసాదం బనియును గుడిచితిమి.* ఇంతియేగాక, 
కలియుగంబున క్షత్రియులచేత నన్నంబు గుడువరాదు. అగ్రజన్ములకు క్షత్రియాన్నంబు 
తగదు. * 

ఆ కారణంబున మా మనంబులో నెప్పుడును మెర మెర పాయక యున్నయది. 
మాకు సప్త గోదావరి మధ్యప్రదేశంబున కొన్ని గ్రామంబు లగ్ర హారంబులుగా నిచ్చిన 
నచట స్నాన జప తపోహోమంబులును (గతువులును గావించి పుణ్యలోకంబులు 
వడసెద” మనిన నాతడు సప్తగోదావరి మధ్యప్రదేశంబున నగ్రహారంబుల నిచ్చి 
పంపెను. 

మతియు మాధవవర్మ పెద్దకాలంబు రాజ్యంబుచేసి పద్మాక్షీదేవి వరప్రసాదంబున 
నొక్క సుతునింగని పద్మసేనుండని పద్మాక్షి పేరుపెట్టెను. ఈ విధంబున నసమాన 
దానంబులో మాధవసేనుండు రాజ్యంబు పాలించె. అంత పద్మాక్షీదేవి పూదోటలోగల 
నానావిధ పుష్పంబులు నిత్యంబును హనుమకొండ బిలంబులోనుండి వెడలి దేవకన్యలు 
రాత్రి గొనిపోవుచుండిరి. తోట కావలివారలా పుష్పంబులు పోవుటకు వెరగంది యొక్క 
రాత్రి కావలియుండి దేవకన్యకలు వచ్చు తెరంగును, బుష్పంబులు కోసికొని మగుడి 
యీ కొండబీలంబు డూరి చనుటయుం గని యావృత్తాంతం బంతయు మాధవవర్మ 
కెరింగించిరి. 

అంత నారాజు పద్మాక్షీదేవి వరంబు దలంచి రాజ్యంబున గుమారుండగు 
పద్మసేనుని బట్టాభి షిక్తుంజేసి యారాత్రి తానొక్కరుండు నాపూదోటలోనున్న 
యావబిలంబు వెడలిన నాదేవకన్యకలు చనుదెంచి మాధవదేవుని బహువిధంబుల 
స్తుతియించి పద్మాక్షీదేవి కడకుం దీసికొని చనిరి. తదనంతరంబునం బద్మాక్షీదేవి 
వరప్రసాదంబున నాతడు కొండబిలంబు చేరంబోయి దేవకన్యకలతో తానును నా 
బిలంబుం జేరెను. 

పద్మసేనుండు సింహాసనంబెక్కుట 


శాలివాహన శకము 411 నుంచి 489 వరకు 


పద్మసేన మహారాజు తన తండ్రియైన మాధవవర్శ బిలంబులోనికి దేవకన్యల 
యుక్తముగా జొచ్చిన, యనంతరంబున తాను తన తండ్రి యట్లు రాజ్యంబు 
మహామహిమతో పెద్దకాలంబు పాలించి తనకు సంతానంబు లేనందున మిక్కిలి 
చింతించి బుధానుమతంబున సిద్దేశ్వర శ్రీమన్మహాదేవుని నిత్యంబును గూష్మాండ 
ఫలంబులం బూజింపం దత్రసాదంబున నొక్క సుతుండు గలిగెను. 

అతనికి వెన్నమరాజను నామకరణం బిడియె. తరువాతం దనకు మరలబడ్డ 
కటకవల్లభుని సాధించి వాని సుతునికిం బట్టంబుగట్టి యెప్పటియట్ల మూడుకోట్ల 
సువర్ణనిష్మంబులు గైకొని హనుమకొండం బ్రవేశించి డెబ్బది యెనిమిది వర్షంబులుో 
రాజ్యంబు పాలించెను. తదనంతరంబున దన కుమారుండైన వెన్నమ రాజును 
పట్టాభిషిక్తుంజేసి తాను శివలోకంబున కరిగెను. 


వెన్నమరాజు సింహాసనం బెక్కుట 


శాలివాహన శకము 489 నుంచి 572 వరకు 


వెన్నమరాజు సింహాసనంబెక్కిన తరువాత వివాహంబు జేసికొని పెద్దకాలంబు 
రాజ్యంబు పాలించెను. సుతులు లేనందున సిద్దేశ్వర శ్రీమన్మహాదేవుని గూర్చి ఘోరతపం 
బాచరించెను. ఆద్దేవుని ప్రసాదంబున నొక్మసుతుండుద్భవించెను. అతనికిం బొరికివెన్న 
మరాజను నామకరణంబిడెను.” తాను సకల దేశాధీశ్వరులను జయించి వారిచే 
నప్పనంబులు గైకొనెను. అతడు ముఖ్యపట్టణంబగు హనుమకొండ ప్రవేశించి 
యొనుబది మూడు వర్షంబులు” రాజ్యంబు మహామహిమచేం బాలించి తన సుతుం 
డగు పారికి వెన్న మరాజును బట్టాభిషిక్తుంజేసి తాను శివలోకంబున కరిగెను. 

పొరికివెన్నమరాజు సింహాసనం బెక్కుట 


శాలివాహన శకము 572 నుంచి 648 వరకు 


పొరికివెన్నమరాజు, సింహాసనంబెక్కిన తర్వాత వివాహంబు జేసికొని 
గుండమరాజను నొక్క సుతునింగని, తన శత్రుండగు కటక వల్లభునిమీదికి దండెత్తి 
యతనితో మాసత్రయంబు ఘోరయుద్ధంబు గావించి కటకవల్లభుని శిరశ్చేదనంబు 
గావించెను. వాని సుతునికి బట్టంబుగట్టి యెప్పటియట్లు సువర్ణ నిష్మంబు లప్పనంబులు 
పుచ్చుకొని యష్టదికులయందు జయస్తంభంబుల వేయించి గుండమ రాజును 
పట్టాభిషిక్తుంజేసి డెబ్బదియారు వర్షంబులు సుఖముగా రాజ్యంబు పాలించి తాను 
శివలోకంబున కరిగెను. 


గుండమరాజు సింహాసనం బెక్కుట 


శాలివాహన శకము 648 నుంచి 718 వరకు 
గుండమరాజు వివాహంబుం జేసికొని యొక్క సుతుంనిగని యెరుక దేవరాజు 
అని పేరుపెట్టెను. తదనంతరం బాగుండమరాజు డెబ్బది” సంవత్సరంబులు రాజ్యంబు 


పాలించి యన్నిదిక్కుల యప్పనంబులు గైకొని యెరుక దేవరాజును బట్టాభిషిక్తుం 
గావించి తాను శివలోకంబున కరిగెను. 


ఎరుకు దేవరాజు సింహాసనంబెక్కుట 


శాలివాహన శకము 718 నుంచి 792 వరకు 


ఎరుకు దేవరాజు బాలుండగుటంజేసి యతని మేనత్త కుంతలి రాజ్యం జేసెను. 

కుంతలిదేవి రాజ్యంబు చేయుట 


శాలివాహన శకము 718 నుంచి 727 వరకు 


ఈ కుంతలిదేవి రాజ్యము చేయు కాలమందు నామె గుజరాష్ట్ర 
మహారాష్ట్రంబులపై దండు వెడలి వారల సాధించి వారలచే యప్పనంబులు గైకొని 
మగుడి తనపురంబగు హనుమకొండకు వచ్చి మరలబడ్డ కటక వల్లభునిపై చతురంగ 
బలంబులనుగూర్చి రాణా గంగిదేవుని” సేనాధిపతిగా నియమించి పంపెను. 
ఆతండు కటకవల్లభునితో మహాయుద్ధంబుంజేసి కటకవల్లభుని దునిమి సుతనికిం 
బట్టంబుగట్టి యెప్పటియట్లు మూడుకోట్ల సువర్ణంబులు అప్పనంబు పుచ్చుకొని వచ్చెను. 
అంత కుంతలీదేవి యాతని సన్మానించి నిర్వక్ర పరాక్రమముతో నవవర్షంబులు 
రాజ్యంబుంజేసి యెరుకు దేవరాజుకు రాజ్యభారమంతయు నప్పగించి తాను 
శివలోకంబున కరిగెను. 


ఎటుకు దేవరాజునకు భువనైకమల్లుండను కుమారుడు గలుగుట 


ఎరుకుదేవరాజు సర్వలక్షణ సంపన్నుండై దేవగిరిపై దండువెడలి దేవగిరి 
రాజులను గెల్చి యా రాజకుమార్తెను వివాహమాడి వారిచే కానుకలు గైకొని మరల 
పురంబు ప్రవేశించెను. అంత ఎరుక రాజున కొక్కసుతుం డుద్భవించెను. ఆ బాలునకు 
భువనైక మల్లుండను నామకరణంబు జేసెను. తరువాత నాతండు చతురంగ 
బలంబులతో విజయనగరంబుపై వెడలి యా రాష్ట్రంబేలు వీరనరసింహరాయల గెలిచి 
యతనిచే నప్పనంబులు గైకొని మగుడి హనుమకొండ ప్రవేశించి డెబ్బది నాలుగేండ్ల“ 
రాజ్యంబు పాలించి భువనైకమల్లుని సింహాస నాసీనుంగావించి తాను శివలోకంబున 
కరిగెను. 


భువనైక మల్లుండు సింహాసనం బెక్కుట 


శాలివాహన శకము 792 నుంచి 818 వరకు 


ఈ భువనైక మల్లుండు సింహాసనంబెక్కి తమకు శత్రుండగు కటక వల్లభునిపై 
వెడలి వానితో మహాయుద్ధంబు గావించి వానిని సంహరించి వాని సుతునికిం 

బట్టంబుగట్టి యెప్పటియట్లు మూడుకోట్ల సువర్ణ నిష్కంబులు నప్పనంబులు పుచ్చుకొని 
హనుమకొండ ప్రవేశించెను. పిమ్మట దక్షిణదేశంబేలు వీరనరసింహరాయుని “సకల 
మర్వగండ” బిరుదుగల వానినిగాను, 'ధరణీవర' బిరుదుగల వానినిగాను, చారులచే 
విని చతురంగ బలంబుల గూర్చుకొని పద్మాక్షీదేవీ వరలబ్ధంబులైన ఖడ్గభేటకంబులు 
ఇరుగేలంబూని విజయనగరంబు చుట్టునుంజుట్టి యా భువనైకమల్లుండు 
విజయనగరంబు జొచ్చి నరసింహరాయుల గృహద్వారంబుచెంత దురగారూఢుండై 
ఖడ్గఖేటకంబులతోంబోయి నరసింహరాయులను దనతో నేకాంత యుద్ధంబునకు 
రమ్మని భటులచేం బిలిపించెను. అంత నాతండు రాకపోవుటచే బలంబుల నప్పురంబు 
వెలుపలనుంచి తానొక్కరుండు నిర్భయంబున బురంబుజొచ్చి నరసింహరాయల 
సన్నిధికిరాగా నాతండు నిర్భయంబున వచ్చుటకు జాల కొనియాడి యతనికి 
భువనైకమల్లుండను నామంబు సహజంబగునని కొలువుననుండి దిగ్గునలేచి 
యంతఃపురంబు ప్రవేశించి తత్పత్నియుం దానును భువనైక మల్లుని నెదుర్శొని దెచ్చిరి. 


భువనైక మల్లుని వివాహము 


పిమ్మట నా దంపతులతని పాదంబులం గడిగిరి. తన సింహాసనంబుపై 
గూర్చుండ నియమించి కరంబులు ముకుళించియున్న నరసింహరాయలు భువనైక 
మల్లున కిట్లనియె. 

ఓ మహాత్మా! నీవంటి నిశ్శంక వీరులకుగాక యీ బిరుదులు మాబోటి 
రాజులకు దగవు. ఈ బిరుదులు నీవు గైకొమ్ము. నే నోడితిని. నీవు గెల్చితివి. అని 
తన బిరుదులు సువర్ణ ఫలకాంకితంబుగా” వ్రాయించి భువనైక మల్లునకుం 
గానుకగానిచ్చి తన చెలియలగు శ్రీరంగమదేవిని సర్వాభరణ భూసితగాం జేసి 
విలాసవతులగు పదుగురు చెలికత్తెలతో గూడ భువనైక మల్లునకు వివాహంబుం 
జేసెను. 


వీరనరసింహరాయలు శ్రీరంగమదేవి కరణమిచ్చి పంపుట 


తరువాత మూడు మాసంబులు భువనైక మల్లుడు నరసింహరాయల 
గృహంబున నిలిచెను. మరియు నుత్తరపు గవినినుండి నరసింహ రాయలు భువనైక 
మల్లునకు కరణంబు లిచ్చుటయో, శ్రీరంగమ దేవులకు కాంచిపురం బాదిగాంగల 
చోళరాజ్యం బేలు పనుపునకు చదివించుటయు, అంతట దేవీయుక్తంబుగా దివ్యభూషణ 

చీని చీనాంబర గజ తురగ గోగణ దాసదాసీ పరిజనంబులనిచ్చి పంపు సమయంబున 
మీ మా యింటికి తరతరంబు విరోధంబు లేదని ప్రమాణంబులు జేసికొని సువర్ణ 
ఫలకాంకితంబు వ్రాసికొని తర్లు సమయంబున శ్రీరంగమదేవి తన పతియైన భువనైక 
మల్లునితో నిట్లనియె. 

ను బాల్యమున నుండి బుధానుమతంబున సర్వలక్షణ సంపన్నుడు 
మహారాజు నాకు పతియగునని పుణ్యంబు దయచేసిన దేవుని మనతోడనే వేంచేయ 
సెలవు దయచేయు” మని విన్నవించ నాతండంగీకరించెను. తరువాత నామె యా 
పాంచాల రాయుని బంగారు పల్లకిలో నుంచుకొని వచ్చి యద్దేవుని పేర గ్రామంబున 
కటకంబును గట్టించి దేవునికి నైవేద్యంబులకు పదకొండు గ్రామంబులు నడిపించెను. 


భువనైకమల్లుండు హనుమకొండ ప్రవేశించుట 


అంతట భువనైక మల్లుడు శ్రీరంగమదేవుని తీసికొని గంగాపురంబునకు 
వచ్చి యక్కడ మీనాంబకుంలేడను బుషిచే నా గామ మధ్యంబున నూరుగుళ్ళు 
కట్టించెను. మరియు జెన్న రాయల ప్రతిష్ట చేసెను. ఒక కోనేరు కట్టించెను. ఎనిమిది 
తులాభారంబులు దేవీ యుక్తంబుగా దూగెను. అట్టి అ (ద్రవ్యంబులు విప్రులకు దానంబు 
చేసి హనుమకొండ“ ప్రవేశించెను. 

అంత భువనైక మల్లుండు శ్రీరంగమదేవుల యందు ట్రిభువనైక మల్లుని 
పాంచాలియను కుమార్తెనుం గని పరమ సంతోషంబున నుండెను. 


వేకంటనాథుడు యుద్దమునకు బయలుదేరుట 


అట్టి యవసరంబున నిక్కడ వీరనరసింహ రాయల కుమారుండు వేంకట 
నాథుండు విజయనగరం బేలుచు నొక్కనాడు పరిజన సమేతుండై స్వారివెడలి పూర్వ 
దక్షిణ పశ్చిమ రాజప్రజాన్వయముగా వచ్చి ఉత్తర ద్వారంబున రాజ ప్రజాన్వయము* 
గాన రాదని ప్రధానుల నడిగెను. వారలా యుత్తరపు గవిని నుండి అతని తండ్రి వీర 
నరసింహరాయలు భువనైకమల్లున కరణంబులిచ్చుట మొదలుగాగల తద్వృత్తాంతం 
బంతయు నెరుంగం బలికిన వేంకటనాథుండు విని నవ్వి ఏనును నటులనే హనుమ 
కొండకుబోయి భువనైక మల్లుని నేకాంత యుద్ధంబునకు బిలిచెదనని ప్రయాణభేరి 
వేయించెను. 

శ్రీరంగమదేవి యుద్దంబు నివారించుట 


ఆ సమయంబున భువనైక మల్లుం డీవృత్తాంతంబు చారులచే విని 
సర్వబలంబులం గూర్చుకొని దేదీప్యమానంబైన ఖడ్గఖేటకంబు లిరు గేలంబూని 
వేంకటనాథుండు తనమీదికి వచ్చుచున్న వాడని విని శ్రీరంగమదేవులకుం జెప్పబోవు 
సమయంబున శ్రీరంగమదేవి పతికి నీరాజనం బిచ్చుచు కన్నీరు దుడుచుకొన 
భువనైకమల్లుండిట్లనియె. 


“సతీమణీ! నీవు పుణ్యాంగనవై నాకు నీరాజనం బిచ్చి దీవించు సమయంబున 
కన్నీరు దెచ్చుకొన కారణంబేమి” యని యడిగిన నాతనితో శ్రీరంగమదేవి యిట్లని 
విన్నవించె. 

“తాల్లి మీరును మా యన్నయగు వీరనరసింహ రాయులును సఖ్యంబు 
జేసితిమని బ్రాహ్మణాగ్ని సమక్షంబున సువర్ణ ఫలకాంకితంబుగా వ్రాలు పెట్టితిరి. 
అట్టి సత్యంబు దప్పితిరి. మీ జిహ్వకు సత్యంబు దొలగెనని వీరనరసింహరాయలకు 
వేంకటనాథుం డొక్కడే సుతుందని దెలిపి పాదములపై బడెను. 


భువనైకమల్లుడు బ్రాహ్మణుల కగ్రహారములిచ్చుట 

అంత నామె వచనంబులకు సంతసించి యతండు వైరంబుచాలించి 
బుధజనులచే కార్యం బూహించి యాతండు తన రాజ్యంబుపై రాకుండునట్లు తన 
రాజ్యంబు చుట్టుగా రాజ్యంబునకు చక్రాకారంబుగా వేయి గామంబులు భూసురుల 
కగ్రహారంబులుగా నిచ్చి పంపెను. 


వేంకటనాథుండు హనుమకొండకు వచ్చుట 


భూసురు లతి త్వరితంబున వెడలి నెల్లూరుకడకు వచ్చియున్న వేంకట 
నాథునిగని యివి మా విప్రముఖ్యుల కొసంగిన య(గహారంబులు. ఈ భూములు 
త్రొాక్కవలదని ఆన కట్టగా అంత వేంకటనాథుండు తన మేనత్తయగు శ్రీరంగమదేవులు 
పంపిన రహస్యపత్రికలు చదువుకొని వైరంబుమాని వారితో బాంధవంబు నొందితిమని 
చెప్పి యా విప్రులకు అగ్రహారమధ్యంబున మార్గం బిచ్చుటకై యాభైవేల మాడలూో 
సమర్పించిన వార లొడంబడ నాతండు శ్రీరంగమదేవిని జూచెదనని హనుమకొండకు 
చనుదెంచెను. 

అంత భువనైక మల్లుండు దేవీయుక్తంబుగా నెనిమిది యోజనంబు లెదురుగా 
వచ్చి వేంకటనాథుని మహావినయ భక్తిపూర్వకముగా పూజించి తమకు రాజధానియగు 
హనుమకొండకు దోడ్తెచ్చి యప్పురంబున మాసద్వయంబు నిల్పి పురంబు 
అంతఃపురంబు శృంగారించి తమ పుత్రియగు పాంచాలిని వేంకటనాథునకు 
వివాహంబు జేసి అనేక వస్తు వాహనంబులును అమూల్యాభరణాంబరాదులు కొండవీడు 
మొదలుగా విదర్భదేశమును అచ్చెలియ కరణంబిచ్చి నరపతిరాయులకు పట్టంబు 
నిజంబుగా గట్టి” దేవీయుక్తంబుగా వేంకటనాథుని విజయ నగరంబునకు పంపెను. 

భువనైక మల్లుం డిరువదియా రేండ్లు* రాజ్యంబు పాలించి తన సుతుడగు 
త్రిభువనైక మల్లునకు పట్టంబుగట్టి తాను శివలోకంబున కరిగెను. 


త్రిభువనైకమల్లుండు సింహాసనం బెక్కుట 


శాలివాహన శకము 818 నుంచి 892 వరకు 


త్రిభువనైక మల్లుండు సింహాసనం బెక్కి రాజ్యంబు చేయుచున్న సమయంబున, 
కాకతిదేవి నిత్యవిధి పూజానుష్టానంబులు గావించు చుండగా త్రిభువనైక మల్లునకు 
కాకతిదేవి” వరప్రసాదంబున కాకతి ప్రోల రాజను నొక్కసుతుండు జన్మించెను. 
ఇట్లుండగాం దమకు శత్రుండగు కటకవల్లభుండు తమపై మరలబడిన వానిపయి 
దండెత్తి వానిని యుద్ధంబున సంహరించి వాని సుతునికి బట్టంబుగట్టి ఎప్పటి యట్లు 
మూడుకోట్ల సువర్ణ నిష్కంబు లప్పనంబులు పుచ్చుకొని వచ్చి గంగాపురంబున 
కొజితయైన దేవతానివాసంబులు పూర్తిగా గట్టించి డెబ్బది నాలుగు సంవత్సరములు 
రాజ్యంబు పాలించి కాకతిప్రోల రాజునకు పట్టంబు గట్టి తాను శివలోకంబున కరిగెను. 


కాకతిప్రోల రాజు సింహాసనం బెక్కుట 


శాలివాహన శకము 892 నుంచి 964 వరకు 


కాకతిప్రోల రాజు బాలుండగుట జేసి యతని సరదార్లు సామంతులును 
విముఖులగుటను విని కటకవల్లభుండు విశ్వనాథదేవు దళవాయిగా జేసిపంపి నతండు 
వచ్చి హనుమకొండ ముట్టడివేసి పండ్రెండు వర్షంబులుండెను.* అంత కాకత్రిపోల 

రాజు తన పురంబు నాప్తవర్గంబున కప్పగించి పురంబు వెలమ దొరలను సరదార్లను 
వెంబడించుకొని కటకవల్లభునిపయి దండయాత్రజని కటక వల్లభునితో యుద్ధంబుం 
జేసి వానితల ద్రుంచి వాని సుతునికి బట్టంబుగట్టి యెప్పటియట్లు మూడుకోట్ల 
సువర్ణ నిష్కంబులు పుచ్చుకొని హనుమకొండ ప్రవేశించి కటకవల్లభుని దళంబుల 
బారద్రోలెను. 


కాకతిప్రోల రాజునకు సువర్ణ మయంబగు 
శంభులింగంబు కనబడుట 


పిమ్మట గంగాపురంబు జేరి కడమయైన దేవాలయంబులు గట్టించి చెన్నరాయని 
ప్రతిష్ట చేసి యక్కడ నొక్క కోనేరు గట్టించెను. మరియొకనాడా రాజు సముఖమునకు 
త్రిదండియనుో ముని యేతెంచిన వారల బహు విధముల పూజించి వారిచే 
వారియాశ్రమ మహత్త్వంబు విని యచ్చటను శివాలయంబులు గట్టించెను. 
రాజ్యంబేలు సమయంబున నొక్మనా డారాజు పట్టణంబున గ్రాసార్టులైన పరిజనంబులు 
శకటంబునకు రక్షకులై యుండి రాత్రి వచ్చునెడ నాగ్నేయ భాగంబున క్రోశద్వయ 
దూరంబున నిర్నిమిత్తంబున వచ్చు నాబండి యూరక నొరగిలబడెను. ఆ రాత్రి 
శకటంబు చక్కం జేయ రామికి వారచ్చట నిలిచిన వేగుటయు బహుజనంబుల 
గూర్చుకొని యా బండి చక్కంజేయు సమయంబున యా బండికమ్మి శుద్ధ 
సువర్ణంబగుటయు జూచి యా సువర్ణంబు తమకు లభింపకుండుటం జేసి యతి 
త్వరితంబున కాకతిప్రోల” రాజున కెరింగించిన విస్మయానంద భరితుండై అతి 
త్వరితంబున బుధజన పురోహితామాత్యులతో నచ్చటికి చనుదెంచి యచ్చట పాతించిన 
పరుస వేదియగు శంభులింగంబు గనుపట్టై. తజ్జ్ఞ్యోతిర్మయంబగు సువర్ణలింగంబును 
హనుమకొండకు గొనిపోవ నుద్యోగించిన నా దేవుండు దరలకుండిన చింతించి 
కాళేశ్వర నివాసులైన రామారణ్య శ్రీపాదులను మహేంద్ర శ్రీపాదులను హిడింబాశ్రమ 
నివాసులైన (త్రిదండి బుషులనుో బిలిపించి వారల నెదుర్శొని యత్యంత 
వినయభరితులై యర్థ్యపాద్యంబుల బూజించి యా దేవుని జూపెను. 

కాకతిప్రోల రాజు ఓరుగల్లుపుంరబు నిర్మింపజేయుట 


అంత వారలత్యంత హర్షంబుగా నద్దేవునికి విభూతి ధారణంబుం చేసి 
అద్దేవుండు మధ్యప్రదేశంబున నుండునట్లుగా గొలిచి యోజన విస్తారంబుగా పురంబు 
గట్టందలంచి శాలివాహన శకవర్షము 989 యగు శుభకృత్తునామ సంవత్సర కార్తీక 
శు ర్‌ గురువారంబున రోహిణీ నక్షత్రంబునో ఓరుగల్లో పట్టణంబు గట్టిరి. 

ఆపురి యభేద్యం బగునట్టుల రామారణ్య శ్రీ పాదులు దలంచి 
శ్రీవిద్వాక్రమంబను” యంత్రప్రకారంబుగా కోటకు రేఖలు వ్రాసి చుట్టును ప్రహరిగోడ 
గట్టించెను. 

హనుమకొండ ద్వారమునుండిో స్పర్శ వేదియగు శంభులింగంబు నగర 
పర్యంతంబు రెండు కోసులవీథి యేర్పరచి యుభయ పార్వంబుల దేవాలయంబులు 
ముక్తీశ్వరుండును, శ్రీవిశ్వనాథుండును, భీమేశ్వరుండును, విరూపాక్షుండును, 
రామేశ్వరుండును మొదలుగాగల ఈశ్వర స్థానంబులు ఇన్నూట యేబదియును 
వేంకటనాథుండును, శ్రీరంగనాయకులును, గోపాలుండును, పాంచాల రాయుండును, 
ఆదిగా గల విష్ణుభవనంబులు నూరును*, దేవీభవనంబులు ఏబదియుో, వీరభద్ర 
వినాయక భైరవ భవనంబులు నలువదియునుో గట్టించెను. ఈ దేవతలకు 
బ్రతిష్టలుచేసి రామారణ్య శ్రీపాదులు కాకతిప్రోల రాజుతో నిట్లనిరి. 

న! నిత్యంబును శంభులింగంబు పూజానంతరంబున లోహము 
స్పర్శచేయించిన నదిశుద్ధ సువర్ణంబగు. అది నీవు నిత్య వినియోగంబు చేసికా” 
మృనిన నారాజు బారువు తెరంగెరింగించు డనెను. ఆ రామారణ్య శ్రీపాదులట్లకాక 
యనుచు ఆబారువుల లెక్క వినుమనిరి. 

“నూటయిరువది గురిజలయెత్తు నొక్కతుల మనంబరగు. అట్టితులములు 
నూటయిరువది యెక్కొవీసె యనంబడు. అట్టి వీసెలు నూటయిరువదియైన బారువ 
యనబడు. ఇది కలియుగ వ్యవహారపు బారువ” యని యెరుంగంబలికి రాజుచే 
ననుజ్ఞాతులై కాళేశ్వరంబునకు బుషులతో జనిరి. 

అంత కాకతిప్రోల రాజు మునులయనుజ్ఞ వడని నిత్యంబును 
నయోమయంబు బారువ దెప్పించి జ్యోతిష్మరంబై పరసవేదియగు నాలింగంబునకు 
స్పర్శ చేయించిన నది శుద్ధవర్ణంబైన ఆ ద్రవ్యంబు దేవ బ్రాహ్మణ కార్యార్థంబుగా 
నిత్య వినియోగంబు చేయగ నొక్కసుతుం డుద్భవించెను. 

రుద్రుని చరిత్ర 


ఆవేళ నెటింగి భూసురు లేకాంతంబునకు కాకతిప్రోలరాజును బిలిచి “ఈ 
బాలునిచేత నీవు మృతిబొందగలవు. బాలుని ఛేదించూ”ో మనిరి. ఆ మాట 
భూపాలుండు విని తన దేవియుం దానును నబ్బాలుని మధ్యరాత్రియందు బరులెవ్వ 
రెరుంగకుండునట్లుగం గొనిపోయి శంభుదేవుని ముందటి మంటపంబునం బొత్తె 
పరచి యా బాలునికి స్తన్య పానంబులు చేయించి పొత్తెలయందు నబ్బాలునునిచి 
యిద్దరు దంపతులు నిజనివాసంబునకుం జనిరి. 

అంత నాగుడి కావలివార లేతెంచి యీ శిశువుంజూచి యాశ్చర్యచకితులై 
రాజ సముఖంబునకు నేతెంచి యబ్బాలుని తెరంగెజింగించిరి. 

భూపాలుండును విని యెరుంగని యట్లాశ్చర్యచిత్తుండై పుత్రమోహంతో 
మనంబునం బెనంగొనం బురజనుల యట్ల తానును శంభునగరికింజని యబ్బాలుని 
జూచి కటకటంబడి పెద్దపూజారిం బిలిచి యిబ్బాలుండు సర్వలక్షణ సంపన్నుండు 
వీనిని అతి రహస్యంబున బోషించుమని రుద్రజియ్యకు నొప్పనంజేసి యబ్బాలునకు 
రుద్రనామంబుబెట్టి బిల్చుచుండెను. అంత నబ్బాలుండు దినదిన ప్రవర్ధమానుండై 
నంజూచి రాజశేఖరుండు విధ్యుక్తప్రకారంబుగా నుపనయనంబు చేయించి క్రమంబున 
నబ్బాలునకు వేదాధ్యయనాది సకల శాస్త్రంబులును ధనురాది సాధనాభ్యాసంబులును 
జపతపోమంత్రంబులును చేయించుచుండెను. 

అంత నబ్బాలుండు నవయౌవనుండగుట తోడనే నా భూపాలుండు 
కొమారునిం బిలిపించి బహు విధంబుల గారవించి యాతనికి నిద్దణు భటుల” 
కొలువుండంజేసి వారికి గట్టడిజేసి పరులెవ్వరు తనయాజ్ఞలేక శంభులింగము నగరు 
జొచ్చిరేని శాసించుమని యాజ్ఞాపించి పంపెను. అక్కుమారుండు రాజుమతంబున 
సకల వైభవంబులుగొని శంభులింగంబు నగరికింజని రాజాక్రమంబున నచట 
నుండెను. 


మహాదేవరాజు చరిత్ర 


కాకతిప్రోలరాజునకు మటియొక్క సుతుం డుద్భవించెను. అతనికి 
మహాదేవరాజని నామకరణంబుం జేసెను. అంత నా మహాదేవరాజునకు మహారోగంబు 
బొడమిన విద్వాంసులం దోడితెచ్చిన వారలు దీని నివృత్తిగా బరిహారంబెరింగి యెదువేల 

పుట్లతిలలు పర్వతాకారంబుగా6 బోయించి తద(గంబున పన్నెండు మణుగుల 
కాలపుషుండను ప్రతిమను (ప్రతిష్టించి అరుణపుష్పాక్షతలు అనేక వస్త్రములు 
నలంకరించి పదిలక్షల సువర్ణ నిష్మంబులు దక్షిణలొడ్డి తమ పురోహితుల బిలిపించి 
యిందుకు దగిన ఫలదానంబు లిప్పించుడనిరి. 

ఆ సంగతివిని పురోహితుడు రాజుతో నిట్లనెను. ఈ పురంబుననున్న 
విప్రలందజును దేవరవారిచేత దానంబులు పట్టినవారలుకాన పట్టరాదు. మన 
పురంబున నొక్క బ్రాహ్మణుండు దూదికేశవ పిన్నయ్య యనునతండు శుక్షభిక్ష చేయుచు 
నెవ్వరిచే దానంబు పట్టనొల్లకయున్నవాండు. అతనిని మీరు పత్నీసమేతులై 
తద్భహంబునకుం జని ప్రార్థించిన నతండు దానంబంగీకరించునని చెప్పిన, నా 
రాజు పత్నియుం దానును నుపవసించి ధవళవస్త్రంబులు గట్టుకొని విహిత కార్యంబు 
నిర్వర్తించి యా రాజదంపతులు మధ్యాహ్న సమయమున దూదికేశవ పిన్నయ్య 
గృహంబునకుం జనిరి. 


దాన పరిగ్రహణమున 
దూది కేశవపిన్నయ్య బ్రహ్మరాక్షసుండగుట 


ఆ విప్రండు వైశ్వదేవ బలిహరణంబు గావించి చనునప్పుడు రాజు తన 
దేవియుం దానును దమకు బుత్రభిక్ష చేయుమని దానలాభంబుల ప్రార్థించిన, నా 
విప్రండు వారల వాక్యంబులు ద్రోయక దానంబు పరిగ్రహించెను. ఆ రాజ కుమారునకు 
మహారోగంబు నివారణంబయ్యె. అంత దూదికేశవ పిన్నయ్య (బ్రహ్మరాక్ష 
సుండగుటయుంగని కాకతిప్రోలరాజు ఆతని సతీసుతులను బిలిపించి యపార 
ద్రవ్యంబు లొసంగి బహుజనంబుల సహాయంబుజేసి వారణాసికిం జని తద్దోష విముక్తి 
జేసికొమ్మనెను. తదాజ్ఞా ప్రకారంబున వారణాసికిం జని సకల జనంబులు జూడ 
దూదికేశవ పిన్నయ్య పుణ్యలోకంబున కరిగెను. 

రుద్రమహారాజు తన తండ్రియగు 
కాకతిప్రోలరాజును జంపుట 


తదనంతరంబున కాకతిప్రోలరాజు డెబ్బదిరెండు వర్షంబులు మహా మహిమ 
శోభిల్ల రాజ్యంబుం బాలించెను. అతడు షట్మాల శివపూజాపరుండు గావున నొక్కనాడు 
మధ్యరాత్రి శంభులింగంబు నగరి కరిగి పదిలంబున సింహ ద్వారంబున నిలిచి 
యొక్కరుండ మంటపంబునకుంజని ద్వారంబునకు నడ్డంబుగా నొక్క మహనీయ 
తల్పంబునం బవ్వళించి సుఖసుప్తుండైన సుతుంగాంచి, యతని పూర్వరేఖలు చూచి 
కటకటంబడి పుత్రమోహంబున నిద్రాభంగంబు గాకుండునట్లు తలుపులు ఒరగిలంజేసి 
యద్దేవుని సముఖంబునకుంజని పూజగావించి తీర్ధప్రసాదంబులు గైకొని మగుడ 
వచ్చుచుండెను. అంత విధివశంబునం గాకతిప్రోలరాజు జంఘలు సుతుండగు 
రుద్రమహారాజు బొటిమన వేలుకు తాకెను. అంత నాతడు దద్దరిల్లి లేచి మ్రుచ్చు 
'ముచ్చుయని యరచుచు తనచేతి సురియచే బొడచిన, నతండు రాజవుట నెణింగి 
గడగడ వణంకుచు నాయుధంబుదీయక నిలుచుండెను. 

అప్పుడా రాజు గుడివెలుపలనున్న జనులకు మంత్రి పురోహిత సామంతులం 
బీలువుందని యానతిచ్చి యత్యంత భయాకులిత చిత్తుండైయున్న తనపుత్రునిం జూచి 
నీవు భయపడకుమని వచించెను. వాని దగ్గరకు బిలచి గాఢాలింగనంబు జేసి నీవు 
నా గర్భంబున బుట్టిన సుతుండవని పూర్వవృత్తాంతంబు దెలియంబలికెను. పుత్రా! 
యింత విచారమేల ఇది నీవు చెసిన పనిగాదు. తనకొరకు విచారపడకుమని 
గారవించెను. 


రుద్రమహారాజు పట్టాభిషేకము 


భృత్యులతో డవచ్చిన పురోహిత ప్రధానులకు రాజాపోటుచూపి యతండు తన 
గర్భజాతుం డగుటదెలిపి వీనికిం బట్టంబు గట్టుడనిచెప్పి తక్షణంబ రుద్రమహారాజును 
పట్టాభిషిక్తుంజేసెను. పద్మాక్షిదేవి వరప్రసాదంబున ఖడ్గ ఖేటకంబులు సింహాసనమున 
నిడి గండపెండేరమును నతనికిచ్చి దినత్రయంబు నిలిచి కాకతిప్రోలరాజు కైలాస 
నివాసుండయ్యెను. 

రుద్రమహారాజు సింహాసనం బెక్కుట 
శాలివాహన శకము 964 నుంచి 1052 వరకు 


రుద్రమహాదేవరాజు పట్టాభిషిక్తుండై రాజ్యం బేలుచుండి మైలారుదేవరకుో 
నొడ్డపల్లి వినాయకదేవరకును మొగిలిచెర్ల ఏకవీరాదేవికినిో గుళ్ళుకట్టించి ప్రతిష్టలు 
చేయించెను. తన యాజ్ఞకు మరలబడ్డ కటకవల్లభునిపైం జని వానిని సంహరించి 
వాని సుతునకుం బట్టంబుగట్టి రెండుకోట్ల సువర్ణ నిష్కంబులు నప్పనంబులు పుచ్చుకొని 
ఫలసాట” పృథ్వీశ్వరులపై దండువెడలి వారిని సాధించి వారివద్ద వరహా 
లప్పనంబులు ” పుచ్చుకొని మగుడి పురంబు (ప్రవేశించెను. 

తరువాత తండ్రిని బొడిచిన దోసంబు విముక్తి యగునట్లు జగదాచార్యాను 
మతంబునం గాశీవిశ్వనాథుని పూజాప్రకారంబులు మహామహిమగాం జేయించెను. ”* 
మటియు శ్రీనగరంబునకుంగో బోయి మల్లికార్డునలింగంబు సేవించెను. అచ్చట 
నెనిమిది * తులాభారంబులుదూగి కోటి సువర్ణంబులు దానంబులు చేసెను. అనంతర 
మేకశిలానగరంబునకు వచ్చి తత్పుర మధ్యప్రదేశంబున ముప్పది మూడుకోట్ల 
సువర్ణంబులు తెప్పించి సహస్రలింగంబుల శివాలయంబులు గట్టించెను. మటియు 
హనుమకొండకు సహస్ర స్తంభముల గుడియును మటియుం బెక్కు దేవాలయంబులు 
కట్టించెను. 

అందు రుద్రేశ్వరుల ప్రతిష్టలు చేసెను. దిగ్విజయంబు చేసెను. మగుడి 
పురంబునకువచ్చి తన తమ్ముడైన మహదేవరాజు దుర్శతంబు” నెరింగి యతని 
గిరిచేయించెను. * తనకు సంతానంబు లేకునికిం జింతించి శ్రీశైలంబునకుం 
బత్నీయుక్తుండై చని శ్రీమల్లికార్డున లింగంబు సేవించి యక్కడనున్న సిద్దులకును 
మఠాధిపతులకును నానావిధవస్తు సముదయంబు లిచ్చి వారల చిత్తంబునకు మోదంబు 
గలుగచేసెను. ప్రసన్నంబగునట్లుగాం బూజలు చేసెను. అంత వారల ప్రసాదంబున 
నొక్క సుతుండు గలిగెను. అతనికి గణపతి దేవుండని నామ కరణం బిడియె. 
మటియుం౯ గొందటు సుతులుంగలిగిరి. 

పాండ్యదేశాధీశ్వరునిపై దండయాత్ర గదలి వానిని సాధించి వాని సుతునికిం 
బట్టంబుగట్టి వానిసుతునిచేం గోటి సువర్ణనిష్మంబు లప్పనంబులుగొని సేతుబిందు 
రామేశ్వరంబునకుం జని ధనుఃకోటి తీర్థంబునాడి యచ్చట నెనిమిది తులాభారంబులు 
దూగి మగుడ యేకశిలానగరంబు ప్రవేశించెను. 

మహదేవరాజు (రుద్రమహారాజు తమ్ముడు) 
సింహాసనం బెక్కుట 


శాలివాహన శకము 1052 నుంచి 1059 వరకు 


అంత మహాదేవరాజు కొందరి పరిజనంబుల వశంబు చేసికొని రుద్ర 
మహాదేవరాజును బొడిచి తనకుం” బట్టంబుగట్టు మనినవారు మహాదేవరాజుతో 
నిట్లనిరి. నీవు రుద్రమహాదేవరాజును వధించిన కారణంబున నీకు పట్టాభిషేకంబు 
పూజ్యంబుగాదు. ఈ రుద్రమహాదేవరాజు సుతునకుం బట్టంబుగట్టి నీవు యువరాజువు 
కమ్మనిరి. అతండట్లచేసిన నా మహదేవరాజు మూడుకోట్ల సేనలతో గణపతిరాజు 
సహితంబుగా ”* దేవగిరిమీదికి దండుపోయి మాసద్వయంబు ఘోరయుద్ధంబుం జేసెను. 
అంత దేవగిరిరాజుచే మహదేవరాజు గతించెను. ” 


గణపతిరాజు సింహాసనం బెక్కుట 


శాలివాహన శకము 1059 నుంచి 1127 వరకు 


అంతట గణవతిదేవుండు తన పినతండడ్రినిం జంపిన దేవగిరిరాజు 
వంశక్షయంబు చేసెను. హతశేషులు భయాకులిత చిత్తులై కోటి ద్రవ్యంబులు కానుక 
బట్టి గణపతి దేవునకు నతని కూతురు రుద్రాదేవిని* సర్వాభరణ భూషితులంజేసి 
కానుకబెట్టిన నా కన్యకను వివాహంబై యేకశిలానగరంబునకు వచ్చెను. తనకు 
మర్లబడ్డ తమ్ములను ప్రహరించి తాను పట్టాభిషిక్తుండై ఓరుగంటి శిలాప్రకారంబు 
లేర్చరచెను. 


తిక్కనసోమయాజి శివదేవయ్యను నీశ్వరునిగం జెప్పట్‌' 


అంత నెల్లూరినుండి తిక్కన సోమయాజి గణపతి దేవరాజుచే ననుజ్ఞాతుండై 
పోవునప్పుడీ రాజు సింహాసనంబున మంక్రియెయున్న శివదేవయ్యగారిని జూచి యితం 
డీశ్వరుండుగాని మనుష్య మాత్రుండుగాండు గావున రాజ్యభారం బితని యనుమతిని 
నడుపుమని చెప్పి చనెను. 

క. వనుచు నెడదిక్క మఖియ 
జ్ఞనవర సింహాసనమున సచివాగ్రణియె 
దనరెడు శివదేవయ్యం 
గనుగొని యా రాజుతోడ, గడకంబలికెన్‌ 


తే.గీ. వసుమతీనాథ! యీతడీ, శ్వరుందెగాని 
మనుజ మాత్రుండుగాండు పల్మారు నితని 
యనుమతంబున నీవు రాజ్యంబు నెమ్మి 
నేలు మనిచెప్పి యాఘనుం, డేగుటయును (సోమదేవరాజీయము) 


గణపతిదేవుని కృత్యములు 


తదనంతరంబున గణపతిరాజు శివదేవయ్య యనువతి గైకొని ప్రయాణభేరి 
వేయించి బలసమేతుండై మున్నూరువేల సాటిరాజుల గెలిచి” వారిని తన యాజ్ఞకు 
లోనుగాజేసి వారిచే నప్పనంబులు గైకొనెను. అంత నెల్లూరికింజని అక్సనబయ్యన్న 
గారిని భేదించి మన్మసిద్ధిరాజును” దిరిగి యభిషిక్తుంజేసి రెండువేల యేనూరుో 
గామంబులతనికి చెల్లుజేసి కడమవి తనవశంబు జేసి కొనెను. నెల్లూరనొక్క 
మహాతటాకంబు త్రవ్వించెను. సిద్దరాజుచేం బూజితుండై మగుడి గంగాపురంబునకుో 
వచ్చి పెక్కు శివాలయంబులు రెండు గోపురంబులు గట్టించెను. అక్కడ నొక మహా 
తటాకంబును గట్టించెను. 

మరల నేకశిలానగరంబునకు వచ్చి నగరిలో ననేక రాజగ్భహంబులు గట్టించి 
తన నగరికి నిటికె ప్రాకారంబు గట్టించెను. ఒడ్జె పాండ్యులపైో దండు వెడలి 
వారిని సాధించి వారిచే నప్పనంబులు పుచ్చుకొనెను. తనయాజ్ఞ సఫలంబుచేసికొని 
శ్రీగిరి దర్శించి మల్లికార్డునలింగంబు సేవించి పన్నెండువేల సువర్ణ కమలంబుంల 
బూజించెను. పంచారామంబు” సేవించి షోడశ మహాదానంబులు చేసెను. 
అడపగుండయ్యను బిలిపించి ఎలుగూరు1* సర్వమాన్యంబుగా నొసంగి యొక్క మహా 
తటాకంబు గట్టించెను. 

అంత గణపతి దేవుండు పండితారాధ్యులచే దీక్షగైకొని యమ్మహాదేశికునకు 
రెండు గ్రామంబుి లొసంగెను. 

తన రాజ్యంబునం గలుగు గ్రామంబు లొసంగుచుం దాను నన్నిటను 
శివాలయంబుల గట్టించుచు శ్రీరాములు రాజ్యంబేలిన చందంబున దన భూమి 
జనంబులకుం జక్కగ సకల వస్తుసామగ్రి సమృద్ధిగానిచ్చి రాజ్యంబేలు చుండెను. 


అడి 90 ఆ 
గుండబ్రహ్మయ్యగారి వ్రతనిష్ట 


ఒక్కనాడు దక్షిణదేశంబునుండి గుండ బ్రహ్మయ్యగారు శివభక్తి తాత్పర్యులై 
శరణాగత రక్షణత్వము తమకు వ్రతంబు చేసికొని శివభక్తిగలిగి యేకశిలానగరంబునకు 
బం(్రెండు బిడారంబులు సకలవస్తువులు నించుకొని గవిచర్ల సమీపంబునోే సకల 
వ్యవహారంబులు సలుపుచుండెను. 

అంత శ్రీమన్మహాదేవుండు వారల వ్రతంబు చూచుటకై కాలునిం బంపెను. 
అక్కాలుండు చోర రూపంబుదాల్చి గణపతిదేవుని నగరికిం కన్నంబువేసి సమస్త 
వస్తువులు సామగ్రి ముచ్చిలి వచ్చు చుండెను. అంత నగరి కావలి వారలెరింగి యా 
చోరుని వెంబడించిరి, కాని యా చోరుండు వారలకు జిక్కక పురంబు వెలువడి 
గవిచెర్లనున్న గుండ బ్రహ్మయ్యగారి కడకేగెను. తనవెంట బరతెంచుచున్న రాజ 
భృత్యులం జూచి తాను తస్మరుడ ననియు రాజగ్భహంబునకుం గన్నంబు వేసిన 
వాడననియు నెటకేనియు౯ బారిపోవు సమయంబున మిమ్ములగని శరణంబు జొచ్చితి 
కావుండని దీనాలాపంబులు బలికి ప్రార్థించెను. అంత నాతండు తస్మరుని భయంబు 
గనుగొని వాని దగ్గరకుం బిలిచి వెన్నుజరచి యభయంబిచ్చి వణుగకుమని వెనుకకు 
దీసికొనెను. 

అంతట రాజభృత్యు లేతెంచి, యాతండు తస్మరుండు అతని బట్టుటకై మేము 
వచ్చిన వారలము నిలువు నిలువుమనిన వారలతో నాతండు తాను శరణాగత రక్షకత్వం 
బను వ్రతంబుగైకొంటిననియు నీ తస్మరుండు మాకు శరణుజొచ్చిన వాడనియు నీ 
తస్మరుని మీకు నివ్వకుండుట నిజంబని పలికెను. 


రాజు గుండ బ్రహ్మయ్యను కొరత వేయుట 


అంత రాజభృత్యు లతివేగంబునం బరతెంచి యా భూపాలునితో జరిగిన 
వృత్తాంతమును విన్నవించిరి. ఆ భూపాలుండు విని గుండ బ్రహ్మయ్యను రావించి 
చోరుని యిమ్మని యడుగగా నాతండు రాజుతో నిట్లనెను. మేము శరణాగత రక్షకత్వం 

బను వ్రతంబు గైకొన్న వారలము. ఈ తస్మరుండు మాకు శరణు జొచ్చినవాడు. 
వాని నియ్యకుండుట నిజంబు మీరెట్లు దండన విధించినను సరియే.* ఇంతయేల 
చంపదలంచెదరేని యా చోరునకై మాయిరువుర ప్రాణంబులిచ్చెదము గైకొనుమని 
పలికెను. అట్లకాకయని పరిజనంబులతో* వీరలంగైకొని వీరలాశీర్వాదంబు గైకొని 
శూలప్రాప్తలంబేసి యా చోరుని విడుంవుడని యా భూపాలుం డాజ్ఞాపించెను. 

అంత పరిజనంబు లేతెంచి వారలం దోడ్మొనిపోయి గవిచర్లకడ శూలంబులు 
పాతించి కొరతవేయు నప్పుడా 'వురిగిల శివభక్తులును, బుణ్యపురుషులును 
బుణ్యాంగనలును, మటియు నానాజనంబు లేకంబుగాగూడి చోరునికై తమ 
ప్రాణంబులిచ్చు గుండ బ్రహ్మయ్య గారిని జూడ జనుదెంచిరి. అట్టి సమయంబున 
గుండ బ్రహ్మయ్యగారు దనవ్రతంబు కడతీర చెల్లెనని సంతోష చిత్తులై శివలింగంబు 
బూజించి శూలంబులపైం బడిన గుసుమకోమలంబులై యుండెను. * 


శివుండు ప్రత్యక్షంబగుట 


అప్పుడు శ్రీమన్మహాదేవుండు ప్రత్యక్షంబై పుష్పవృష్టిం గురియుచుండ వారల 
విమానారూఢులగు మన గుండ బ్రహ్మయ్యగారిట్లనిరి. మేము శరణాగతుని విడిచి 
ఎట్లు విమానంబెక్కుదుము. మా వెంటనే చోరునకు కైలాసంబు కృపసేయుమనగా 
కాలుండు చోరరూపంబుమాని మహిష వాహనుడై నిజరూపంబు జూపించెను. గుండ 


బ్రహ్మయ్యగారు కైలాస నివాసులయిరి. 
గణపతిరాజు కృత్యములు 


తదుపరి గణపతిరా జేకశిలానగరంబునకు నైరుతి భాగంబున యోజన త్రయ 
దూరంబున నొక్కమహా తటాకంబు గట్టించెను. దాని కీశాన్యభాగంబున గణపురంబను 
పురంబు గట్టించెను. అక్కడ శివాలయంబులు గట్టించి ప్రతిష్ట చేసెను. అంత రాజ్యంబు 
పాలించుచు నేక శిలానగరంబునకు పశ్చిమ భాగంబు యోజన పంకంబగుో 
దూరంబున పురంబుో గట్టించెను. మూరు రాయరగండ పెండారంబులు వామ 
పాదంబున ధరించెను. అనంతరము కటకవల్లభుని నప్పనంబులు గొని తెప్పించెను. 
గోదావరి గర్భంబునం గొన్ని క్రతువులు గావించెను. 


64 ప్రతాపరుద్ర చరిత్రము 


సిద్దుండు గణపతి రాజునకు 
పాషాణము నరికి జలధారను జూపించుట 


అతడు రాజ్యంబేలు సమయంబున నొక్కనా డొక సిద్దుండు చనుదెంచి 
గణవతిరాజు నముఖంబున నిలిచి యిట్లనియె. నేను యోగనిద్ధికొరకై 
భూనభోభాగంబుల సంచరించి వచ్చుటం జేసి మహాదాహంబు జనియించెను. ఇందు 
శతఘటంబుల క్షీరంబులు సంపూర్ణ సిద్ధికి బోయించినగాని దాహంబు మానదని 
సిద్దుండు పలికిన నా క్రమంబునం దన సేవకులచే దెప్పించి శతఘటంబులు 
పూర్ణములుగా క్రీరంబుల వెదకి పోయించెను. 

ఒక్క యామంబున నన్నియుంద్రాగినంజూచి” గణపతి మహిరాజాశ్చర్య 
చిత్తుండాయెను. అంత నా సిద్దుండు గణపతి దేవుని హనుమకొండకు దీసికొనిపోయి 
యా కొండమీద తూర్పుదిక్కున గుహ వాకిట పాషాణంబు దెగనరికించి యందు 
సిద్దుం డొక్క ధారను గణపతి రాజుకుం జూపి యీ జలంబులు కేదార తీర్ధంబులు. 
హేమోదకంబులు గాని సహజ జలంబులు కావని విన్నవించెను. 

హేమ సంకాశంబైన జలంబులు చూచి రాజాశ్చర్య చిత్తుండయ్యె. అక్కడ 
కేదారలింగంబు హనుమద్దిరి నాథు(డను విష్ణువిగహంబు* ప్రతిష్టజేసి యేకశిలా 
నగరంబునకుం దిరిగివచ్చెను. 


గణపతి రాజునకు ముమ్మమ్మయను కుమార్తె జనించుట 


గణపతి మహారాజు తనకు సంతానంబు లేకునికి పద్మాక్షీ వరప్రసాదంబున 
నొక కన్యకారత్నంబునుం గాంచి ముమ్మమ్మయను* నామకరణంబు జేసెను. 

ఆ కోమలి నవయౌవను రాలైనం జూచి చోళాఖ్య తిలకుండగు వీరయ 
దేవుండను రాజసుతునకు*” వివాహంబుంజేసి యెనిమిదికోట్ల సువర్ణంబులు నిక్షేపంబు 
జేసెను. తనపురంబునంగల యగ్రగణ్యుని జూచి మీకు నాయకత్వం బిచ్చెద మనిన 
మాకు క్షాత్ర ధర్మంబు లొప్పవని వారుపలిరి. అంత నానా వర్ణంబులు వారికి 
నాయకత్వంబు కృపజేసెను. నానామండలీకరగండ*” బిరుదు జెల్లించుకొని గణపతి 
దేవుండరువై యెనిమిది ఏండ్లు రాజ్యంబు పాలించి శివలోకంబున కరిగెను. 

రుద్రమహాదేవి రాజ్యంబు పాలించుట 
ఈమె గణపతి రాజు యొక్క భార్య 


శాలివాహన శకము 1122 నుంచి 1205 వరకు 


రుద్రమహాదేవి వీరపత్నిో గావున పద్మాక్షీ దేవి దత్తంబైన ఖడ్గ ఖేటకంబులు 
సింహాసనంబున నిడి శివదేవయ్యగారి * యనుమతంబున రాజ్యంబు పాలింపు 
చుండెను. తొలుతం జేయగ మిగిలిన కలుకోట మహోన్నతంబుగా గట్టించెను. తన 
భూమి ప్రజలకు నుండుటకు భూమికోటలు వేయించెను. ఆ నడుమ యున్నతంబుగా 
పుట్టకోట వేయించెను. కలుకోటకు నాలుగు గవినులున్ను నాలుగు దిడ్లును నేర్పరిచెను. 
భూమికోట కెనిమిది గవినులున్ను పదహారు దిడ్లు నేర్చరిచెను. అనేక శివాలయం 
బులు గట్టించెను. పురబాహ్య గణములందు సర్వ వృక్షంబులు వేయించెను. అయిదువేల 
విప్రులకు వివాహంబులు చేయించెను. చెరువుల త్రవ్వించెను. సత్రంబులనేకములు 
పెట్టించెను. నాలుగుకోట్ల నిక్షేపంబుల చేసెను. కటకవల్లభునిపై దళంబుల పరిచి 
వానినప్పనంబులు గొని తెప్పించి వానిని తన యాజ్ఞకు లోజేసికొని మహావైభవమునం 
దనరు చుండెను. తన కూతురైన ముమ్మమ్మ మహాదేవికి మంచి సుతుండు కావలెనని 
నోము నోమించెను. తమ తమయింటి వేలుపైన కాకతమ్మకు జాతరం చేయించెను. 
ఒడ్డేపల్లి వినాయకునికిన్ని మొగలిచర్ల యేకవీరాదేవికిని అయినవోలు మైలారపు దేవికిని 
సకల దేవతలకును మహోత్సవంబు చేయుచు నయిదు దినంబులు పురంబు వెలుపల 
యుండెను. 

అంత సవతి సుతులైన హరిహర దేవుండును మురారిదేవుండును బరిజనం 
బుల గొందటిని ంగూర్చుకొని పట్టణంబు గవాటంబుల మూయించి బోనీయక 
మరలబడ్డ వారలను సామోపాయంబున మట్టుపరచి రుద్రమాంబ పురంబు (ప్రవేశించి 
వారల బంధించి పుత్రమిత్ర కళత్ర సహితంబుగా దురిమించెను. హనుమకొండ"* 
సిద్ధేశ్వరుని సహస్ర కమలంబుల ంబూజించెను. పద్మాక్షీ దేవికి నిత్య మహోత్సవంబు 
గావించు చుండెను. 

అంత దేవగిరి రాజు సమస్త సేనాసమేతుండై యేకశిలా నగరంబు పైవిడిసిన 
వారలతో నెదిరించి యొక పక్షంబు ఘోరయుద్ధంబుం జేసి మూడు లక్షల పదాతుల 
నుగ్గుంజేసి లక్షగుజ్జంబుల నేలగూల జేసెను. పారిన వారల వెన్నుతగిలి దేవగిరి 

జొచ్చుపర్యంతము దరిమి వారి నుంచి కోటి ద్రవ్యములు కానుకబట్టె. మటియు నా 
ద్రవ్యంబు తన సరదార్లకు పంచిపెట్టించెను. అచ్చట జయస్తంభములు వేయించి 
వారల తన యాజ్ఞకు లోనుజేసెను. మరియు నేకశిలా నగరంబు [బ్రవేశించెను. 

అంత సమస్త బంధు సామంత బలంబుల కుమారులకు రుద్రమహారాజు 
పేరు పెట్టించెను. సకల జనంబులు “అంబా” యని పలుకుటం జేసి తనపేర 
అంబాలయ మను గ్రామంబుం గట్టించెను. నిజ నామంబున వేయి రుద్రనగరముల 
గట్టించెను. *”* అష్టదిక్కుల జయస్తంభంబులనెత్తించి మహావైభవంబుతో రాజ్యం 
బేలుచుండెను. 


ముమ్మమ్మ గర్భ్లముదాల్లి ప్రతాపరుద్రుని కనుట 


అట్టి సమయంబున ముమ్మమ్మదేవి గర్భము దాల్చెను. నవ మాసములు 
నిండగా శివదేవయ్య గారిని రావించి పూజించి ఈ శుభవార్త నెరింగించెను. అంత 
నా ఘనుం డిట్లనియె. ఈ ముమ్మమ్మ గర్భంబున నుండిన బాలుండు సర్వలక్షణ 
సంపన్నుండు విక్రమార్ముడను దానకర్ణుండు, అఖిలక్షోణీతలాధ్యక్షుండు నగును. ఇది 
నిజంబు. అబ్బాలుం డింద్రసన్ని భుండుగాని మర్యం మాత్రుండుగాడు. పది నెలలకు 
బుట్టినప్పుడే యబ్బాలుండు సింహాసనం బెక్కగలండు. ఈ వచనంబు సత్యంబనిన 
విని యత్యంత హర్షంబుతో శివదేవయ్య వచనంబులం దన సామంత వర్గంబున 
కెరింగించెను. అంతఃపురంబునం గల దేవాలయంబులు శృంగారంబులు చేసి 
యద్దేవతల మహావైభవంబులం బూజించెను. నృత్యగీతాలను బంచమహావాద్యంబులు”ో 
భోరున (మోగంగం జేసి పురంబెల్ల శృంగారించెను. భూసురుల బిలిపించి యాభై 
లక్షల వరహాల" పంచిపెట్టించెను. సామంత వర్గంబునకు చీనిచీనాంబరములు 
మణిమయాభరణంబు లొసంగి మీకు రాజు గలుగుచున్నాడని యెరుంగం బలికి 
వీడ్మొలిపెను. 

ఆ దేవికిం గ్రమంబున సీమంతాదికంబులు*”ో చేయుచుండ దశమ 
మాసంబున శాలివాహన వత్సరంబులు వేయిన్ని పదమూడయిద నరుగుచున్ని 
ఆనందనామ సంవత్సరం" చైత్ర శు॥ 5 గురువారమందు రోహిణీ నక్షత్రంబు 
బ్రాహ్మీ ముహూర్తంబున సూర్యాంగారక బృహస్పతు లుచ్చస్థానంబున, శనైశ్చరుండు 
నిజస్థానంబున వసింపం ముమ్మమ్మ దేవికి సుతుం డుదయించెను. 

రుద్రమహాదేవుని పుత్రోత్సంవంబు చేయుట 


అంత రుద్రమహాదేవి*ే యేతెంచి యబ్బాలుని శుద్దోదకంబుల శరీరం గడిగి 
కొలువు కూటంబునకు వచ్చి సింహాసనంబుపైం బొత్తిల పరచి యబ్బాలు నునిచెను. 
అనంతర మేకశిలానగర మందలి ప్రజల బ్రహ్మ క్షత్రియ వైశ్య శూద్రాదులను 
సామంతులను"ి మన్నీల దొరల భటవర్గంబును నాదిగాగ డెబ్బది నియోగంబులు 
వారిని రావించెను. ఆ బాలుని వారికి జూపి మీకు రాజు గలిగెను. ఇదిగో యనిన 
సకల జనంబులును మహానందంబున నోలలాడిరి. బాలుని వారు దీవించి వెళ్లిరి. 

రుద్రమహాదేవి శివదేవయ్యగారిచే నాబాలునికి విభూతి ధరియింప జేసెను. 
మరియు పుత్రోత్సవంబున వీరు వారనక యా బాల గోపాలంబులకు నయిదుకోట్ల 
వరహాలు పంచిపెట్టించి చీనిచీనాంబరంబు లొసంగెను. విప్రులకు లక్ష ధేనువు 
లొసంగెను. పురంబలంకరించి సమస్త దేవతా వైభవంబులు సాగించి పుత్రోవంబు 
గావించెను. ఆ రుద్రమహాదేవి సకలజనంబుల సంతోషంబు గాంచి యబ్బాలునకు 
నొక దివ్యమందిరంబున నవరత్నం ఖచితంబైన నొక తొట్టెగట్టి యా తొట్టెలో నా 
బాలునుంచి మాంత్రికుల నాప్తులను బిడ్డలగన్న వృద్దాంగనల నిత్యంబునుం బాలుని 
జూచుటకు" నియమించెను. 


నామకరణంబు చేయుట 


విధ్యుక్తంబుగా పుణ్యాహవాచనంబులు చేయించి యపార ద్రవ్యంబులు 
భూసురుల కొసంగి శివదేవయ్యగారినిం జూచి యాబాలునకు నామకరణంబు 
చేయుమన నా యయ్య రుద్రమదేవికి యిట్లనియె. ఆ బాలుండు నీ పేరు మోసుకొని 
నీయట్ల ధరాచక్రంబు మహామహిమతోం బాలించునని ప్రతాపవీరరుద్ర దేవుడని 
నామకరణంబు చేసెను. 

ఆ బాలుండంత దినదిన ప్రవర్థమానుండై శుక్లపక్ష సుధాకరుంబోలె 
పెరుగుచుండెను. అట్టియెడ ప్రతాపరుద్రునకుం బీడాపరిహారార్థంబుగా మూడువేల 
వరహాలు పంచిపెట్టు చుండెను. అబ్బాలున కయిదు వర్షంబులు రాగనే రుద్రమహాదేవి 
తమ యంకపీఠమునం గూర్చుండం జేసి యాడించుచుందెను. అంత నా ప్రతాప 
రుద్రుండు తన్నాశయించిన జనంబులకు యుక్తాయుక్తంబులు దలంచి యేమియడిగిన 
నదియొసంగు చుండెను. రుద్రమాంబయు నాతని వచనమును జెల్లించుచుండెను. 

అతండూహ నెరుంగ నంతవరకుం బంచిపెట్టిన గ్రామంబులు పదునైదునూరులు 
మూడుకోట్ల సువర్ణంబులాయెను. అటు తరువాత ముమ్మమ్మ మహాదేవికి మటియొక 
సుతుండుద్భవించెను. అన్నమదేవుండను నామకరణం చేసెను. 


ప్రతాపరుద్రుని విద్యాభ్యాసము 


అంత ప్రతాపరుద్రునకు గర్భాష్టకంబున నుపనయనంబు గావించె. 
యక్షరాభ్యాసంబును వేదాధ్యయనంబును జెప్పించెను. పదియవవర్షంబునం 
బదక్రమంబును బదకొండవంయేటను ధనురాది సాధనంబు, జిత్రశ్రమలు చేయించెను. 
పం(దైండవయేట కావ్యనాటకాలంకార శబ్బశాస్త్రం బెజింగెను, పదమూడవయేట గజ 
తురగాద్యారోహణంబు లెరింగించెను. పదునాల్గవయేట సమస్తదేశభాష సంజ్ఞ 
లెరుంగజేసెను. పదియేనవయేటను రాజనీతి (ప్రకారంబు ధర్మాధర్మంబు బోధింప 
జేసెను. పదియారవయేటను విశాలాక్షి మొదలైన రాజకన్యకలను బదియార్వురిని 
పెండ్లిజేసెను. తదనంతరంబున శ్రీమత్రతాపరుద్రుని సింహాసనంబున నాసీనుం 
జేయవలయునని తలంచి రుద్రమహాదేవి శివదేవయ్యగారిని రావించెను. తరువాత 
నాతని పాదంబులకు నృపాలునిచే మొైక్కించి యతనిని విభూతి ధరియింపంజేసి, 
పట్టాభిషిక్తుంజేసి శ్రీమ(త్రతాపరు[ద్రుని నాయయ్యకు నొప్పనజేసెను. ఆ రుద్రమహాదేవి 
ముప్పది యెనిమిదేండ్లు రాజ్యంబు పాలించి దాను శివలోకంబున కరిగెను. 


ప్రతాపరుద్రమహారాజు సింహాసనం బెక్కుట. 


శాలివాహన శకము 1205 నుంచి 1282 వరకు 


ప్రతాపరుద్ర మహారాజు పట్టాభిషిక్తుండై యున్నయెడ గాళేశ్వర నివాసులైన 
రామారణ్య శ్రీపాదులును మహేంద్ర శ్రీపాదులును మొదలైన మునులేతెంచిరి. అంత 
వారికి సాష్టాంగ దండప్రణామంబులు చేసి వారలను బూజించి వారలచే దీవనలు 
గైకొని వారల యభీష్టంబేమని యడిగెను. వారు తమకుం బరుసవేది లింగంబు 
సేవించుట మా కభీష్టంబని వచించిరి. అట్లకాకయని యా మునులం దోడొని 
శంభులింగంబు నగరికింజని యా దేవునిం జూపిన వారలా లింగమును సేవించి 
చనిరి. తదనంతరంబున గొందజు దుష్ట నాయకులు గూడి స్పర్శ లింగంబును 

గొనిపోవ నుద్యోగించి బహుజనంబుల గూర్చుకొని యా దేవుని కావలివారల గొట్టి 
నగరు జొచ్చిరి. 

ఆ సమయంబున శ్రీమత్రతాపరుద్రుండు విని దేవదత్తంబైన ఖడ్గఖేటకంబులు 
నిరుగేలంబూని తన సమీపంబుననున్న యాప్తవర్గంబులతోగూడి యా మంటపంబున 
నున్న దుష్టనాయకుల దునిమెను. మరియు నొక్కనాడా పురిదుష్టనాయకులు గూడి 
యాకులచంద్రయ్యయను విప్రుని యిల్లు సొచ్చి సర్వధనంబు లపహరించి విప్రం 
బొడచిపోయిరి. 

అతండు మూర్చాగతుండయ్యెను. భూపాలుండా వార్తవిని యా విప్రండు 
చచ్చినం దనకు బ్రహ్మహత్య తగులునేమోయని మహాభయంబంది చింతించుచుండెను. 
అట్టి సమయమున నావిప్రని పత్ని పతివ్రత గావున లక్ష్మీదేవి వరప్రసాదంబునంబేసి 
తన పెనిమిటికి బ్రాణహానిగాకుండ బ్రతికించుకొనెను. 

ఆ వార్త భూపాలుండువిని యా విప్రదంపతులను రావించి పూజించి చీని 
చీనాంబరంబు లిచ్చి యొక్క గ్రామం బొసంగి పంపెను. వార లా గ్రామంబున 
లక్ష్మీదేవిని ప్రతిష్టించి యా పుంబును లక్ష్మీదేవి పురంబని** పేరు పెట్టుకొనిరి. 


ప్రతాపరుద్రుని రాజ్యపరిపాలనము 


తదనంతరంబున నారాజు నంతోషచిత్తుందై కొలువుకూటంబున 
సింహాసనాసీనుండై తనబంధువరుల రప్పించి సోమదేవరాజు నాటనుండి వంశ 
పరంపరంగ గొలుచుచున్న సరదార్లను మన్నీల (పెగ్గడలను, మతీయును పురిగల 
దొరలను తదనంతరంబున వేదవేదాంగపారగులగు విప్రలను బుధజనంబులను, 
వివేక చతురులగు వారు మొదలుగా గలుగు సకల నియోగంబుల వారిని రావించి, 
విహితాసనంబుల గూర్చుండ నియోగించి,"* గంధకస్తూరి కర్పూర మిళితంబులైన 
గంధంబులను దాంబూలంబుల నొసంగి శ్రీమత్రతాపరుద్రుండు వారలతో నిట్లనియె. 
వింటిరే మొన్నటిరేయ"ో వింత దేవునిపై బందిపోట్లు పడిరి. ఈ రేయి విప్రనిపై 
బడిరి. రాజ్యంబ నాయకంబై యున్నది. ఇందులకు గార్యంబెరింగించు మనెను. 

అంతవారలందటు నేకక్రమముగా నిలిచి యిట్లనిరి. నీవు సాక్షాద్రుద్రుండవు 
గాని మనుజమాత్రుండవుగావు మీర లేరీతింజేసిన నదియే మాకు సమ్మతంబనిరి. 

ఆ రాజు విచారించి గణపతి మహారాజు నానా వర్ణంబుల వారికి 
నాయకత్వంబు లిచ్చుటంజేసి బహునాయకత్వంబై యున్నది గనుక యొక్క యుపాయం 

బిందులకు నుత్తమంబు. ఉత్తమ జాతులవారుదప్ప నాయకత్వంబునకు నితరుల్హరులు 
గారని రాజు యిట్లనియె. మానధనులును విశ్వాసపరులును నతివివేక సంపన్నులును 
గాంభీర్య సముద్రులును వివేకపరులును బాపభీతులును స్వామి హితోపచారులును 
నగు సచ్చూద్రులు పద్మనాయకులు వీరలు నాయకత్వంబునకుం దగుదురని 
సభాసదులకు శ్రీమత్రతాపరు[ద్రుండు యెరుంగంబలికిన విని యా సభాసదులు 
రాజనీతి వివేకమునకు నెంతయం గొనియాడి మాకు సమ్మతం బట్లనే చేయుమనిరి. 

"ఆ ప్రతాపరుద్రుండు పద్మనాయుకులం బిలిపించి సన్మానించి యిందుల 
నాయకత్వంబున కర్షులుగా నేర్పరచి యొక్కొక్క కొత్తడంబున కొక్కరిని సర్వలక్షణ 
సంపన్నులుగా నొనర్చి వారలకు ధనకనక వాహనాందోళికాదులును నునిచి 
చీనిచీనాంబరంబుల నొసంగెను. మటియు ఛత్రచామరంబులు నాలవట్టంబులును 
సాహసకృత్యంబులు బిరుదులు నొసంగెను. డెబ్బదేడు గోత్రములకు డెబ్బదేడుగురి 
నిట్లు బహుమానంబుజేసి యేకశిలానగరంబునకు శిలాప్రాకారంబును డెబ్బదియేడు 
కొత్తడంబు లుండంజేసి వారి బంధువుల నువనాయకులంజేసి కొత్త డంబుల 
నుండునట్లుగాంజేసి మటియు డెబ్బదియేడుగురు నాయకులకుం దన రాజ్యంబులో 
నొక్క్మభాగంబుం బంచిపెట్టెను. మటియు నొక్కభాగంబు బంధువులకును నొక్కభాగంబుం 
దన మూలబలంబుల కొసంగెను. ఒక్క భాగంబు విప్రుల కొసంగాను. సవిశేషంబైన 
రాజ్యంబు తన భండారంబునకుం జెల్లంజేసి మహామహిమతో రాజ్యంబు 
పాలించుచుండెను. సప్తసంతానంబు లుద్ధరించెను. హేమాద్రి కల్పోక్తప్రకారంబున 
సకల దానంబులుచేసి ప్రతివర్షకంబును బన్నెండు తులాభారంబులు దూగి కోటి 
సువర్ణంబులు దానంబులుం జేసెను. 


ప్రతాపరుద్రుండు దిగ్విజయంబు చేయుట 


~~ 


అనంతరము దిగ్విజయంబుం జేయుటకై సకలసేనల రావించి ప్రయాణభేరి 
వేయించి కటకవల్లభుని దగిలి వానిని సాధించెను. వాని సుతునికిం బట్టంబుంగట్టి 
యెప్పటియట్లు మూడుకోట్ల సువర్ణనిష్కంబు లప్పనంబులు గొనెను. మజియు వానిని 
సేనాయుక్తంబుగాం దనవెంట రావించి యచ్చట పాండ్య దేశాధీశ్వరుల సాధించి 
వాని సుతునికిం బట్టంబుగట్టెను. వానినిం దనవెంట రా నియమించి యెప్పటియట్లు 
నప్పనంబుగొని దక్షిణాభీముఖులై సముద్రతీరంబునకుం జనెను. 

గోదావరి యుత్తరించి రామేశ్వర పర్యంతంబుగాగల పురంబులు దన వశంబుం 
జేసికొనెను. 20001ే ఓడలు రావించెను. అందుకుం దగిన వర్తకులను నియమించి 
నానాదేశంబులకు వర్తకంబు సేయం బనిచెను. అచ్చట పెక్కుదానంబులు చేసెను. 
నాల్లు తులాభారంబులు దూగి, తామ్రపర్ణీతీరంబున యున్న సమయంబున 
నరసింహరాయులు విజయనగరంబునుండి దన మేనల్లుండగు నరసింహదేవునిచేం 
బం(డైెండు లక్షల పదాతి వర్గంబులతోం బ్రతాపరుద్రునిం గొలువంజేసి తాను 
విజయనగరంబునకు మరలెను. 

తరువాత ప్రతాపరుద్రుండాడమళయాళ రాజ్యంబేలు*ీ ముకుందాదేవి 
నోడించి 14 వేల సువర్జటంకంబు* లప్పనంబులు గైకొనెను. ఆమె సేనలంవెంట 
రా నియమించి టెంకణ'* మాళవ మళయాళ బాహ్లీక దేశంబుల గెలచి పదిపదేసి 
లక్షల అప్పనంబులు గైకొనెను. వారినిం గొలిచి రా నియమించి పశ్చిమ దేశాధీశ్వరుల 
గెలిచి వారిని తనయాజ్ఞకు లోంజేసికుని యేబదిలక్షల సువర్ణ నిష్కంబులు 
పుచ్చుకానెను. వారిని మూడులక్షల గుజ్జింబులతోడనుం గొలువ నియమించి గుజరాష్ట్ర 
మహారాష్ట్ర దేశాధీశ్వరుల నోడించి వారిచే నప్పనంబులు గొనెను. మజియుం దక్కిన 
రాజులం గెలుచుచు వారినిం దన యాజ్ఞకు లోంజేసికొని యప్పనంబులు గొని వారిని 
'సేనాయుక్తంబుగాం దనవెంట రాగ నియమించెను. 

అంతటం బూర్వదక్షిణ పశ్చిమ భూములనుం దన యాజ్ఞకు లోంబరచుకొని 
యతండు ఢిల్లీశ్వరుండు తనకు నెదురుగాం పంపిన కానుకలు గైకొనెను. భాగీరథింజేరి 
గంగాయమునా సరస్వతీ కృతస్నానుండై పెక్కుదానంబులు జేసెను. ఎనిమిది 
తులాభారంబులు దూగెను. ప్రయాణభేరి వేయించి యా పట్టణంబు తనవశంబుగా 
జేసికొనెను. ఆ పురంబునంగల మాధవదేవునిం బూజించి యద్దేవుని వైభవంబునకు 
నాపురంబిచ్చిను. 


ఉ. కాశికి నేగి వేగ మణికర్ణికలోన మునింగి భక్తి వి 
శ్వేశు భజించి యవ్విభున కిమ్ముగ నప్పురమిచ్చి యిచ్చట 
న్చేశలబుద్ధి భూమిసుర బృందములం బిలిపించి వారికిం 
గౌశల మొప్పం గోటినవకాంచన నిష్మములిచ్చి వెండియున్‌ 
(సోమదేవ రాజీయం”) 

అటునుంచి కాశికింజని మణికర్ణికయందు మునింగి విశ్వనాథుని సేవించి 
యా నగరంబు విశ్వనాథున కొసంగెను. అచ్చట నిరువది తులాభారంబులులేో 
దూగి కోటిసువర్ణంబులు దానంబు జేసెను. అట్టి తజి నిజ భుజా పరిపాలితంబైన 
దుర్గంబుల కొల దెజిగించెదను. అట తాళీ సహస్ర చక్రకోటాధీశ్వర బిరుదును ధరాధర 
బిరుదును సిద్ధ సింహాసనాధీశ్వర మున్నగు బిరుదులను సాధించెను. మజియు గయ 
కుంజని యా సుల్తానుచేం బూజితుండై యచట నర్జజనంబులచేత మాతామహులకును 
పితామహులకును విహిత కృత్యంబులు జేయించెను. 

మగుడి వింధ్యనగరంబుం దాటి గోదావరీ మంత్రకూటంబుంే టబ్రవేశించి 
విధ్యుక్త ప్రకారంబు నచటం బండైెండు క్రతువులు చేయించెను. కాళేశ్వరంబున 
కేతెంచి ముక్తీశ్వరుని దర్శించెను. పండ్రెండు తులాభారంబులు దూగెను. కోటి 
సువర్ణంబులు దానంబు జేసెను. రెండువేల విప్రులకు వివాహంబులు (జేసి సకల 
దానంబులు గావించెను. వేయి శివాలయములు, మున్నూరు విష్ణు స్నానంబులు 
ప్రతిష్టలు జేసెను. ఏకశళిలానగరంబున కీశాన్యభాగంబున ప్రతాప గిరియను నొక్క 
దుర్గంబు గట్టించెను. 

అంత మౌద్దల్యమను క్షేత్రమునకు వచ్చి యా గుండంబున స్నానంబుం చేసి 
రామేశ్వరుని నారాధించెను. అచ్చట నున్నతంబుగా గుడి యొకటి కట్టించ నచటి 
మునులిది మాండకర్ని ఏకాంతస్థలమగు యిచ్చట జనసమ్మర్థము గూడదనిరి. 
అంతనాతడాం ద్రవ్యంబు దెప్పించి పాకాల చెరువు కట్టించెను. = ఒక్క పురంబుం 
గట్టించి కోటంబెట్టించెను. పాకాల సీమలో నలువది గ్రామంబులు రామేశ్వరుని 
వైభవంబున కొసంగెను. ఎనిమిది తులాభారంబులు దూగెను. షోడశ మహాదానంబులు 
చేసెను. తరువాత నేకశిలానగరంబునకు వచ్చుచుండెను. 

అట్టి సమయంబున దన తమ్ముడైన యన్నమదేవుండు రాజ్యంబు"ో పండడైండు 
వర్షంబులు పాలించి ప్రతాపరుద్ర నరేంద్రునకు యోజన దూరంబున నెదుర్శొని 
దండ ప్రణామంబులు చేసి ముకుళిత హస్తుండై మోల నిలిచెను. అంతం దమ్ముని 
జూచి ప్రతాపరుద్రుందడు కౌగలించుకొని కుశలంబడిగెను. పరిజనంబుల గారవించెను. 
సంతోషబిత్తుండై పురంబుం (బ్రవేశించి శంభులింగంబు నారాధించెను. 

తదనంతరంబున సింహాసనాసీనుండై కూర్చుండి తనవెంట వచ్చిన 
నానాదేశాధీశ్వరుల నిజనివాసంబునకు బనిచెను. అంతఃపురంబునకుం జని తన 
తల్లియైన ముమ్మమ్మ మహాదేవికి*” సాష్టాంగదండ ప్రణామంబు లాచరించెను. ఆ 

యమ్మచేత దీవెనలు గైకొనెను. భోజనశాల కేగి మజ్జనభోజనాదులు దీర్చుకొని 
సుఖసుప్తుండై యుండెను. 

అనంతరము విశాలాక్షి యందు* విరూపాక్షుండు వీరభద్రుండను నిద్దరి 
సుతులను గాంచెను. మహామహిమతో రాజ్యంబు పాలింపుచుండ నేకశిలా నగరం 
బలకాపురి సమానంబైం (బ్రకాశింపం దొడంగెను. ఆ దుర్గంబునం గల సంఖ్య 
యెట్టిదనిన, 


నానావర్ణంబుల సంఖ్య 


వేదవేదాంగ పారంగతులైన విప్రగృహంబులు 18000 
రాజగృహ రాజ్యకార్యముల తీర్చుమంత్రుల ఇండ్లు 2000 
రణరంగ చతురులైన క్షత్రియ నికేతనంబులు 2000 
సకల సామాగ్రిచె నొప్పు వైశ్యగృహంబులు 30000 
ఇందులోం బ్రసిద్ధికెక్కి కోటికింబడగెత్తిన వైశ్యుల ఇండ్లు 420 
నాలుగవ జాతియి విలసిల్లు పద్మనాయకులు 77 
మరియు నష్టాదశ వర్ణంబుల గృహంబులు 150000 
విశ్వకర్మ వంశజుల ఇండ్లు 20000 
అనవరతంబు సంపూర్ణంబైన సంపదలచే నలరారు గొల్లఇండ్లు 4000 
కాపుల ఇండ్లు 16000 
ఈడుగుల ఇండ్లు 3000 
రుద్రజియ్య మొదలైన శివ బ్రాహ్మణుల ఇండ్లు 15000 
కుమ్మర ఇండ్లు 4500 
పట్టునేసె సాలె ఇండ్లు 2500 
పద్మసాలె వాండ్ల ఇండ్లు 6500 
మేదర ఇండ్లు 2000 
చిత్తరు వ్రాసే ఇండ్లు 1500 
ఉప్పర ఇండ్లు 15900 
మేదరవాండ్ల ఇండ్లు 1500 
బెస్తవాండ్ల ఇండ్లు 16000 
తెనుగు ఇండ్లు 6500 

బుక్క ఇండ్లు 6300 


సంగర ఇండ్లు 13000 
రజకుల ఇండ్లు 50000 
అగణ్యవస్తు వాహనశోభితంబైన వేశ్యాగ్భహంబులు 127000 
ప్రవాసులైన వారికి వండిపెట్టె వంటలక్కల ఇండ్లు 500 
బలిజ భవనంబులు 15000 
మరియు నితర గృహంబులు 771000 
శివాలయంబులు 5500 
విష్ణుస్థానంబులు 1300 
మైలారు పోలేరులు 2400 
భైరవాది దుర్గగణపతి వీరభద్రనివాసంబులు 4400 
ఇందును ప్రసిద్ధ స్థానములు భేరీలు 550 
నిస్సానంబులు 2500 
పంచమహా శంఖంబులు పట్నమం దహోరాత్రంబులు 

మైయుచుండు గుళ్ళమీది పసిడి కుండలు 15500 
దేవతాస్థానముల దీపములకు నూనెదినంబు కొలది కొలపాటు పుట్లు 25 
నగరిదీపాలకు నిత్యబ్రాహ్మణుల సంత్పరణకున్ను ఘనసార 

చందన పరిమళ ద్రవ్యములకును 50 


ఆ నగరిలో భాగీరథి జలంబులు గౌతమీ జలంబుల చేతను 
శివుని పూజచేయు యోజనవిస్తారంబున పురంబునకు 


నానావస్తు శోభితంబైన యంగళ్లు 300 
పిన్న యంగళ్లు 800 
పురంబునకు చుట్టున్ను వీరభటవాసంబులు 800 
గూడెంబులు 25000 


చుట్టుపురంబు ఇంద్రపురి సమానంబై ఏకశిలానగరంబున 
కధీశ్వరుండైన కాకతిరుద్రుని గొలచియున్న నానాదేశాధీశులు 


ఆసంఖ్యలు పద్మనాయకులు 77 
ఒక్కొక్క నాయకుని వీరభటులు 1500 
ఉత్తమాశ్వంబులు 100 


ప్రతాపరుద్ర చరిత్రము 75 


మదగజంబులు 10 


కైదువంబులు గొని రాజమొగసాలగాచు ధనుర్ధరులు 900000 
రాజునగరిలో హయంబులు 2400 
సామజంబులు 2500 
ఉత్తరదేశాధీశ్వరుండగు కనోజరాజువచ్చి కొలచి యున్న గుజ్జంబులు 80000 
వీరపాండ్య రాజును గెలచి తెచ్చిన ఏనుగులు 8000 


ఇట్టులపార సంపదచే నుండి రెండవ దేవేంద్రుండై మూరు రాయరగండ 
పెండేరంబులు వామపాదంబున ధరియించియున్న శ్రీమ(త్రతాపరుద్రుని నిత్య 
భోగంబు తెరంగెలింగించెద. 

బ్రహ్మముహూర్తంబున మంగళగీత నాదంబుల చేత మేలు గాంచును. విహిత 
కార్యంబులం దీర్చుకొనును. పరిమళ తైలముచే నభ్యంగనంబు గావించుకొని కాళ్ళీర 
ఘనసార చందనంబుల నలుగు బెట్టి ంచు కొని పన్నీట జలకమాడి దివ్యాంబరంబులు 
ధరించును. ఆమీద కిరీటంబు ధరియించి మూరురాయర గండపెండేరంబు 
ధరియించును. శాంభవీ దత్తంబైన ఖడ్గఖేటకంబు లిరుగేల దాల్చును. కనక పాదుకలం 
దొడుగును. వందిబృందము బొగడగా భూసురులాశీర్వాద మంగళ గాయక 
గితనాదంబులును భూరి భట వీర హుంకారంబులును నొక్కటియై హృదయానందంబు 
వెలిగొన ద(త్సధానుడైన మల్లికార్జున కరముబట్టి వసంత సమేతుండైన 
మలయానిలంబు తెరంగున మౌక్తిక ఛత్రచామరాది శోభితులై మణిమయ స్తంభ 
విరాజితంబైన కొలువు కూటంబునకుం జనుదెంచును. సింహాసనాసీనుండై యుండును. 

అట్టియెడ రాజదర్శనంబునకు శాఖవెల్లి మల్లికార్డున భట్టు మొదలైన బ్రాహ్మణ 
విద్వాంసులు, బంగారు పల్లకీలెక్కి చనుదెంచువారు నూటయేబండ్రును, సమస్త కళా 
ప్రవీణులైన పరిహాసకులు వరద రామనాథుండు లోకేసు బాచయ్యగారును రేంకరరాజు 
కేదారరాజు మొదలైన సాహసవిక్రమార్ములు యుత్తమ క్షత్రియు లేనూరును 
దివ్యకాంతల బోలిన కాంతలు నవరత్న ఖచితంబైన పల్లకీలెక్కి చనుదెంచు వారు 
శిరిగిరి మల్లుకాళేశ్వరపుగంగు జలరుహనేత్ర చిత్తరు వారిప్రతిమ వీరు మొదలుగా 
గల కొలువు స్త్రీలిన్నూరు యింక నా బిరుదుపాత్రలు భరత కథల అంబాదేవి సర్వమండల 
చక్రవర్తి చిలుక పలుకుల త్రిపురారి మొదలైన బిరుదుపాత్రలు 8000 భాస్కరుడు 
మొదలు గాగల కవీశ్వరులు 200 గుండంభట్లు ప్రతాపభట్లు మొదలగు వేదవేదాంత 
పారంగతులయిన వురోహితులు నూరు మరియు నానాదుర్దాధ్యక్షులైన 

నానాదేశాధిపతులు పద్మనాయకులు మదగజంబులపై మౌక్తిక ఛత్ర చామరంబులు 
విలసిల్లుచుండ బీరుదు టెక్కెంబులును నాలవట్టంబులును బర భూపతులును 
బైకంబగునట్లుగా సకల సేనా సమేతులైన వారు శ్రీరంగమదేవుండును మొదలు 
రాయ రుద్రమ దేవుండును నిడదవోలి చందాదేవుండును మొదలు గాగల 
డెబ్బదియేడుగురు పద్మ నాయకులు వీరలకుం బెద్దయై యొప్పురాజు తమ్ముడు అన్నమ 
దేవుండు మున్నగు వారు వచ్చు చుందురు. 

వీరులకు లెంక నాయకులం జెప్పెద విశ్వనాథుని రామలెంక జెట్టి నాగులెంక 
గోగులమల్లు లెంక వాసిగల నాగులెంక కోడూరు మల్లులెంక వీరలు మొదలైనలెంక 
నాయకులు 300000 పదాతివర్గంబులతోంబురంబులుగాచు చుండును. పెద్దతలారి 
నిశ్శంకు వల్లభుండును మజియు నానాదేశాధిపతులును రాయబారులును గజంబులకు 
దొరయైన మంకాళి యను దొరయును నశ్వంబుల కధికారియైన సాహిణి 
మారయ్యయును సకల ధనుర్ధరులకుం బెద్దయెన కొలిపాక సిద్ధయ్యయును మనుబోతుల 
కట్టియెక్కి వచ్చెవారు 100 నానావిద్యల వారు కొలువు చేయంగ బైడివిత్తంబుల 
బారవేయుచు పసిడికుప్పెల జల్లులవారు 5000 లుం గొలువంబేరోలగంబున 
గూర్చుండును. దేశాధిపతుల విన్నపంబు విలోకించును. రాయబారుల మనువు 
లాలకించును. రాజ్యపరిపాలనంబు సేయుచు శివదేవయ్యయు శరభాంకుడును, 
మల్లికార్డునుండును పాలకుర్తి సూరప్ప మొదలుగాగల ప్రధాని వర్గంబులతో 
ముచ్చటలాడుచున్న సమయంబున నీశ్వరస్థానంబులు 5000 విష్ణుస్థానంబులు 300 
దుర్గగణపతి క్షేత్రపాలకాది దేవతా స్థానంబులు 4300 నివియునుంగాక దేవతా 
స్థానంబుల కధికారులు పచ్చలపాలకీ లెక్కి చనుదెంచి దేవతానైవేద్యంబు చెల్లెనను 
వాక్యంబులు విని సింహాసనంబుడిగ్గి యంతః పురంబునకు జనును. 

భోజనశాల కేతెంచి తన బంధువులుం దాను దేశాధిపతులును తమ్ముడైన 
యన్నమదేవుండును డెబ్బది యేద్దురు పద్మనాయకులును నొక్కబంతిగా కూర్చుండి 
నానావిధ పదార్థంబులతో 1500 గూడ భోజనంబులు చేయును. తేటనీట 
నెంగిలవార్చియు పొంగుచు గర్పూర విడియంబు సకల జనంబుల కొసంగును. 
వారల నందరి ననిపి యొక్క రహస్య హర్యంబున తూగుటుయ్యాలపై బవళించి 
సేవకా జనంబులు పాదంబు లొత్తుచుండ దాసదాసీ జనంబులు 3200 గలిగి యున్న 
ప్రతాపరుద్రుండు కొంత తడవు విశ్రమించును. 

అంత నమ్మహారాజు కొలువుకూటమున కేగునెడ లులాయ వ్యాఘ్రభల్లూక 
గజ యుద్ధంబులును, మల్లుల పెనుగులాటలును, సరస కావ్య నాటకాలంకారశబ్ద 
శాస్త్ర ప్రసంగంబులును, హాస్యవచోవిశారదులైన పరిహాసకుల వాక్యంబులు, పుణ్యకథా 
(శవణంబులు, వారాంగనా నృత్యగీత వినోదంబులును మొదలుగాగల చిత్రవినోదంబుల 
గాలంబు గడుపుచుం ట్రొద్దుబుచ్చు చుండును. సాయంకాలమగుట తోడనే నగరు 
వెడలివచ్చు సమయంబున (ప్రతాపరుద్రుని సేవకులు కరదీపికలు 3800 గ్రహించి 
నలుదిక్కుల గొల్వగా నిజపరివార సమెతుండై శంభమూర్తియగు జ్యోతిర్మయంబగు 
శంభులింగంబు నగరికిన్‌ జనును. శంభులీలా విలాసంబులు చదువుచు బ్రదక్షిణ 
త్రయంబు గావించి సేవింపుచుం గొనియాడుచు నాక్కయామం బారాధించును. 
అచ్చటంబాసి నగరుకేతెంచి సకల జనంబులను విహితంబుగా ననుపును. పెద్ద 
తలారియెన నిశ్శంక వల్లభుండు పరివారంబులతోం గొలువ రెండు ఘడియలు కొలువు 
గావించును. అంత నతనిని వీడ్కొలిపి యభ్యంతరవర్తి యైయుండును. ఇబ్బంగి 
రాజ్యభోగంబు లనుభవించుచు దేవ బ్రాహ్మణపూజలను దటాక ధననిర్మాణంబులను 
నగణ్య పుణ్యకృత్యంబుల సలుపుచు నుండును. *ి 

శ్రీమత్రతాపరుద్ర దేవునకు జెల్లిన భూములమేర లేవియన, ఉత్తరదేశంబునకు 
భాగీరథివేర పూర్వదక్షిణ పశ్చిమంబులకు సమద్రముమేర*' దనయాజ్ఞ 
చెల్లించుచుండె. ఏడవ చక్రవర్తియై రాజ్యంబు పాలించుచుండె. ** 

అందు నప్పనంబు లిచ్చు కటకవల్లభుండాదిగా లోను జిల్లరిరాజులు 
ప్రతివర్షంబు లిచ్చు యప్పనంబులు 24 కోట్లు. తన నిజ భుజపాలితంబైన రాజ్యంబు 
వలన వచ్చు ధనంబులు 20 కోట్లు. అదిగాక యగ్రహారంబులు (బ్రాహ్మణులకు 
జెల్లుచుండు. గణపతిరాజు మొదలుకొని యట మును నేలిన కాకతి రాజులిచ్చిన 
యగ్రహారంబులు 20 వేలు విప్రులకు జెల్లుచుండు. దేవతా వైభవంబులు 2000 
గామంబులు చెల్లుచుండు అదిగాక తన బండారంబునకు వచ్చు 44 కోట్లు 
ప్రతివర్షంబునకు వ్యయంబు ద్వయంబు తులాభారంబునకు 3 కోట్లు 5 లక్షలు 
నిత్యవైభవంబులకు గంధ కస్తూరి కర్పూర కాళ్ళీర జవ్వాజి పరిమళంబులకుం బంతి 
భోజనంబులకు నగరిదీపాల తైలంబునకు 3 కోట్ల 60 లక్షలు. పురంబుగాచు 
నిశ్శంక వల్లభుని జీతంబు ప్రతివర్షంబున కుబలిసహితంబుగా 88 లక్షలు 20 వేలు. 
అన్న సత్రంబుల లెక్క యొక్కొక్క సత్రంబునకు వెయ్యేసి విప్రల చొప్పున 100 
సత్రంబులు ఆ లక్ష ద్విజులకు నేడాదికి నొక్కకోటి ముప్పది లక్షలు నగరి మొగసాల 

గొలుచువారలకు నవలక్ష ధనుర్ధరులకు నేడాదికి 380 లక్షలు, దాజమద గజంబులకు 
నుత్తమాశ్వంబులకు జీతంబుల వారికి 250 లక్షలు. ఏకశిలానగరంబునంగల దేవతా 
వైభవంబులకు నొక్క కోటి. నగరంబులో రాజగృహంబులకు గట్టిన వారికి 
బ్రతివర్షంబునకు నొక్కకోటి, వారణాసికిని సిద్దేశ్వరునకు శ్రీశైల మల్లికార్డునునకు 
శ్రీవెంకటే శ్వరులకును శ్రీరంగనాయకులకును నేకాం[బ నాథేశ్వరునకును 
రామేశ్వరునకు మొదలుకొని దివ్యదేశ నివాస మూర్తులకు (బ్రతివర్షంబునకు కోట్లు 
చెల్లించుచుండును. తమ భండారమునకు కోట్లు చెల్లించుచుండును. *ో 

ఇట్లు విక్రమాదిత్యుని చందంబున మహామహిమతో రాజ్యంబు పాలింపుచు 
సకల భోగంబులు పరివార సమేతంబుగా ననుభవింపుచు రాజ్యంబేలు చుండెను. 
అట్టి తరి దేశంబులు వివేకంబులు నత్యత తార్థంబులై యానంద కరంబుగా 
శోభిల్లుచున్నవి. సకల జనంబులు గొనియాడు చుందురు. ఈ చరిత్రంబులు 
మానవులకుం గడు దుర్లభంబులు*ో గావున శ్రీమత్‌ ప్రతాపరుద్రుండు సాక్షాద్రుద్రుండు 
గాని మర్య మాత్రుండుగాడు. అతని చరితంబు లాది పురాణాదులట్లు సకలానందంబై 
యుండును. 

అదియెట్లనిన నీ ప్రతాపరుద్రుం దొక్కపుణ్య గ్రహణ కాలంబందు 
మౌద్దల్యంబునకుం జని యగ్గుండంబున దీర్ధంబులాడి యచ్చట రామేశ్వరుని సేవించి 
పెక్కుదానంబులు చేసెను. మటియు౯ బ్రతాపరుద్రుండు పదకొండు హిరణ్య ధేనువులు 
చేయించి యొక్కొక్క ధేనువుకు 1లక్ష సువర్ణటంకంబులు దక్షిణ యొసంగి వేదవేదాంగ 
ప్రచండులైన విప్రోత్తములకు దానంబిచ్చెను. 

ఆ దానంబు లంద నేరని విప్రోత్తములు చండాలవాటికకుంజని కొన్ని 
కుయుక్తులు బలికిన నా చండాలురు రాజుచేతం దమకు బ్రాణహాని యెరుంగక 
యానందం బుట్టువడ బ్రాహ్మణుల నరికట్టుకొని యా సువర్ణ ధేనువులు సజీవంబు 
లయ్యెనేని మరల దోడ్మొని పొండు నిర్జీవధేనువులయ్యెనేని యది మీసొమ్ములని 
బ్రాహ్మణులతో వాదించ సాగిరి. ఆ బ్రాహ్మణులు ప్రతాపరుద్రున కెరింగించిరి. 

ప్రతాప రుద్రుందంత బహువిధంబుల రామేశ్వరుని నారాధించెను. 
రామేశ్వరుండు ప్రత్యక్షంబయ్యెను. ఆ సమయంబున నా సువర్ణ ధేనువులు రాజు 
మొదలుకొని సకలజనంబులు చూచుచుండ నడవసాగినవి."* అనంతరము రాజు 
చండాలుర దండించి” యేకశిలానగరంబు (బవేశించెను. ఒక్కనాండు 
ప్రతాపరుద్రుండు కొలువుచాలించి సకల జనంబుల వీడ్మొల్సి శివదేవయ్యగారు తాను 

నంతఃపురంబునకుం జనుదెంచిరి. రాజు పట్టపు దేవియగు విశాలాక్షి శివదేవయ్య 
గారింజూచి పరపురుషుండు గదా యని మరుగునకుం బోయెను. అంత 
ప్రతాపరుద్రుండు శివదేవయ్యగారిని నిజమందిరంబున కనిచి మజ్జనభోజనాదులు 
దీర్చి నవరత్న ఖచితంబైన యొక్క పీఠంబునం గూర్చుండి తనపట్టపు దేవియైన 
విశాలాక్షి కిట్లనియె, శివదేవయ్యను జూచి పరపుపురుషుండని తొలంగి పోయితివి. 
ఆయయ్య ఈశ్వరుండుగాని మనుష్యమాత్రుండుగాడు. ఆ యయ్యను బూజించి 
సుగతిగాంచు మని యెరుంగం బలికెను. 

ఆ వాక్యంబువిని విశాలాక్షిదేవి తన చ్లింబునం బాదు కొల్పి శివదేయయ్యగారి 
యెదుటం దానిల్వ నోడియుం బతివాక్యంబులు మనంబున నిల్పి శివదేవయ్య గారి 
రూపంబుగా నొక్క సువర్ణ ప్రతిమను జేయించి, యొక్క సువర్ణ వేదికపై నునిచి 
షోదశోపచారంబులం బూజింపుచుండె. 

a అంతనొాక్కనాడు మాసశివరాత్రి యయ్యెను. ఆ ప్రతాపరుద్రుండు 
శివదేవయ్యను బిలిపించి స్నానాదికృత్యంబులు దీర్చి శంభు నగరికిం జనెను. అద్దేవునిం 
బూజించి యచ్చట జాగరణంబు సేయుచుండెను. అట్టి సమయంలో శివదేవయ్యయు 
గిజ్టున నిలిచిన, * మహీపాలుండును నొక శిల్పినచ్చట జూచినంతనే పంచబాణుడు 
జ్యోతిషంబు విప్రులకు రానేర్చునే, నజ్జోతిష్యంబు తమదని వ్యతీపాత ప్రవేశంబున 
జిల్లెడు కొమ్మ విరిచిన రక్తంబు గారెను. రాజుదిగి సంతోషించి యొక్క గుజ్జంబును 
పల్లకియుం గృపజేసెను. 

ఆ వార్త భూసురు లెరంగి కటకటా! యితర జాతి ప్రజ్ఞలు మించి నిగ్రహాను 
(గ్రహంబులైన విప్రజనంబుల మహాత్యం బెరుంగ రాదయ్యెనని రాజసముఖం కేతెంచి 
యిట్లనిరి. జ్యోతిష్యులకుగాక యితర జాతులకు ప్రజ్ఞలెట్లు లభించు జూపిన పరీక్ష, 
నిజంబుగాదు. అమృతవేళ నెరింగి ధేనువుల యెదుట క్రీరంబు పిదుకుదురేని జ్యోతిష్యం 
బెరుంగుట నిజంబగును. వేదవేదాంగంబు ద్విజాతులకుంగాక యితర జాతులకు 
నెట్లు లభించు పరీక్షజూపిన నది నిజంబుగాదు అమృతవెళ నెరింగి ధేనువుల నెదుట 
క్షీరంబులు పిదుకు నేని జ్యోతిష్యంబాతని సొమ్మని వచించి యొక్క గొడ్డుటావును 
జూపిరి. 

అది గని వాడు పరీక్షనీయక తొలంగి పోవుటం జూచి యొక విప్రండది 
యెరింగి పిదికిన, గుంచెడు పాలు పట్టుటయుం జూచి యా ప్రతాప రుద్రుండత్యంత 
విసయంబందెను. ఆ విప్రుండు గోరినయట్లు గోదావరి తీరంబున శతవర్షంబనుో 
గ్రామంబ(గహారంబుగ నిచ్చెను. 

మజియు నొక్కనాండు దక్షిణదేశంబు నుండి సుదర్శన మిత్రుండు 
గజారూఢుండై నూర్గురు విద్వాంసులు గొలువ నేక శిలానగరంబున కేతెంచి ప్రతాప 
రుద్రుని కొలువు కూటంబునగల విద్వాంసులను వాదించి భిక్షకేతెంచు వాండనని* 
పలికెను. ఆ విద్వాంసులు వాద ముఖంబున సుదర్శనమిత్రుని నవ మానపరిచిరి. * 

అతండు గెలువనేరక, చిక్కి కారు మాటలతోనైన గెల్చెదనని తలంచి 
యద్దినంబు కృష్ణచతుర్దశి యగుటంజేసి రేపమావాస్య నష్టచంద్రుండు ఇదినిజంబు, 
మీరందరు కాదనియందు రా యనియెను. 

అప్పడేకశిలా నగరవాసులు విద్వాంసులును నవ్విపోయిరి. అనిన సహస్రధారల 
నుపమించు నేర్చుటంజేసి సుదర్శన మిత్రుండను బేరు పెట్టుకొని వేదశాస్త్ర ముఖంబుల 
నిల్వనేరక పోయి, కారుమాటలకుం జొచ్చితివి అట్లయినను నప్రతిష్ట పనియని 
యందురు. రేపునష్ట చంద్రుండుగాండు. సంపూర్ణ చంద్రుండు ఇది నిజంబని 
విప్రలందజుం సభవెడలిపోయిరి. 

ఆ రాత్రి శాఖవెల్లి మల్లికార్డునభట్టు హనుమ కొండకేగి యచ్చట స్నానసంధ్యాది 
కృత్యంబుల దీర్చి భద్రకాళిగుడిం జొచ్చి యద్దేవి నారాధించిే* పదకొండు శ్లోకంబుల 
స్తుతించెను. ధనకారూఢయైయున్న యద్దేవి ప్రత్యక్షంబై లేలెమ్మువత్సా! నీవాక్యంబులు 
ప్రతిష్టించెదనని వరంబొసంగెను. అతండు భద్రేశ్వరిచే వరంబుంగొని యేకశిలా 
నగరంబున కేతెంచెను. అంత వాక్య కృత్యంబుల పగదీర్చెను. సట 

అంత నస్తమయంబయ్యెను. తూర్పుదిక్కున చంద్రోదయంబయ్యెను. 
క్రమక్రమంబున జంద్రుని గతి చందంబున మహానిశిని మధ్యాహ్న గతుండగుచుం 
జంద్రమండలంబు ద్విగుణితంబై నిషృళంకంబై సర్వజనంబులకు నానందంబుగా 
వెన్నెల గాయదొడంగెను. 

సుదర్శన మిత్రుండదిం గాంచి యేకశిలానగరంబున నున్న విద్వాంసుల 
పాదంబుల కొరగి నాయది మానుష ప్రజ్ఞ మీది దైవిక మానుష ప్రజ్ఞ, మీకు మాకు 
హస్తి మశకాంతరంబుగాదే అపచారంబుూోో క్షమియించుడని పలికెను. 

అంతం బ్రతాపరుద్రుండు శాఖవెల్లి మల్లికార్డునభట్టును బ్రహ్మరథం బెక్కించి 
యేకశిలానగరి విప్రులకు 10 లక్షల వరహాలు సమర్పించెను. ఆ విద్వాంసులు 
సుదర్శన మిత్రుని గౌరవించిరి. అతనిగా 1 లక్ష వరహాలిచ్చి పంపిరి. 

మజియునొక్కనాడు నంతూరను (గామంబున గృష్టమాచార్యుల 
తమ్ముడనంతాచార్యులు** రజక స్రీతోం గూడెను. ఆ రజకుండిద్దరిని బొడిచెను. 

అంతవారు మరణించిరి. ఆ పురి విప్రలిది శూద్ర పీనుగతో గూడి యున్నది గనుక 
మేము మొయ్యమనిరి. అదివిని కృష్ణమాచార్యులు తనమదిని విచారించి 
వాసుదేవమూర్తిని గీర్తనంజేసెను. శవంబు దనంతట తానే కాష్టంబు వబికు 
జరిగిపోయెను. 

ఇది గని సకల జనంబులేతెంచి కృష్ణమాచార్యుల పాదములకు బ్రణమిల్లి 
మా యపరాధంబు క్షమియింపుమని వేడికొనిరి. ఆ యయ్య నాకు రాగద్వేషంబులు 
లేవు. మీరు వెరువకు(డని వచించెను. ఆ వార్త ప్రతాపరుద్రుండు చారులచే విని 
కృష్ణమాచార్యుల రావించి పూజించి కనక గిరిసీమలో నాల్గవ భాగంబును"్‌” 50 
గామంబుల కధికారంబును నొక్క యూరగ్రహారంబుగ నొసంగి పంపెను. 

కృష్ణమాచార్యులు సంతూరు ప్రవేశించి సకల ధనంబుల బంచిపెట్టెను. 
కల్లూరను గ్రామంబు కట్టించెను. సి మూడు వర్షంబు లధికారంబుచేసి గ్రామంబుల 
గలుగు పదార్థంబు దెప్పించి తామ పత్రికలు చేయించి ఆ పత్రికలమీద దాను 
రచించిన చాతుర్లక్ష గ్రంథంబుల చెక్కించెను. వాటిని శకటంబులపై నిడుకొని 
శ్రీరంగంబునకుబోవ నుద్యోగించెను. 

అంత గొందజు ధూర్తులుగూడి రాజు సముఖంబునకుంబోయి కృష్ణమా 
చార్యులు మీరలధికారంబులిచ్చిన గ్రామంబుల పదార్థంబులుండెప్పించి * తామ 
పత్రంబులు6 జేయించి శ్రీరంగంబునకు గొనిపోవుచున్నాడని యెరింగించిరి. 
ప్రతాపరుద్రుండదివిని యతండు మహాత్ముండు అతని కేమియిష్టంబొ నాకు నదే 
యిష్టంబని వచించి యూరకుండెను. 

ఆ వార్త యిష్టజనులచే నాకృష్ణమాచార్యులు విని తన మానసంబున 
వానుదేవుని నారాధించి యొక్క వచనంబు రచియించిన మెచ్చి యేకశిలానగరంబునం 
గనక వృష్టి గురిపించెను. ఇదిగని ప్రతాపరుద్రుండచ్చటి జనంబులను 
కృష్ణమాచార్యులను బూజించి వారిచే వీడ్మొనెను. కృష్ణమాచార్యులు శ్రీరంగంబున 
కరిగెను. 

మటథియొక్కనాండు తిక్కనసోమయాజుూల వరప్రసాదంబుచేత గుమ్మర మొల్ల 
రామాయణంబు వచనకావ్యంబు రచియించి వీరప్రతాపరుద్రున కంకితముగా 
జేయయ నిశ్చయించెను. అట్టి సమయంబున నారాజు ముఖంబున విద్వాంసులు 
కొందరదివిని ఇది శూద్రకవిత్వంబు నిశ్శబ్దంబని** నిరాకరించి పలికిరి. రాజు 
సర్వజ్ఞుడు గావున దానినిమెచ్చి బ్రాహ్మణ కృత్యంబయిన కావ్యంబు కావలెనని యనెను. 

ఆ విద్వాంసులంత భాస్మరునిం బిలిపించిరి. ఆతండు రచియించిన శ్రీ 
రామాయణంబు విను సమయంబున నచ్చటికి యేతెంచి మొల్ల రామాయణంబు 
మున్ను నేను రచియించియున్నానని యచట నచట నొక్కొక పరముగ నర్థయుతంబుగం 
జదువసాగెను. ** అదివిని ఆ రాజు సర్వజ్ఞుండు కావున వీని ప్రజ్ఞకు మెచ్చ 
విప్రజనంబు మెచ్చునోో యని మొల్లని బిలిచి పల్లకియును నగరిలో నిత్యజీవితంబు 
కట్టడిచేసి తన యెదుటనుండ నీకతన దేవి విశాలాక్షి సముఖంబున నుండ జేసెను. 
ఆ వార్త విని శాఖవెల్లి మల్లికార్జున భట్టు నిరోస్ట్ర రామాయణంబు రచియించెను. 
తదనంతరంబున రంగనాథునిం బిలిపించిన నతండు దక్షిణ దేశంబుననుండి 
యాందోళికపై నెక్కి చనుదెంచునప్పుడు త్రిపురాంతక విజయంబను గోపురంబు జూచి 
యవి యేమియని యడిగిన నవి త్రిపురాంతక గోపురంబులని యచ్చటివారు 
పలికిరి. 

అంత నాతడు శివభవనంబులను జూడనొల్లక మైదపు జిడ్డు” 
గప్పించుకొనియె. అప్పుడు రంగనాథుండు నేత్రంబులుగానక జాత్యంధునిపగిది 
యుండెను. రంగనాథుండు మగుడి శ్రీరంగంబునకుబోయి యాదేవుని బ్రసన్నుని 
జేసికొని నేత్రంబులు ప్రసాదింప వేడికొనెను. ** ఆ దేవుడు కరుణించి త్రిపురాంతక 
దేవుని వేడుకొమ్మనుమని వచించెను. 

అంత రంగనాథుండు మరలం ద్రిపురాంతంబున కేతెంచి యద్దేవునికి 
నమస్మరించి తనయెత్తు క్రతువులు" సమర్పించుదునని వ్రతంబుజేసి 
భక్తిమయంబుగా నొక్కరగడ*” చెప్పెను. అద్దేవుండు ప్రసన్నుండై రంగనాథునికి 
నిలువు"ో కన్నులొసంగెను. రంగనాథుండంత పాలకుర్తికిం జని సోమనాథునిచే 
దీక్ష గైకొని యాయయ్య యొద్ద శివరహస్యంబులు దెలిసికొనుచుండెను. 


రంగనాథుని రగడ యీక్రింద నుదహరించుచున్న వాడ 


క్త శ్రీపార్వతీశుంజూడక, పాపాత్ముండనగుచుంబోవం బథమునంజక్షుల్‌ 
దీపించు దృష్టి తొలంగిన శ్రీపతినడుగంగం జెప్పె, శివుంగర్తనుగాన్‌ 


* ఈ రంగనాథుని రగడ ఆంధ్రసాహిత్య పరిషత్ర్రత్రిక (1917, 1918) ప్రచురించిన 
ప్రతాపుచరిత్రలో లేదు. చూడుపైన, పీఠిక, “ప్రతాపరుద్రచరిత్ర - పూర్వముద్రణలు”, క్రింద. 

రగడ; శ్రీశైల వల్లభుని శిఖరంబుం బొడగంటి 


కాశీపురాధీశు గౌరీశుం బొడగంటి 

మహినొప్పు శ్రీశైల మహిమనేం బొడగంటి 
బహువేద శాస్త్రముల్‌ ప్రణుతి సేయుటంగంటి 
భూలోక కైలాస పురమనగం గనుంగొంటి 
ఫాలాక్షుం డిచ్చోటం బాయకుండుటం గంటి 
ధృతిం దూర్చు మొగసాలం ద్రిపురాంతకము గంటి 
పర్వత లింగంబుం బ్రాణేశండని కంటి 
పర్వతేశ్వరు హృదయ పద్మనిలయునిం గంటి 
భక్తులప్రతిహత ప్రతిభమతులని కంటి 
భక్తులకుం బ్రత్యర్థి పరులులేరని కంటి 
భక్తులాపదలచేం బట్టుపడరని కంటి 

శివభక్తి దూషకులు చిరపాపులని కంటి 

శివభక్తి దూషకులు చెడిపోదురనికంటి 
త్రిభువనము భక్తులకు దృణ కణంబని కంటి 
సభలందు భక్తులకు జయవాదమని కంటి 
గౌరీశుండే సర్వకర్తగాం బొడగంటి 
కారుణ్యమున శివుండు గనిపించె ననికంటి 
బాహుపాపములు నన్నుం బట్టివిడుచుటం గంటి 
నయముగా నయనములు నాకీయం బొడగంటి 
భయభక్తులను భర్గుపాదములు పొడగంటి 
నిదిపుణ్య మనికంటి నిదిగణ్య మనికంటి 
నిదియోగ మనికంటి నిదిభోగమని కంటి 
నిదిధర్మమని కంటి నిది మర్మమని కంటి 
నిదినిత్యమని కంటి నిదిసత్యమని కంటి 

నింక శ్రీగిరిం జేరనేం గందుననికంటి 
శంకరుని కృపవడయు సమయమిదియని కంటి 
నింక నాయెత్తు కృతులిత్తునని పొడగంటి 
నింకంగృతి సెప్ప నాకేమి భరమని కంటి 

వడింగృతుల్‌ నాయెత్తు వచ్చునని పొడగంటి 
తనర శ్రీరంగకవి* దాతయని పొడగంటి 
భువిలోపలం బ్రసిద్ధ పుణ్యుండని పొడగంటి 


ఈ విషయమే శివయోగసార పూర్వభాగమందలి కవిస్తుతిలోని యీ క్రింది 
పద్యము వలనం దెలియుచున్నది. 


క. అనమ శివభక్తిరస మానసునిం బాల్మురికి సోమనాథునిం గనిరా 
జసము న్నతుండగు సద్యఃప్రసాదియగు చక్రపాణి, రంగనంగొలుతున్‌. 


సోమనాధుని ప్రభావము 


అంత నిక్కడ ప్రతాపరుద్రుండు సోమనాథుని ప్రభావంబు విని యాశ్చర్యంబు 
నొందెను. అప్పుడు తన మంత్రియగు పాలకుర్తి సూరయ్య యా ప్రతాపరుద్రున 
కిట్లనియె. పాలకుర్తి సోమనాథుడు చెప్పిన శివకథలు దేవరవారు ఉప్పులో శంభుని 
సేవింప బోయినప్పుడు గూర్చుండి వినవచ్చునని వచించెను. మరునాడు ఆరాధ్య 
చరిత్ర రాజు వినుచుండగాం గొందటబు ధూర్తజనులు పాలకుర్తి సోమనాథుండు చెప్పినవి 
నూతనంబులు గాని యాద్యంతంబులు”*ో గావని నిరాకరించిరి. ఆ ప్రతాప 
రుద్రుండంత దన నివాసంబునకుం జనియె. 

అచ్చటి శివభక్తులు సిగ్గుపడి పాలకుర్తి జని సోమనాథున కెరింగించిరి. 
సోమనాథుండు శైవులు గానివారలం జూడకుండుటం జేసి యొక్క బండిపై 
గుడారంబునిచి యందు తాను గూర్చుండెను. లింగముద్రగల యొడ్ల గట్టించెను. 
సూర్యమంత్రిని సూతునిగంజేసి ఏకామగురుండగు రంగనాథుండును మొదలుగా 
గల శైవులందరు తన్ను గొలువ నేకశిలానగరంబున కేతెంచెను. 


* సోమనాథు పురాణ గురురాజ చరిత్రములందువలె యీ ప్రతాపరుద్ర చరిత్ర యందును 
రంగనాథుండనియేగలదు. ఈ రగడలో “శ్రీరంగకవి” యని పేరున్నది. రెండును నొక్కని పేర్లే 
యనియు నిది వైష్ణవము వీడిన తర్వాత పేరు గావచ్చునని వేటూరు ప్రభాకరశాస్త్రిగారు 
వ్రాసినారు. మల్లికార్డునస్వామిని దర్శింపకపోవుటచేం గనులుపోవుట, అట్లుపోవుటకుం 
గారణమదుగంగా శ్రీపతి (అహోబల నృసింహుండు) శివుడే కర్తయని తెలుపుట కృత్యాది 
పద్యమునం గలదు. సభలందు భక్తులు జయించుట శివానుగ్రహమునం బోయిన కన్నులు 
మరల వచ్చుట రగడలోగలదు. (బసవపురాణము పీఠిక) 

ఆ బండి గట్టినయెడ్లు కవాటము జొరకున్న నెరింగి, గవిని యడ్లదూలంబున 
భవిప్రతిమయు రెండు యేనుగులుండగా జేసినట్లు దెలిసికొనెను. అంతట 
సోమనాథుండు శివుని ధ్యానించి యా ప్రతిమలపైన భస్మం చల్లిన నవి తునకలై 
క్రిందపడెనుం అంత నేకశిలా నగరంబున దన శిష్యుండగు ఇందులూరి*ో 
యన్నమదేవు నివాసంబున కేగెను. 

ఆ ప్రతాపరుద్రుం డీసంగతి యెరింగి విస్మయం బందెను. కొందజు ధూర్తులు 
సహింపంజాలక శిలలు దెగిపడుట మంత్రవిద్య గాని వాక్యసిద్ధికాదు. ఇతని 
సమీపమునకుబోయి యీగుట్టు తెలిసికొని యిప్పుడె వచ్చుదుమని రాజుచే ననుజ్ఞగొని 
యా సోమనాథుని సమీపమునకు జనిరి. కాని యతం డన్యమతస్థులం జూడకుండెను. 

అంత నా ద్వార పాలకులచేత నివారితులై మగుడి పురవీథి కేతెంచి గుంపులు 
గూడి కటకటా! వేదశాస్తసంపన్ను లంజూడ రాదట. చండాలుంలైనను లింగ ధారుండైన 
మాట్లాడి చూడవచ్చునట. అట్ల కాక యని యితనిని హాస్యంబు చేసి యీప్రొద్దే 
పురంబు వెడలనంపవలయునని తలంచిరి. ఆపురి లోపల గ్రాసార్థమై తిరుగు 
యంగహీనులనుండి మొండి ముక్కిడి వెజ్టీవాండ్లను నంధులను బధిరులను మూకులను 
మరియు రోత జనుల రావించి, మీరు సోమనాథుని హాస్యంబు చేసి వచ్చితిరేని 
మీకు అన్న వస్త్రంబు లిచ్చెదము. అని వారిని యొడంబరిచి, వారికి లింగధారణంబు 
విభూతి రుద్రాక్ష ధారులం జేసి కొన్ని కుయుక్తులు జెప్పి పనిపిరి. 

వారలు సోమనాథుని సముఖంబునకుం జనిరి. ఆయయ్య ద్వారపాలకులచే 
నా వార్తనెరింగి తన సముఖంబునకు వారలం బిలిపించు కొనెను. అంతట నతని 
ప్రభావంబునం జేసి యంగహీనులకు నంగంబులును, యంధులకు గన్నులును, 
బధిరులకు వీనులును, మూగులకు వాక్యంబులును గలిగెను. వార లత్యంత 
సంతోషంబున నాయయ్యకు నమస్మరించి, బహువిధంబులం గొనియాడి సోమనాథుని 
చేత ననుజ్ఞాతులై పురవీథి కేతెంచిరి. 

సకల జనంబు నా మూగ బధిర యంగహీనంబులు నివారణం బగుటజూచి 
యా సోమనాథుని మహిమ గొనియాడిరి. ఆ ధూర్తజనులు లజ్జజెందిరి. ఆ ప్రతాప 
రుద్రుండు విభూతి రుద్రాక్షల ధరించువాడు గనుక నాయయ్యవద్ద కేతెంచి సేవించి 
తనకు శివుండు ప్రత్యక్షంబగు టెరింగించుమని వేడుకొన్నం గరుణించి యా 
ప్రతాపరుద్రునకు సోమనాథుం డిట్లనియె. శివుండు భక్తిసులభుండు. ఒక్క వ్రతంబు 
చేంపట్టి నడుపుము. వ్రతంబు భంగంబు గాకుండ నడిచితివేని ప్రత్యక్షం బగునని 
యెిరింగించెను. 

రాజు వ్రతముపట్టుట - ఈశ్వర సాక్షాత్కారము 


ఆ రాజు శివదేవయ్యను జూచి యెట్టి వ్రతంబుం జేయవలయునని 
యడిగెను. *ీ అంత రాజునకు నాతండు, భాగీరథిజలంబుల నభిషేకంబు గావించి 
గాని భుజింపనని వ్రతంబు పట్టుమని యెరింగించెను. అట్లకాక యని నిజ 
నివాసంబునకరిగి నిత్యంబును భాగీరథి జలంబుచే నభిషేకంబులు 
గావించుకొనుటకు6 ద్రాగుటకు భాగీరథిజలంబులు దెచ్చునట్లుగా 3500 
పరిజనంబులు"ో నేర్పరచి నిత్యకృత్యంబుగ భాగీరథి జలంబులు దెప్పించి 
శంభులింగమున కభిషేకంబు చేయుచుండెను. 

వర్షత్రయంబు జనెను. ఈశ్వరుడు ప్రతాపరుద్రుని దృఢభక్తి జూడంగోరి 
యేడు దినంబులు భాగీరథి జలంబులు రాకుండునట్లును మహా వర్షంబు గురిపించెను. 
ప్రళయకాల మేఘంబు రీతి నురుములు మెరుపులు మహా వాయువును గలుగ 
భాగీరథి జలంబులు దెచ్చు జనంబులు రాలేక మిట్టపల్లంబు లెరుంగ రాక వారు చేత 
నొక్కొక మూల కొదిగిరి. 

ఇక్కడ ప్రతాపరుద్రుండు భాగీరథి జలంబులు రాకుండుటం జూచి యేడు 
దినంబులు యుపవసించి నిత్యము త్రికాలంబును బూజసేయ వచ్చుచుండెను. అంత 
మరునాడు (ప్రభాత సమయంబున బ్రతాపరుద్రుండును మహాదేవుని గుడిలోనికి 
జనుదెంచు సమయంబున ఖడ్గభేటకంబులును, మయిదపుజిద్దును బట్టించుకొని 
బరిజనంబులు తన్ను గొలిచి వచ్చుచుండ గోట సమీప వీధిలోపల మహా వాయువుచే 
ఖడ్గఖేటకంబు లెగిసిపోయినవి. పిడుగులును వాయువులును వానయుగూడ 
నొక్కతడవ*ో” విడివచ్చిన నోర్వలేక పరిజనంబులు నేల పైంబడిరి. 

రాజు చలింపక ధైర్యంబు వహించి యుపవాసంబుల సొక్కక బుద్ధి చలింపనీక 
భక్తి మరువక వేసారక శంభుని నగరికింబోవ శక్యంబు గాక పెద్దగ నెలుగెత్తి 
శంభులింగా! మహాదేవా! నీలకంఠా! మృత్యుంజయా! కైలాసనివాసా! యని 
పిలువసాగెను. 

కాశీబుగ్గ యుత్పత్తి 


ఆ క్షణంబున నందివాహనారూఢుండై ప్రమథగణంబులు గొలువ నీశ్వరుండు 
ప్రత్యక్షం బయ్యెను. అంత నిర్మలంబై"* సూర్యమండలంబు గానంబడెను. 
ప్రతాపరుద్రుండు శంభులింగంబునకు సాష్టాంగ దండ ప్రణామంబు లాచరించి 
బహువిధంబుల స్తుతించెను. 

అద్దేవుండు మెచ్చి నీకు వరంబులిచ్చెడ నడుగుమన ప్రతాపరుద్రుండంత 
ముకుళిత హస్తుడై వ్రతభంగంబు గాకుండునటులు గృపసేయుమనెను. అంత 
శంకరుండు మెచ్చి యప్పురంబునకు నుత్తరభాగంబున గ్రోశమాత్రంబున భాగీరథీ 
జలంబుల బుగ్గ గజతుండ సమానంబై మీకు గానవచ్చు. నీ వ్రతంబు చెల్లుచుండు. 
నీవు గంగ గర్భంబున శరీరంబు దొలంగి దివ్యవిమానారూఢుండవై కైలాసంబునకు 
వచ్చెదవని వరంబొసంగెను. 

శివుండు ప్రత్యక్షంబైనచోట శివాలయంబు గట్టించెను. అంత ప్రతాపరుద్రుండు 
సకల జన సమేతుండై పంచ మహావాద్యంబులు (మోవ మహావైభవంబుతోం బురంబు 
వెలువడి యక్కడికివచ్చి యొక ప్రదేశంబున వారిని నిలిపి శంకరుని ప్రార్థింపసాగెను. 
అట్టి సమయంబున గజతుండ సమంబై చంద్ర ప్రకాశంబైన భాగీరథీ జలంబుల 
బుగ్గ బయలు వెడలి వచ్చెను. ఆ జలంబులను ప్రతాపరుద్రుండు చూచి యత్యంత 
సంతోషంబున సర్వజనంబులు తానును స్నానంబు చేసిరి. అక్కడనే శివాలయంబులు 
గట్టించెను. ఎనిమిది తులాభారంబులు తూగి కోటి సువర్ణంబులు దానంబు చేసెను. 

మతియు నా జలంబులను హేమకుంభముల నుంచి మదగజ కుంభంబుపై 
నిడుకొని మహావైభవంబుతో శంభులింగంబు నగరికింజని యభిషేకంబు గావించి 
నైవేద్యంబులు సమర్పించెను. బంధుహిత సామంతవర్గంబులతోం గూర్చుండి 
శ్రీమత్రతాపరు[ద్రుండు రెండవ దేవేంద్రుండువోలె సకల విభూతి సంపన్చుడై 
సింహాసనాసీనుండై యుండెను. 

అట్టి సమయంబున, బాలకుర్తి సోమనాథుం డాదేశంబున వ్రతంబు చెల్లినో 
దక్షిణదేశంబునకుం బోయెదనని వచించిన ప్రతాపరుదుుం డొక్క (గామంబు"ి 
నగ్రహారంబుగ నొసంగి పంపెను. ఆయయ్య యనుమతంబున రంగనాథుని దనవద్ద 
నుంచుకొనెను. అపారంబుగ ధనంబుల చరిత్రంబులకు చెల్లింపుచుండు. *” 


88 ప్రతాపరుద్ర చరిత్రము 


ప్రతాపరుద్రుండు తనపైకి యద్దమునకు వచ్చిన 


~~ 


పశ్చిమ దేశాధీశ్వరుల జయించుట 


ఈ ప్రకారంబున ప్రతాపరుద్రుండు రాజ్యంబు సేయుచు దన యాజ్ఞమీరిన 
పశ్చిమ దేశాధీశ్వరులగు తురుష్ములపై దళంబుల బంపి వారి నోడించెను. 
పత్నీయుక్తంబుగా వారిని" ఏకశిలానగరంబుతో గిరివేయించెను. ”* 

ఆ సమయంబున దేవగిరినున్న రామదేవరాజు*** పారసీరాజు తమ్మునిం 
గలిసికొనెను. ఇక్కడ నేకశిలానగరి గిరిచేసిన పారసీరాజు మృతిబొందెను. అతని 
యనుజుండు జుమానుముల్క”ో ఫకీరువేషంబున నేకశిలానగరంబు జొచ్చి 
పురంబంతయు జూచి తనచేత సాధ్యంబు గాకుండు టెరింగి తనయన్న సతికిని 
సుతులకును దాను నెరుకజేసి కొనెను. తాను ఫకీరు వేషంబునం బురంబు వెడలి" 
తినని చెప్పి తమ రాజ్యంబునకు వారలను నిలిపి రామదేవ రాజులును దానును 
ఢిల్లీకి బోయిరి. సుల్తానును జూచి యేకశిలానగరంబు తెరంగు బలంబు"ో కొలంది 
చెప్ప కొంచెంబని కార్యంబూహించి యేక శిలానగరంబు సాధించదలంచిరి. 

అప్పుడు సుల్తానుతోడ గూడిన రాజులు పశ్చిమ దేశాధీశ్వరుండు 1 లక్ష 
గుట్టంబులును, 2 లక్షల పదాతివర్గంబులును,"*ో మహారాష్ట్ర దేశాధీశ్వరుండు 2 
లక్షల గుజ్జంబులును, 2 లక్షల పదాతివర్గంబులును, *" కటకవల్లభుండు 50 వేల 
గజంబులును, 8 లక్షల పదాతివర్గంబులును తక్కిన చిల్లర రాజులు 2 లక్షల 
గుట్టంబులును, లక్షల పదాతి వర్గంబులునో నీవిధంబుగ దళంబుల గూర్చుకొని 
రాచర్ల వద్ద విడిసిరి. 

ఢిల్లీశ్వరుండు మలేఖానుని*”* దళవాయి చేసికొని 250 వేలు గుజ్జంబులును, 
15 లక్షల కాల్బలంబులును గూర్చుకొని యేకశిలానగరంబునకు నుత్తర భాగంబున 
విడిసెను. కటకవల్లభుండు మూల బలంబులతో నేకశిలానగరంబున కీశాన్యభాగమున 
మౌద్దల్యమున విడిసెను. ఇటుల మూడుదిక్కుల విడిసిరి. 

ప్రతాపరుద్రుండీ సంగతి చారులచే విని నరపతిరాయుల కెరింగించెను. అతడు 
3 లక్షల పదాతి వర్గంబులును, * దక్షిణభాగంబున వేల్పుగొండ స్థానబుగా గొంత 
బలంబులు డెబ్బైయేడుగురు పద్మనాయకులు, రాజు తమ్ముడగు యన్నమదేవుండును 
బశ్చిమంబున విడిసిరి. శత్రుబలంబుల మీదికి సేనల బంపించెను. కటకవల్లభుని 

మీదికి నరపతిరాయలం బంపెను. సుల్తాను బలంబుల మీదికి తన మూల 
బలంబులను బంపెను. వారు తలపడి ఘోర యుద్ధంబు చేసిరి. ఆ సమయంబున 
మల మఘుఖానుండుో్‌' సమసెను. వాతశేషబలంబు ఢిల్లీమార్గముం బట్టి 
పారిపోయెను. ** అటుతరువాత గటక వల్లభునిపై నరపతిరాయలు తలపడి 
యుద్ధంబుంజేసి రెండువేల గజంబుల ద్రుంచి వెయ్యి గజంబులం బట్టి కొనెను. 

అప్పుడు కటకవల్లభుండు పలాయితుండయ్యెను. అంత హతశేషులైన వారలు 
ఢిల్లీకింజని సుల్తానుకుం జెప్పిరి. మరల బలంబులగూర్చి బిరుదుఖానుని *ో 
యుద్ధముకుం బంపెను. వారలు నుత్తర భాగంబున దిగిరి. చిల్లరరాజు లెప్పటియట్లు 
బలంబుల గూర్చుకొని పశ్చిమంబున విడిసిరి."* కటక వల్లభుండు బలంబుల 
గూర్చుకొని మాద్దల్యంబున విడిసెను. 

కటకవల్లభునితో నరపతిరాయలు సంగరంబుచేసి 4 వేల గజంబుల దునిమి 
వేయిగజంబుల బట్టికొని కటకవల్లభుని తలద్రుంచెను. హతశేషులు కటకంబునకుం 
బారిపోయిరి. ** సుల్తాను బలంబులంగూల్చి బిరుదుఖానుని తలద్రుంచెను. 
మరణించంగ జిక్కిన బలంబులు దొలంగిపోయెను. చిల్లర రాజులు పారిపోయిరి. 

సింధు కటకంబున ముకుందసుందరుండనువాడు పో పట్టణంబు గట్టుకొని 
మరల బలంబుల గూర్చుకొని యెప్పటియట్లు మాద్దల్యంబున విడిసెను. అట సుల్తాను 
ఉల్లాఖుఖానుని*” దళవాయింజేసి 3 లక్షల గుట్ట్రములు, 10 లక్షల పదాతివర్గంబును 
గూర్చి యేకశిలానగరంబునకు నుత్తరభాగంబున విడిసెను. చిల్లర రాజులు 
యెప్పటియట్లు బలంబులు గూర్చుకొని పడమర రాచర్ల వద్దో విడిసిరి. ఎప్పటి యట్లు 
మూడు దిక్కులవారు సంగరంబుచేసి యోడిపోయిరి. 


ప్రతాపరుద్రుని భటులు కటకవల్లభు6డని ముకుంద 
సుందరునిబట్టుకొని తదుపరి విడుదల చేయుట 


అంత కటక వల్లభుండును ముకుంద సుందరుండును నేకశిలానగరంబు 
జూడవలెనని విప్ర వేషంబులం బురంబుజొచ్చిరి. అన్ని వీథులు చూచిరి. ఎప్పటి యట్లు 
కటకవల్లభుండును ముకుందసుందరుండును, రాజద్వారంబు చూచుచుండిరి. అట్టి 
సమయంబున నతనిని దొరలు యితడు కటకవల్లభుండని ప్రతాపరుద్రు కెరిగించిరి. 
ప్రతాపరుద్రుం డీముకుందసుందరుని పట్టించి గిరి" వేయించెను. ఆ పురి వైశ్యుండు 


90 ప్రతాపరుద్ర చరిత్రము 


కోటపల్లి విశ్వనాథుం డనువాండు శ్రీమత్రతాపరుద్రునకు మూడుకోట్ల సువర్ణంబులిచ్చి 
యా ముకుందసుందరుని విడిపించెను. 


కటకవల్లభ ప్రభృతులగు రాజులు పరాజయ మొందుట 


అంతం గటకవల్లభుండు తనదేశంబుం జేరి నరపతిరాయలతో 
సంగరంబుజేసి యోడిపోయెను. ఉల్లాఖుఖానుడు** జగడంబుజేసి యోడిపోయెను. 
అన్నమరాజును”** జిల్లరరాజులతో సంగరంబుజేసి యోడిపోయి తమతమ 
దేశంబులకు జనిరి. 

అంత గటకవల్లభుండు కటకంబునకు బోవువాండై మాద్దల్యంబుననున్న 
గుండంబునందలి హేమగోపురంబు చూచెద నని గుండంబుకడ కేగెను. ఈ జలంబులు 
పాకాలనుండి యెదురు గ్రుమ్మునని"*ః చెరువుకట్ట (త్రవ్వించెను. అంత నా 
జలంబులుపోయి గుండంబులో మహోత్సాతంబులు కనుపించెను. కటకవల్లభుండు 
భయంబంది గజగజ వణకుచు దన పురంబునకుం జనియె. 


ఉల్లాఖు ఖానుండు సంధిచేసికొనుట 


తిరిగి బలంబులం గూర్చుకొని యేకశిలానగంబునకు నెప్పటియట్లు వారు 
విడిసిరి. కడుమ మొనలవారు నెప్పటియట్లు వచ్చి విడిసిరి. కటకవల్లభునిపై నరపతి 
రాయులును ముకుందరాయులునో జిల్లరరాజులపై నన్నమదేవుండు 77 గురు 
పద్మనాయకులు రాంజూచి సుల్తానుబలంబులకు దళవాయియై యేడుమార్లు పోరిపోరి 
సాధింపలేక చింతాక్రాంతుడైయున్న ఉల్లాఖుఖాను సంధిజేయందలంచెను. అంత 
నితరజాతి నాయకులు తమ నాయకత్వంబులు తీరుగాక! యని తలంచి*ో సంధికి 
నొడంబడి 50 లక్షలు వరహాలివ్వంజేసికొనిరి. అప్పుడు 25 లక్షలు పుచ్చుకొని 
కార్యాంతరంబున 25 లక్ష లిచ్చునటు లొడంబజచుకొని యేకశిలానగరంబునకు 
వచ్చిరి. 

అంతవారు ప్రతాపరుద్రుని సన్నిధికివచ్చి స్వామి హితవరులజూచి*ో 
యిట్లనిరి. దేవరవు మాకు రణరంగంబున ననుజ్ఞ ఇవ్వవలెను. దేవరవారు చూచుచుండ 
సుల్తానుదళంబుం గూల్చి ఉల్లాఖుఖాను బట్టి తెచ్చి మీకు గానుకగా నిచ్చెదము. 
నవలక్షల ధనుర్ధరులకుం గయ్యంబులు మీరే చూచుచుంటిరి. నేడు మా కయ్యంబు 

మీరే చూడవలయునని పంతంబులాడిరి. అంత రాజు 4 లక్షల పదాతివర్గంబులను 
నిచ్చెను. అంతట ఉల్లాఖుఖానుండు 3 లక్షల పదాతివర్గంబుల తోటి తరలి 
భోజారెడ్డిని*ో బిలిపించుకొని సంధిచేసికొనెను. ఆ క్షణమందే 18 లక్షల వరహాలిచ్చి 
కడమవి కార్యాంతరంబున నివ్వంజేసికొనెను. 


ప్రతాపరుద్రునికి దైవశక్తి దొలగుట 


తదనంతరంబున రాజు సముఖంబునకు బరుసవేది పూజార్లువచ్చి శంభు 
లింగంబునందు స్పర్శంజేసిన లోహంబు సువర్ణంబు గాదయ్యె. జ్యోతిర్మయంబగు 
తేజంబు నిలువదయ్యె నని విన్నవించిరి. ప్రతాపరుద్రుం డిదివిని వెజిగుపడెను. 
దేవరప్రసాదంబు తనకు దొలగుట నెరింగెను. అంతట యుద్ధరంగంబునకు 
సన్నద్దుండై హనుమకొండ సిద్ధేశ్వరు నారాధించి యనంతరము పద్మాక్షింబూజించి 
యద్దేవి పూర్వదత్తంబైన ఖడ్గభేటకంబులు దేవి సమీపంబున సమర్పించెను. 

అంతట ఖడ్డంబు సర్పాకారంబై పద్మాక్షీదేవి వదనగహ్వరంబు దూరి పోయెను. 
ఆ ఖేటకంబంగరాగంబు చందంబున నద్దేవి వక్షస్థలంబునందు లిప్తంబయ్యెను. దానిని 
జూచి శివదేవయ్యయు శాఖవెల్లి మల్లికార్డునుండు మొదలుగా గల పెద్దలు 
ప్రతాపరుద్రునకు నిట్లనిరి. ఖద్గఖేటకంబులు తొల్లి మాధవవర్శ కిచ్చునప్పుడాదేవి 
యిదిమొదలు మీ సింహాసనంబు సహస్ర వర్షంబులుండునని యానతిచ్చెను. నేటివబకు 
సహస్రవర్షంబులు జరిగిపోయినవి. కాన నింక మానుష శక్తియేకాని తొల్లింటిరీతి 
దైవశక్తిలేదని వారు వచించిరి. 


ప్రతాపరుద్రుండు పట్టుబడుట 


ప్రతాపరుద్రుం డిదివిని చింతాక్రాంతుండయ్యెను. పద్మాక్షిదేవిని వేయి 
విధంబుల స్తుతించి సకల జనంబులతోటి తాను నిజనివాసంబున కేతెంచెను. 
పరుసవేది లింగంబునకు సాష్టాంగ దండప్రణామంబు లాచరించెను. మరునాడు 
కయ్యంబునకు నాయత్రపడెను. కటకవల్లభునిపై నరపతిరాయల బంపెను. 
జిమాముల్ముపై*” అన్నమదేవుని పద్మనాయకులను నవలక్ష ధనుర్ధరులను బంపెను. 
సింధురాజునుగూల్చి పశ్చిమంబునకు *” టిప్పుసుల్తాను**ీ బలంబులమీదికి 


* ఇది అపపాఠము. క్షమింపరాని ముద్రారాక్షసము. సూచికల క్రింద ఇచ్చిన వివరణ చూచేది-సం. 

బ్రతాపరుద్రుండు, యితర జాతినాయకులు 5 లక్షలును, భోజారెడ్డి 8 లక్షలును, 
తక్కిన రాజులును, కన్నోజురాజు 2 లక్షల గుజ్జింబులును వీరపాండ్యరాజు 83 
ఏనుగులును, *ీ ధన కాసామదపుటేనుగులు 200 లును, తన్ను గొలిచిరాగ, మద 
గజారూఢుండై మౌక్తిక ఛత్రచామరంబులు శోఖిల్ల యుద్ధంబునకు జనుదెంచెను. 
యుద్ధంబుసేయు సమయంబున నితరజాతినాయకులు కొంత జగడంబు చేసి 
కడకుంజనిరి.” వారిం జూచి తేరాల భోజారెడ్డి యుద్ధంబు జాలించి కడకుం జనెను. 
మరియు దక్కినరాజులు యుద్ధంబుచేసి"* కొంత బలంబు జంపి తాము సమసిరి. 
వీరపాండ్యరాజులు* ఘోరయుద్ధంబుచేసి బలంబులతోగూడ సమసెను. 

ఇట్లు సర్వసేనలు శాలివాహనశకము 1291” రుధిరోద్గారి సంవత్సర 
ఆశ్వయుజబ 2 గురువారమునాడు యుద్ధరంగంబున గజారూఢుండై యున్న 
సమయంబున ప్రతాపరుద్రుండు పట్టుబడియెను.”* అన్నమదేవుండును డెబ్బై 
యేడుగురు పద్మనాయకులిదివిని శోకమోహంబులు మనంబున బెనగొన 
జిమాముల్ముపైో నేగి యెదిరించి ఘోరయుద్దంబుజేసి యాతని తలద్రుంచిరి. 

అంతట జుమాముముల్ము తమ్ముడగు సిద్ధిఖానుండు హతశేషులును 
ఉల్లాఖుఖానుని గలిసికొనెను. ఉల్లాఖుఖానుండు సిద్ధిఖానుండిద్దజు విచారించుకొని 
ప్రతాపరుద్రుని ఢిల్లీశ్వరు సముఖంబునకు బంప నూహించిరి. 

రాత్రి ఏగుటయుో నితర జాతినాయకులు తమతమకు నొడంబడినరీని 
25 లక్షల వరహాలిమ్మని ఉల్లాఖుఖానుని యడిగిన నతండు నితరజాతి నాయకులతో 
మున్ను మీకు నిచ్చిన 25 లక్షలు మగుడనిమ్మని వారిని బాధించెను. 

ఈ వార్త సర్వంబును ప్రతాపరుద్రుండు విని తహతహపడి తాను రణశిక్షకై 
తెచ్చినదానిలో 25 లక్షల వరహాలు సుల్తాను దళవాయియైన ఉల్లాఖుఖానుకు నిప్పించి, 
యితరజాతి నాయకుల బిలిపించెను.”* అంత సిగ్గుపడి ప్రతాపరుద్రుని 
దయావితరణంబులు దలంచి యితరజాతి నాయకులును, తేరాల భోజారెడ్డియు 
విచారించుకొని ప్రతాపరుద్రుని విడిపించుకొను వారమని శపథంబులు బలుకుచు 
జనుదెంచిరి. 

అప్పుడు సుల్తాను వశంబుల లక్ష గుజ్జింబులును 8 లక్షల పదాతి వర్గంబులును 
వెనుకనిల్చి ఢిల్లీమార్గంబుం బట్టిపోవుచుండెను. రామగిరి చేరువ నితర జాతి నాయకులు 
భోజారెడ్డి మున్నగువారు సుల్తాను బలంబులం బోనివ్వక యరికట్టి యుద్ధంబునకుం 
దలపడి రెండు రూములు ఘోర యుద్ధంబుజేసి 50 వేల గుజ్జంబులును 30 లక్షల” 
పదాతి వర్గంబులను గూల్చి యితర జాతినాయకులు నిరవశేషంబుగా మడసిరి. 

అట సుల్తాను దళంబులు కయ్యంబున నలసినవై గోదావరి గర్భంబున రాత్రి 


ఆ ప్రతాపరుద్రుండు మజ్జన భోజనాదులు దీర్చి కూర్చున్నయెడ యేక 
శిలానగరంబు ప్రజలు ప్రతాపరుద్రుని సముఖంబునకు వచ్చిరి. అందు కరదీపికలవారు 
1000 ఛత్రచామరంబులవారు నూడిగంబులవారు 1000.”* పరిహాసకులు నలుబది 
మందియును* శాఖివెల్లి మల్లికార్జునుండును మొదలుగాగల విద్వాంసులు 100 
ను గుండంభట్లు మొదలుగాగల పురోహితులు 100ను ఉత్తమ క్షత్రియులు 
రాజబంధువులు* 500లును, నపారధన సమేతులైన వైశ్యులు 200 నాటక శాలల 
వారు” 500, రుట్టిమల్లులు 200, చికిత్సకులు 200, జ్యోతిష్య ప్రజ్ఞావంతులు 
20, రజకక్షొరకులు మొదలుగాగల పనులవారు సకలజన నియోగంబుల వారు 
100, రాజుయొక్క ఉత్తమాశ్వంబులు 10 యును, గజంబులు 8 యును, *** 
శివదేవయ్యయును శరభాంకుండును, మల్లికార్డునుండును రంగనాథుండును 
మొదలుగాగలవారు, ప్రతి మాసంబునకుం దులాభారంబునకు ౩ కోట్లనిచ్చు సకల 
నియోగంబులవారును, రాజ సముఖంబునకు వచ్చిరి. 

ఆ రాజందథతిని**ే గారవించి శివదేవయ్యంజూచి ఆపాతాజ్ఞుల 
తెరగెయ్యదియని”ో యడిగెను. ఆయయ్య మనమీదేశంబు నుండి నతిశీఘంబునే 
మరలంగల వారమని యానతిచ్చిను. 


ప్రతాపరుద్రుండు విద్యానాథునికి 
నంగుళేయకమును బహుమతిగా నొసంగుట 


అందునొక విప్రండు ప్రతాపరుద్రీయంబను గ్రంథంబు*ో చెప్పి యా రాజుకు 
నంకితంబుగా నిచ్చెను. ఆరాజు శలాక పరీక్షచే నచట యాశ్లోకంబులు చదివించెను. 
సర్వజ్ఞుండు గావునందెలిసి యా విప్రనకు బ్రతాపరుద్రుండు తన యంగుళీయకము*” 
నిచ్చెను. ఆ విప్రునకు విద్యానాథుండని పేరుపెట్టి యేనుగుపై నెక్కించి యుత్సవము 
గావించెను. 

ఆ విద్యానాథుండంత రాజు సెలవుపొంది యేకశిలానగరంబున కేతెంచి 
యాయుంగరంబుో వ్యవహారుల ముందజిం బెట్టి యిందుకుందగిన ద్రవ్యం బివ్వుడని 
యడిగెను. ఉంగరంబును జూచి యిది యమూల్యంబు ఇందుకు దగిన ద్రవ్యం 

బివ్వలేమని వచించిరి. ఆ విద్యానాథుండు మీరేమి యొసంగిన నదియే మాకు 10 
లక్షలని పల్మెను. ఆ విప్రుని వాక్యంబు (ప్రతిష్టించి యా యుంగరంబునకు 10 
లక్షలిచ్చిరి. 


నరపతి రాయులు మొదలగు వారు 
శత్రువుల సంహరించుట 


ఇక్కడ నరపతి రాయులు ప్రతాపరుద్రుండు పట్టుబడుట వినెను. తనకు 
నుద్దేశంబైయున్ని కటక వల్లభునిం జంపి సుల్తాను దళంబుల ద్రుంచి ప్రతాప 
రుద్రుని మగుడ తెచ్చెదనని పల్మెను. కటకవల్లభుని గజంబులు రాకుండుటంజేసి* 
యశ్వద్దామ మతంబుం దలంచి జలంబుల నాయత్తపరచి రాత్రి సుఖసుప్తులై యున్న 
కటకవల్లభుని*] దళంబుల పైంబడి పొడిచియు నరికియుం బెక్కు విధంబుల గయ్యంబు 
చేసి 4 వేల గజంబులం దునిమెను. 3 వేల గజంబులంబట్టుకొనెను. పన్నిద్దర 
రాజకుమారుల దుంచెను. కటక వల్లభుని దళంబులంత పారిపోయెను. 

అప్పుడు నరపతి రాయులది గెలుపుగ జేసికొని సుల్తాను బలంబులం గూడి 
ఘోరయుద్ధంబు జేసి 50 వేల గుట్టింబుల, 1 లక్ష పదాతి వర్గంబులం ద్రుచి సుల్తాను 
బలంబులం బోనివ్వక యరికట్టెను. 

అప్పుడు ఉల్లాఖుఖానుండు విచారించి రాజును మగుడ విడిపించు కొనినచోం 
గార్యహానియగునని తలంచెను. నిలిచి కయ్యంబుం జేసితిమేని ప్రాణహానియగునని 
భావించెను. రాజును నెటులయిన ఢిల్లీ పురంబునకుం బంపవలయునని తలంచి, 
యొక్క గూఢమార్లంబున 20 వేల గుజ్టింబులతోడ*” ఢిల్లీ పురంబునకుం ప్రతాప 
రుద్రుని, బరివార సమేతముగా బంపెను. 

అదే సమయంబునం గటకవల్లభుండు 5 వేల గజంబులం గూర్చికొని 
ఉల్లాఖుఖానునిం గలుసుకొనెను. మజియు అన్నమదేవుండు 77 గురు పద్మనాయకులు 
నరపతిరాయులుం గలిసికొని సుల్తానుదళంబులం జుట్టుకొని* కటక వల్లభుని 
దళంబుల పైంబడి సర్వబలంబుల గూల్చి నాలుగువేల దళంబుల దునిమిరి. మజియు 
శివిరంబుంజొచ్చి కటకవల్లభుని తలదదుంచిరి, మగుడి నరపతిరాయులును 
అన్నమదేవుండును వింధ్యానగరంబులో జేరిరి. కటకవల్లభుని ప్రధానులు లింగ 
సముఖంబునకు బోయి యేకశిలానగరంబుననున్న రామచంద్రదేవునిం దమకు 
నియ్యజేసికొని** కటకంబునకుం బట్టంబు గట్టికొని యేకశిలానగరంబుం జేరిరి. 

సుల్తాను ప్రతాపరుద్రుని గౌరవించుట 


ప్రతాపరుద్రుండు పట్టుబడి వచ్చుచున్న వార్త ఢిల్లీ సుల్తానుండు చారులచే 
విని యోజనంబు మేరి” నెదురుగాంబోయి మహావైభవంబుతోం బురంబునకుం 
దోడ్కొనిపోయి, బహువిధంబుల సత్మారంబులు గావించెను. సింహాసనంబునం 
గూర్చుండంజేసి తానునొక నీహారపీఠంబునం గూర్చుండి ముచ్చట లాడుచున్నిో 
సమయంబున బ్రతాపరుద్రుని లలాటంబున లోచనంబు గనుపించెను. *ీ సుల్తాను 
దానింజూచి వెజగుపడి లేచి కటకటా! ఎట్టియపరాధంబుం జేసితినని మనంబున 
జింతించి తన సౌధంబునం టబ్రతాపరుదుని యుండంజేసి తన తల్లికీవార్త 
నెరింగించెను. 


సుల్తానుతల్లి 
“మీరిద్దణు హరిహర స్వరూపులని” వచించుట 


ఆ మానిని ప్రయాగ మాధవ సేనాపరిణితి యగుటంజేసి తన కుమారుం 
డగు సుల్తానుని నూరడించి ప్రతాపరుద్రుండును నీవును మహనీయ శయ్యయందు 
సుప్తలైనచో మీ యిద్దరి తారతమ్యంబులు నాకు నెరుంగ వచ్చును నేను చూచెదనని 
పల్మెను. 

అట్లు కాకయని యారాత్రి యొక్క మేడపై నిద్దణు పవ్వళించి సుఖ 
సుప్తులైయున్న యెడ సుల్తాను తల్లి యేతెంచి చూచెను. అప్పుడు వారిద్దటియందు 
హరిహరాత్మకంబైన తేజంబులు గన్పించెను. ఆ తేజంబిద్దథి యెడ వెడలి యేకంబై 
యంతరిక్షంబున కెగగసి పోయినది. ఆ జనని చింతించి వారలను లేపి “మీరు 
హరిహరాతృ్మకంబైన తేజంబులు” మీలో మీరు వైరంబులు చాలింపుడు. మీ యిద్దతీకి 
దొల్లింటి యట్లు మహామహిమ చెల్లదని బోధించెను. 


సుల్తాను ప్రతాపరుద్రుని విడిచిపెట్టుట 


సుల్తాను ప్రతాపరుద్రుని వెంటవచ్చిన విప్రులకు 3 కోట్ల ద్రవ్యంబులు 


పంచిపెట్టి ప్రతాపరుద్రునకు నానావస్తువులు సమర్పించి వినయపూర్వకంబుగ 
నిట్లనియె. ఏను నీకు నపరాధంబు చేసితినని మనంబున దలంచక యేకశిలా 

నగరంబుం (బ్రవేశించి సింహాసనంబునం గూర్చుండియున్న శుభవార్తనాకుం 
బంపవలయును. ఇదియే నా విన్నపంబని వచించెను. ప్రతాపరుద్రుండతని కిట్లనియె. 
77 ఏండ్లు రాజ్యభోగంబు లనుభవించితిని. ఇంక చాలును. ఏను మణికర్ణిక 
యందు స్నానము చేసి విశ్వనాథుని నారాధించుచు వారణాసి యందు నిల్చెదను. 
రాజ్య భోగంబులు సహస్రగణిత భోగంబులు. ఇక్కడికి నానందంబని వచించిన 
సుల్తాను” నిట్లనియె. ఏకశిలానగరంబున నొక్క దినంబైనను సింహాసనంబునం 
గూర్చుండి* మగుడ కాశికిం జనుమని 2 వేలో గుజ్బంబులను సహాయంబుగా 
నియమించి ప్రతాపరుద్రుని మదగజారూఢుం జేసి సుల్తాను యోజనదూరంబు 
పర్యంతము ప్రతాపరుద్రుని వెంట బాదచారిథై నడవసాగెను. అంతం 
బ్రతాపరుద్రుండు సుల్తానును నిల్పి కాశికింజని మణికర్ణికయందు స్నానమాచరించి 
విశ్వేశ్వరుని నారాధించెను. అచ్చట నెనిమిది తులాభారంబులుో నూరుకోటి' 
సువర్ణంబులు దానంబులిచ్చి యేకశిలానగరంబునకుం బయనమయిరి. 


శివదేవయ్య ప్రతాపరుద్రునితో 
“నీవు కైలాసంబున కేగెదవని” వచించుట 


గోదావరి జేరి కాళేశ్వరంబు వచ్చి యచ్చట నిల్చి తీర్ధంబులాడి కాళేశ్వరంబున 
ముక్తీశ్వరుం గొల్చి యేకశిలానగరంబునకుం జను సమయంబునం శివదేవయ్య 
ప్రతాపరుద్రుని నేకాంతంబునకుం బిలిచి, యింకం బదునెనిమిది దివసంబులకు 
నీవు కైలాస నివాసుడవు కాగలవు. ఇది గౌతమీ గంగా గర్భంబు ఇందుల నీ దేహంబు 
విడిచి దివ్యదేహంబు దాల్చి కైలాసంబున కేగెదవని శివుండు మీకు వరం బొసంగెను. 
కావున నిచ్చటనే యుండి యేకశిలానగరంబునం గల ప్రజల కీవార్త చారులచేం 
దెలియం జేయుమని వచించెను.” 


ప్రతాపరుద్రుని. జూడ నేకశిలా నివాసులందటు నే తెంచుట 


~~ 


అంత రాజు దన పట్టపుదేవులను రమ్మనమనియు బండారంబునం గల సకల 
ద్రవ్యంబులను ఆహితాజ్ఞాలను దెమ్మనియు6 గబురు పంపెను. మం 

అతి త్వరితంబున నేకశిలానగరంబునంగల యా బాలగోపాలమునుో*ో సకల 
భండారు ద్రవ్యంబులను దీసికొని మూడు దివసంబులకు. (బతాపరుద్రుని 

సముఖంబునకు నందటు వచ్చిరి. నరపతిరాయులును అన్నమదేవుండును 77 గురు 
పద్మనాయకులును సుల్తాను దళంబులను నిర్విశేషంబుగా దునిమి యా 
జుమానుఖానుని*ి దేశంబున కేగియాతని తలద్రుంచి యా పట్టణంబుం గూలనేసి 
యాసీమ పాడుచేసిరి. అనంతరము చారులచేం బ్రతాపరుద్రుండు కాళేశ్వరంబున 
కేగుదెంచుట విని వారలందజు ్రతారుద్రునిం గలిసికొనిరి. 

అప్పుడు ప్రతారుద్రుండు నరపతిరాయులనుో బిలిచి కౌగలించుకొని తొల్లి 
మా పెద్దలయట్లు పరాక్రమంబుం జేసితివిగాన నీకుం బ్రతాపంబు చెల్లునని ప్రతాప 
బిరుదునిచ్చెను. మజియు నరపతి రాయులకుం దనకూతురు రుద్రమహాదేవి*ో నిచ్చి 
వివాహంబు చేసి 5 కోట్ల సువర్ణంబులును కృష్ణానదిమేరగా దక్షిణ దేశం బరణంబిచ్చి 
పంపెను. 

రామచంద్రదేవునిం* బిలిచి గజపతికిం బట్టంబుగట్టి యన్నమదేవుని కూతురు 
ముమ్మమ్మ దేవినో నతనికి వివాహంబుంజేసి 3 కోట్ల సువర్ణంబులిచ్చి కటకంబునకు 
నతని గజంబులం గూర్చి పంపించెను. ప్రతాపరుద్రుండు తన తమ్ముంలైన 
యన్నమదేవునిం బిలిచి నీవీ రాజ్యంబునకుం బట్టాభిషిక్తుండవై రాజ్యంబు పాలింపుమని 
వచించెను. 

అంత అన్నమదేవుండిట్లనియె. రాజ్యంబు సకల భూపతులు గొలువ నీవు 
పాలించిన వెనుక నట్టి ప్రతాపంబు నాకు జెల్లనేరదని వచించి శివదేవయ్యను 
జూచిన యాయయ్య, ఈ సింహాసనంబు మీ సంతతికి లేదు. ఆశ లుడుగుడని 
వచించెను. 


ప్రతారుద్రుండు తనను గొలిచిన వారినందటిని సత్మరించుట 


ప్రతారుద్రుండు తన్నుం గొలిచిన కన్నోజిరాజు కయ్యంబునం జచ్చిన నతని 
సుతునికిం బట్టంబుం గట్టి 20 కోట్లో” ద్రవ్యంబులు 50 వేల గుజ్జంబులిచ్చి పంపెను. 
వీరపాండ్య రాజుల కుమారునికి వేయి గజంబులు కోటి ద్రవ్యంబులిచ్చి తన 
మేనత్తకూతురు కాకితదేవిో నిచ్చి పంపెను. తదనంతరంబున 77 గురు 
పద్మనాయకులం బిలిపించి** సింహాసనంబున మీరు స్వామిహితంబునం గొలిచితిరి. 
మీకు నే యిచ్చిన దేశంబులకు మన్నీలై, ధరపై రాజులై, స్వతంత్రులై యుండుడని 
3 కోట్ల ద్రవ్యంబులు వారలకు బంచిపెట్టి పంపెను 

వారలు తమతమ దేశంబుల కేగి కొందజు రాజులై కొందజు గజపతి మన్నీలై 
కొందరు రాయన్నీలై స్వతంత్రులై యుండిరి. తనకు సహాయుండై వచ్చిన సుల్తాను 
బలంబులకు 10 వేల వరహా లిచ్చి పంపెను. తన బలంబులలోన నవలక్ష 
ధనుర్ధరులలోం గయ్యంబున మదసినవారల పుత్రుల గారవించి 9 లక్షల ఎన్నిక జేసి 
4 కోట్ల సువర్ణంబులు వారలకిచ్చి యన్నమదేవున కప్పగించెను. తదనంతరంబున 
మిగిలిన ద్రవ్యంబంతయు సర్వజనంబులకు బంధు జనంబులకు. బంచిపెట్టెను. 
రాజ్యభారంబు అన్నమదేవుల వశంబుం జేసెను. 
ప్రతాపరుద్రుండు-భార్యయగు విశాలాక్షియు స్వర్గస్టులగుట 


~~ 


శాలివాహన శకము 1291 సంవత్సర మాఖశు 7 లు 


తాను గోదావరి యందు స్నాన మాచరించి దివ్యాంబరంబులు ధరించి” 
నానా భూషణంబులు దాల్చి విభూతి రుద్రాక్షమాలికాలంకృతుండై గోదావరి 
గర్భంబునం గూర్చుండి, శంభులింగంబును దన హృదయంబున నిల్చి ధ్యానించెను. 
అనంతరము రాజు తన పట్టపు దేవియగు విశాలాక్షినిం జూడగనే శివదేవయ్య విశాలాక్షి 
కిట్లనియె తల్లీ! నీవు నన్నుం జాలకాలంబు పూజింతివి. నీ కిష్టంబైన వరంబిచ్చెద 
వేడుమనేెను. ఆయమ్మ యాతనికి నమస్మరించి మహాత్మా! తనకు బతిజీవంబు 
వెంటనే తన జీవంబును జనునట్లు వరంబుం దయచేయు మనెను. ఆయయ్య యట్లనే 
యొసంగెను. 

శాలివాహన శక 1291 సంవత్సరో] మాఖ శు 7 గురువారం” ఉదయ 
కాలంబునం (బ్రతాపరుద్రుండు నిజదేహంబు విడిచి దివ్యదేహంబు దాల్చి దివ్య 
విమానారూఢుం డాయెను. ఆ రాజు కాంత విశాలాక్షియు నిజదేహంబు విడిచి 
దివ్యదేహంబుదాల్చి పతితో గూడ దివ్య విమానంబెక్కెను. ఇట్లు నా దంపతు లా 
విమానంబున సర్వజనంబులు చూచుచుండం గైలాసవాసులైరి. 


వీరభద్రదేవుండు పట్టాభిషిక్తుడగుట 


అంతట అన్నమదేవుండు ప్రతాపరుద్రునికి విహిత కార్యంబులు చేయించి 
వైరాగ్యంబవలంబీంచెను. ప్రతాపరుద్రుని కుమారుండు వీరభద్ర దేవుని** 

తలంపెరింగి యన్నమదేవుండు వీరభద్రదేవునకుం బట్టంబుంగట్టి తానును 
విరూపాక్షుండును నీశాన్యభాగంబునందలి వింధ్యశెలంబునకు జనిరి. శివదేవయ్యగారు 
శ్రీశ్రైలంబునకుం జనిరి. 

2%వీరభద్రదేవుండు పట్టాఖిషిక్తుండై రాజ్యంబు చేయుచుండెను. అట్టి 
సమయంబున నక్కడ ఢిల్లీయందు ఉల్లాఖుఖానుండు సిద్దీఖుఖానుండు మడయుట 
తమ దేశంబు లన్యులు దోచుటవిని నరపతిరాయలు రౌద్రాకారుండై ప్రయాణభేరి 
వేయించి 3 లక్షల గుజ్జింబులను 10 లక్షల పదాతి వర్గంబులను గూర్చుకొని విజయ 
నగరంబు మీదుగా జనుదెంచెను. అప్పుడు వీరభద్రదేవుండు తన పురంబును 
సుల్తానువారి దళంబును గొంత రాజ్యంబును లోనుజేసికొని యేలుచుండెను. 


సుల్తాను నరపతిరాయలతో సంధి చేసికొనుట 


విజయనగరంబునుండి నరపతిరాయలువచ్చి సుల్తాను బలంబుల రానివ్వక 
యావల కృష్ణానది దాటనివ్వక గండ్లుం గాచియుండెను. మటియు ముప్పది లక్షల 
పదాతివర్గంబులతోటి సుల్తాను వారి దళంబులతో యుద్ధంబుచేయుచు గవినులు 
గడ్డి కవాదంబు రానివ్వక యిట్లు పెక్కుభంగులం జీకాకుం జేయుచుండెను. అట్టి 
సమయంబున బంధ్రెండు సంవత్సరంబులు పోరిన సుల్తానులు వెనుదీయక యచ్చట 
బెగడకోటిో యను పురంబుగావించుకొని యుండె. 

క్రమక్రమంబున బలంబులు కొంచెంబైన సుల్తాను నరపతిరాయులతో 
బోరజాలక తన భూములు తనకు లోనుగాక మరల బడుటవిని, ఢిల్లీకిపోక 
నరపతిరాయలతో సంధిచేసికొనెను. నరపతిరాయులకు నప్పనంబులు పంపెను. 


సుల్తానుబాధల తాళజాలక వీరభద్రదేవుండు 
కొండవీడుననున్న రాయలకడకేగుట 


అటు తరువాత నేకశిలానగరంబును ఢిల్లీ సుల్తాను దన యాజ్ఞకు లోనుగాం 
జేసికొని దేవాలయంబులు పడగొట్టించుచు బహువిధంబుల బాధ పెట్టుట 
ప్రారంభించెను. వీరభద్రదేవుండది సహింపంజాలక సుల్తానువారి భృత్యుల నందటినిం 
దునిమించి తాను పురంబునంగల జనంబులు నేకమై పురంబు వెడలి కొండవీట 
నున్న రాయులంగలసి యుండెను. లం 

ఇట్టి పవిత్ర చరిత్ర నొక్కసారి తిలకింపుడు. 225” కథలు గలిగి కాకతిరాజులం 
గ్రమంబునం దెలియంజెప్పితిని గాంచుండు. తొల్లి 1000 సంవత్సరంబులు 
కాకతిరాజులచే నేది పాలించంబడి సకలైశ్వర్య సిద్ధికరంబై విలసిల్లి యుండునో యా 
చరిత్ర యాలకింపుండు. అంపకందారంబునుండి మొదలు సోమదేవరాజేలుచుండగాం 
గటకవల్లభుండు వచ్చి యుద్ధంబుచేసి వానిచేతను బట్టుపది మృతిచెందెను. తరువాత 
నారాజు పట్టపుదేవియగు సిరియాళదేవి హనుమకొండకువచ్చి హనుమకొండను 
మాధవవర్మయను గుమారునిం గాంచెను, ఆ మాధవవర్మ మహారాజు పద్నాక్షిదేవి 
వరప్రసాదంబున నేకచక్రంబుగ రాజ్యంబు పాలించెను. 

వారి సాంప్రదాయకులు శ్రీమత్రృతాపరుద్రుని పర్యంతరము నేకశిలా నగరము 
గట్టి పెక్కు సాహసంబులుచేసి 1000 ఏండ్లు రాజ్యంబేలిరి. 

ఈ ప్రతాపరుద్రుని చరిత్ర నెవరువిన్నను, జదివినను, వ్రాసినను వారికి 
శివుండాచంద్రార్మంబుగం బుత్ర పౌత్రాద్యైశ్వర్యంబులను నిచ్చుగాక. 


ఏకాంటబ్రనాథునిచే రచింపబడిన 
ప్రతాపరుద్ర చరిత్రము యందు సర్వమును 
సంపూర్ణము. 


WIENS 

లయ ల [0 


సంకేతాక్షర వివరణ 


ఆంధ్రసాహిత్య పరిషత్పత్రిక, (1917, 1918) లోని పాఠము. 
సిద్ధేశ్వర చరిత్ర (హైదరాబాదు, 1960) లోని పాఠము. 
సోమదేవరాజీయము (తణుకు, 1969) లోని పాఠము. 


సూచికలు - పాఠభేదాలు 


“గణనాథుని అని ప.ప; కానిసి. చను బట్టికూడా 'నాగనాథుని అనునదే 
సరియైన పాఠము. 

'శ్రీశైలోత్తరదిగ్భాగంబుని అని ప.ప. లో అధికపాఠము. 

గర్లకేయుండు (సి.చ). 

నూటయెన్సదియాటు (సి.చ); నూటబదేడు (సో.రా). 

శాత్రవుల గెలిచిన చరిత్ర సంగ్రహించుక ఇన్నూరు యిరువదేను కథలుగా 
అనుక్రమణిక సర్వంబు దెల్పెద (ప.ప); నూటయిర్వది యైదు నొప్పస కథలు 
(సిచు. 

క్షేమాంకు (డు (పప; సో.రా); క్షేమకుడు (సి.చ). 
విజయాంకనాథుండును (ప.ప) జయార్ముడు (సి.చ). 

ఈ పంక్తి తర్వాత (ప.ప) లో కొంత అధికపాఠము ఇట్లుంది : అతనికి 
రాజనరేంద్రుండు జన్మించె. ఆ రాజనరేంద్రునకు సారంగధరుండు జన్మించె”. 
బుషీశ్వరుండుగా (ప.ప.). 

దినంబులు (ప.ప.). 

శ్రీనగంబునకు (సి.చ); శ్రీగిరి (సో.రా.). 

యోగవాలంబులు (ప.ప.); యోగవాగ (౧) ములు (సి.చ; సో.రా.). 

12. 


13. 
14. 
15. 
16. 
17. 


18. 
19. 


20. 
21. 
22. 
28. 


24. 
25. 
26. 


27. 
28. 
29. 


“యా నృసింహమూర్తియను” అను (ప.ప.)లో అధికపాఠము; మాయా 
నృసింహస్వరూపంబు (సి.చ.) మాయానృసింహ వేషమున నలరు 
శ్రీజనార్దనదేవుని వీక్షించె (సో.రా... 

అతిభీషణంబుగ గనుపడిన (ప.ప.) అతిభీషణాకారుడైన (సో.రా.). 

అతని కూతురు నందయను కన్యకును (ప.ప) సునంద (సి.చ; సో.రా). 
వసుమతి (ప.ప; సో.రా.) ఈ వసుమతి (సి.చ.) లో లేదు. 

అంత నానందుండు (వ.ప.). 

ఇట్లు చాలుక్యవంశతిలకుండైన నందుని పరోక్షంబున (ప.పు); చాళుక్యు 
వంశతిలకుండైన నందుండు (సో.రా.) “దోళాఖ్యవంశుండైన” అనే పాఠం 
తప్పు. 

పదమూడు వేల నూరు (ప.ప.). 

మూండు వేలును నూటు (సి.చ) మూడువేల నోనూరు (సో.రా) పదమూడు 
వేల యేనూరు (ప.ప.). 

తంత్రి కూటంబు (ప.ప.) ఈ పాఠం స్పష్టంగా తప్పు. 

యదరిపడి (ప.ప.). 

పదిమార్లు (ప.ప.), నెనిమిది మాజులు (సి.చ) నారు మారులు (సో.రా.). 


ఇటనుండి ప.ప.లో ఉన్న కొంత అధిక పాఠానికై చూడు అనుబంధం 1. 
సి.చ.సో.రా లు ఈ అధికపాఠాన్ని అనుసరించాయి. 


యొర్మురాజుల పౌరోహితుడు (ప.ప.). 

లవణము వడ్డింప (ప.ప.). 

యా యంగన వడ్డించిన లవణమును తమరు పచనంబు చేసిన అన్నంబును 
వడ్డించుకొని అందరు సంతుష్టిగా నారగించిన (ప.ప.). 


దళంబులు (ప.ప.). 

మంచి ముహూర్తంబున (ప.ప.). 

సహస్ర వర్షంబులు (ప.ప.); సహస్ర ద్వయమేలు మాసములు (సి.చ.); ద్వి 
సహస్ర మాసములు (సో.రా.). 

30. 
31. 


32. 
38. 
34. 
85. 
36. 


37. 
37a. 
38. 


39. 


40a. 


అమరావతి (పప); అమరసావేమల (పై.చ); యమరవాసి (?) రాజ్య (సో.రా. ). 


శాలివాహన శక వర్షంబులు ఇన్నూట ముప్పయిఆరగు తారణనామ సంవత్సర 
మాఘ శు. 5 గురువారంబున శ్రవణా నక్షతంబున మాధవ వర్మ రాజేం[ద్రుండు 
సింహాసనం బెక్కుటయు (ప.ప); శాలివాహన (శక) వర్షమందు శతంబులు 
నవిరెంటి మీద పొందుగా ముప్పది రెండు వర్షములు నందున తారణ 
సంవత్సరమున యందలి మార్గ శిరంబను మాస మందు పంచమి తిథియగు 
గురువార మందలి శ్రవణంబు నందు శుభలగ్న మందు సింహాసన మవలీలనెక్కె 
(సి.చ); శాలివాహన ఘనశక వత్సరములు మునుకొని మున్నూట ముప్పది 
యూరగు తారణ నామ వత్సరమునందు మాఘ సిత పక్ష పంచమీ మఘవ 
మంత్రి వాసరంబున శ్రవణాఖ్య బరగుతార (సో.రా.). 


అమరావతి నున్న (ప.ప) అమరవాది (సి.చ., సో.రా.). 

లవణ దధి గుడిచితిమి (ప.ప). 

అన్య దోషంబు చెందరాదు (ప.ప.). 

సమాధాన క్షాత్రంబుల (ప.ప.). 

ఎనుబది వర్షంబులు (ప.ప.); డెబ్బదినాల్లు వర్షముల్‌ (సి.చ.); డెబ్బది 
యెనిమిది యేండ్లు (సో.రా.). 

పొరికి వెన్నమరాజు విషయం ప.ప.లో లేదు. 

డెబ్బది మూడేండ్లు (సి.చ.); డెబ్బదియేడేండ్లు (సో.రా.). 

డెబ్బది వర్షంబులు (ప.ప.); డెబ్బది మూడేండ్లు (సి.చ.); డెబ్బదియారేండ్లు 
(సో.రా.). 


డెబ్బది అయిదు (ప.ప.); నేబది తగ నెనిమిదేండ్లు (సి.చ. ); డెబ్బది రెండేండ్లు 
(సో.రా.). 

కాణంగి దేవిని (ప.ప.); రాణి గంగిదేవు (సి.చ.); రాణంగి దేవుని (సో.రా.). 
పందొమ్మిదేండ్లు (పిచ) నీవ వర్షంబులు (సో.రా). 

డెబ్బది ఆరు యేండ్లు (ప.ప.) నెనుబది తొమ్మిది (సి.చ.); డెబ్బది నాల్లు 
వర్షముల్‌ (సో.రా.). 

సువర్ణ పులకాంకితముగా (ప.ప.). 

48. 
44. 


45. 


46. 
47. 
48. 


49. 
50. 
51. 
52. 
ర్‌రి. 


54. 


55. 
56. 


57. 
58. 
58a. 


విలాసవతియు కాంతిమతియు నను నిద్దరు చెలికత్తెలతో గూడ (ప.ప.). 
మరియు ఉత్తరపు గవిని నుండి రాయలకు చెల్లిన ఉత్తరదేశంబు భువనైక 
మల్లునకు నృసింహరాయలు అరణంబిచ్చుటయు, శ్రీరంగమదేవికి 
కంచీపురంబు అదికాక చోళరాజ్యంబు పస్సునకు చదివించుటయు (ప.ప. ) 
యరణ మప్పుడు కాంచిపురంబు నాదిగను నొప్పుగ జోళ దేశంబును (సి.చ.); 
యుత్తరదేశ మజ్జన పతికిని గాంచికపురి మొదలుగా గల్లు చోళ దేశమంతయు 
రంగమదేవి పసుపునకు నొసంగె (సో.రా.). 

మీనాంబరుండనా (ప.ప.); మీనాంబరంబను నొక్కతిప్ప (సి.చ.); 
మీనాంబరుండు (సో.రా.). 

కోటి ధనంబులు (ప.ప.). 

హన్మద్దిరి (ప.ప.). 

ప్రజాన్యాయము (వ.వ.); రాజప్రజాన్యాయనడవళ్లు (సి.చ.); రాజ 
ప్రజాన్వయము (సో.రా.). 

ఎనిమిది లక్షల నెంచి స్వర్ణంబులు (సి.చ.); నేబదివేల మాడలిచ్చి (సో.రా.). 
కట్నంబు గట్టి (ప.ప.); నరపతిరాయ పట్టంబు దిరంబుగాగట్టి (సో.రా.). 
డెబ్బది ఆరేండ్లు (ప.ప.); నెనుబది రెండేండ్లు (సి.చ.); డెబ్బదారేండ్లు (సో.రా.). 
కాకితదేవి (ప.ప.); కాకితమహాదేవి (సి.చ); కాకతిదేవి (సో.రా.). 
డెబ్బదినాలుగేండ్లు (ప.ప); యెనబదాటేండ్లు (సి.చ.); డెబ్బదినాలుగేండ్లు 
(సో.రా.). 

పదినెలలు (ప.ప.); పన్నెండు ఘనవర్షములు (సి.చ.); బదియు రెండు 
వత్సరములు (సో.రా.). 

త్రిదండ మునులు (ప.ప.). 

వారిచే హిడింబా(శ్రమ మహత్త్వంబు (ప.ప. ) హిడింబాశ్రమ మహిమ (సి.చ.); 
హిడింబాశ్రమ మహాత్యంబు (సో.రా.). 

కాకిత ప్రోల్రాజు (ప.ప.); ప్రోల్రాజు (సి.చ.). 

మునులను (ప.ప.). 

శాలివాహనశక వర్షముల్‌ తుదకు తొలి తొంబనూటను తొమ్మిదౌ యేటికగు 

59. 
60. 
61. 
62. 
63. 
64. 
65. 
66. 
67. 


68. 
69. 
70. 


TL 


72. 


73. 
74. 
75. 


106 


శుభకృన్నామమగు వత్సరముననగు కార్తికంబున నందలి శుక్ల పక్షంబునందలి 
పరగంగవిదియ నక్షయంబగు రోహిణందు శుభలగ్నమందు (సి.చ.); 
శాలివాహన శతాబ్దంబులు దొమ్మది నూరుల దొంబదియవ వరశుభకృన్నామ 
వత్సరంబునను కార్తిక శుక్ల పంచమీతిథిని దివిజగురు వాసరంబున గరమొప్ప 
రోహిణి నక్షత్రమునను (సో.రా.). 


వారంగల్లు కట్టుటయు (ప.ప.). 
శ్రీవిద్యాధరంబను (ప.ప.); శ్రీవిద్యాచక్రంబును (సో.రా.). 
గవని (ప.ప.). 


అయ్యేలోహంబును (ప.ప.). 

చంపుమనుటయు (ప.ప.). 

రెండువెయిలబంట్లు (ప.ప.); ఇన్నూటయరువదియేర్చడ భటుల (సో.రా.); 
రెండువేల భటుల (సో.రా.). 

అయినవోలు మైలారు దేవునకు (ప.ప.). 

మొగ్గిచర్ల యేక్వారాదేవికిని (ప.ప.). 

వెలనాటి (ప.ప.); వెలనాటి గొప్ప పృథ్వీశుల (సి.చ.); వెలనాటి నృపులపై 
(సో.రా.). 


వరాహలాంఛనంబులు (ప.ప.); గింగి భైరవుల వరాహలాంఛనంబుల (సి. చ.); 
గంగేశ్వర వరాహలాంఛనములు (సో.రా.). 


“తదనంతరంబున గయకుంజని పితృదేవతలకు మోక్షంబు గలుగునట్టి 
పితృయాగంబులు చేసి కృతార్జుండై' - అని ప. ప.లో ఇచట అధిక పాఠము. 


శ్రీశెలంబునకుం. (ప.ప.). 
మూడు (ప.ప.); పది (సి.చ.); నెన్మిది (సో.రా.). 
దుర్మంత్రంబు (ప.ప.). 

76. 
77. 
78. 


79. 


80. 
81. 


82. 


83. 
84. 


85. 
86. 
87. 
88. 
89. 


89a. 
890. 
90. 


అతని పురివెడలించుటయు (ప.ప.); గిరువు వేయించి (సో.రా.). 
వాని సుతునకు (ప.ప.); సి.చ, సో.రా. లలో తనకనే ఉన్నది. 


సహితంబుగా రాజ్యంబుచేసి (ప.ప.); నమ్మహదేవరాజు గణపతిదేవరాజు 


సహితంబుగా మూడేండ్లు రాజ్యంబు బాలించి (సో.రా). 


దేవగిరిరాజులు సేయు గజయుద్ధంబున మహాదేవరాజు సమయుటయు 
(ప.ప.); నమ్మహదేవరాజు... నసమ గజయుద్ధమున మృతుడయ్యెనంత 
(సో.రా.). 

రుద్రమదేవిని (ప.ప.); రుద్రమాంబను (సో.రా.); రుద్రమ్మ (సి.చ.). 
ప.ప.లో తిక్సనసోమయాజి రాకకు సంబంధించి. ఇచటనుండి కొంత అధిక 


పాఠము కలదు. ఈ అధిక పాఠానికై చూడు అనుబంధం. 2. సి.చ., 
సో.రాలు అధిక పాఠాన్ని అనుసరించాయి. 


మున్ను వెలనాటి రాజులగెల్చి (ప.ప.); వెలనాండు చేరియు వీడెల్లగాల్సి 
వెలనాటి రాజును వెసగెర్చి (సి.చ.); మున్వెలనాటి ధరణిపతుల గెలిచి 
(సో.రా.). 


మన్మథరాజును (ప.ప.). 

రెండువేయిలనూరు (ప.ప.); ఆరువదెనిమిదియు నట్టి పట్నముం (సి.చ.); 
రెండువేలనై దునూజు గ్రామములు (సో.రా.). 

గంగాతీరంబునకు (ప.ప.) - ఈ పాఠము స్పష్టంగా తప్పు. 

నొడ్దె వార్గువుల? (ప.ప.); పాండ్యరాజులరగెల్సి (సి.రా.). 
పంచయామంబుల (ప.ప.) - ఈ పాఠము సరికాదు. 

యెల్లూరు (ప.ప.); ఎలుగూరు (సి.చ.); ఎలగూరు (సో.రా.). 

“అట గణపతిరాజు నా పండితేంద్రు కట మన్మడైనట్టి యా మల్లికార్డు 
నారాధ్యునొద్దను నట దీక్షవడసి' - అని (సి.చ.); “పండితారాధ్యవరునిచే 
బరమ భక్తి దీక్షగైకొని' - అని (సో.రా.). 

బదకొండు గ్రామంబులిచ్చి (సి.చ.); రెండు గ్రా(మ)ము లొసంగి (సో.రా.). 
శివాలయంబులు గోపాలనిలయంబులు. 

గుండా (బ్రహ్మయ్య (ప.ప.); ఈ గుండబ్రహ్మయ్యగారికథ (పి.చ.) లో లేదు. 

91: 
92. 
93. 
94. 
95. 
96. 
97. 


98. 


99. 


100. 


101, 


102. 


109. 


104. 


1042. 


105. 


106. 
107, 
108 


గవినిచెర్లకాడ (ప.ప.); గవనిచర్ల (సో.రా.). 

మీరు ఎట్టి దండుగునడిగిన నిచ్చెదము (ప.ప.). 

వీరల సర్వధనంబులు గొని వీరల శూల ప్రాప్తులంజేసి (ప.ప.). 

కుసుమకోమల కుట్మలంబులయ్యె (ప.ప.). 

యోజనత్రయ (ప.ప.). 

విదశనగరంబను పురంబు (ప.ప.). 

ద్రావి గుర్రునదేచినం జూచి (ప.ప); ద్రావెనట ఘజళ్జినంగ ంజక్కంగా (దే) 

నిచి (సి.చ.). 

హరిహరుల (ప.ప.). 

ముమ్మక్నయను (ప.ప.); యుమ్మక్మను (సి.చ.); ముమ్మమ్మ (సో.రా.). 

చాళుక్యతిలకుండగు వీరదేవరాజునకు (ప.ప.); చాళుక్యవంశాబ్ది చంద్ర 

దిగంతరాళుండు వీరభద్రయ్య రాజనగ (సి.చ); యిల జుళుకాన్వయ 

తిలకుడైన వీరమహాదేవవిభుడైన ధరణీవరాత్మజునకు, (సో.రా.). 

“నానావర్ణమండలి ఖడ్గబీరుదు (ప.ప్ర; నానావర్ణ వరమండలీవర గండ” 

(సి.చ; సో.రా.). 

డెబ్బదియేడేండ్లు (ప.ప.); నజువదెన్మిదియేండ్లు (సి.చ.); ఏబదియెని (మి)ది 

హాయనంబులు (సో.రా.). 

అమ్మహారాజు పట్టంపు దేవి వీరపతివ్రత (ప.ప.); “నతని పట్టంపు దేవియు 

రుద్రమదేవులు వీరపతివ్రతలు” (సో.రా.). 

తన (ప.ప.); శివదేవయ్యగారి యనుమతంబుగ (సో.రా) ఇచట సి.చ.లో 

కొంత అధిక పాఠము ఉన్నది. 

ఇక్కడనుండి సి.చ.లో వచనము. ద్విపదలో ఇచ్చిన కథ కొంత వెనుకనుండి 

ఆరంభమైనది. 

రుద్రవరములు (సి.చ; సో.రా.); రుద్రవరంబులను వేయిపురంబుల 

నానాదేశంబుల గట్టించుటయు (ప.ప.). 

నృసింహరాయల పంచ మహావాద్యంబుల (పప: 

యాభయి వైయిల వరహాలు (ప.ప.); నేబదిలక్షల మాడల (సి.చ); ఏబది 

108. 
109. 


లక్షలు పైడి మాడలోలి బంచిపెట్టె (సో.రా.). 
ముమ్మక్మకు గర్భ దోహదాదికంబులు (ప.ప.); గర్భాదానాది కంబులు (సో.రా.). 
ప.ప.లో శాలివాహనవత్సరములు ఇవ్వలేదు; శాలివాహన శక వర్షములు 


వెయ్యి నెన్నూరునగు నర్వదేండ్లు నామీంద వర్షముల్‌నగు నాటునేండ్లు (సి.చ); 
శాలివాహనశక సంవత్సరములు వేయిని పదమూడయి దనరుచున్న (సో.రా.). 


. నందనయగు వత్సరంబు (సి. చ); యానందనామమహయనంబున (సో.రా.). 
. రుద్రదేవులు (సి.చ); రుద్రమాంబ (సో.రా.). 

. ప్రధానుల సామంతుల (సి.చ; సో రా.). 

. నలుబండ్రను నుండునట్లుగా (సి.చ); గరమొప్ప నలుబండ్ర నహరహంబు 


నుండునటులొనర్చి (సో.రా.); ఇచటనుండి సుమారు రెండు పుటల పాఠము, 
ఏకారణం చేతనో ప.ప.లో కనబడలేదు. 


. సిరిపురంబని (సి.చ; సో.రా.). 

. నియమించి (ప.ప.). 

న మొన్నటి ఆశ్చర్యంబు (ప.ప.). 

. ఇచటనుండి పదిపంక్తుల పాఠము ప.ప.లో కొంత భిన్నంగా చూడు 


అనుబంధం. 8. 


. రెండువెయిల (ప.వ;). 
. ఆడు మండలంబేలు (ప.ప; సి.చ.); ఆడమండలము (సో.రా.). 
. యెనభై నాలుగువేల సువర్ణకమలంబులు (సి.చ.) యెణుబయి లక్షల 


సువర్ణనిష్కంబులు హమ పదియు నాల్గువేల గొనియె (సో.రా.). 


. కొంక (3) ణ టం (టెం) కణ (సి.చ; ప.ప; సో.రా.). 
/ సౌరాష్ట్రాధీశ్వరుల నోడించి (ప.ప.). 


A 


. పన్నెండు తులాపురుషంబులు (ప.ప; సి.చ.). 
. తికూటంబు నగు (ప.ప..). 

._ పాఖాలసీమలో నొక్కతటాకంబు గట్టి (ప.ప.). 
126. 


రాజ్యభారంబు (ప.ప.). 

127. 
128. 
129. 


130. 


181. 


132. 
133. 


134. 
135. 
136. 
137. 
137a. 


138. 


189. 
140. 
141. 


110 


ముమ్మక్క మహాదేవికి (ప.ప.). 

విశాలాక్షీ లోలాక్షియందు (ప.ప.). 

ఈ నానావర్ణంబుల సంఖ్యలు. కొన్ని అతిశయమయినవి; అంతేగాక ప.ప, 
సి.చ, సో.రా లలో ఇచ్చిన సంఖ్యలలో కొన్ని యిచ్చిన సంఖ్యలతో 
భేదిస్తున్నాయి. ప.ప; సి.చ లలో అక్షరాలా ఇవ్వబడినాయి. సో.రా లో కొన్ని 
సంఖ్యలు పద్యాలు మిగిలినవి వచనంలో ఇమడ్చబడినాయి. 


సో. రాలో, ద్వితీయాశ్వాసం సంపూర్ణంగా, కథ ఇక్కడికి అయిపోయింది. ఈ 
రెండు ఆశ్వాసాలు మాత్రమే లభ్యంకావడం కాబోలు, నరేంద్రనాథ 
సాహిత్యమండలి, తణుకువారు, వానిని మాత్రమే అచ్చువేయించారు. 


ఉత్తరదేశంబునకు భాగీరథి యమునలు (ప.ప.); సి.చ.లో ఉత్తరపుమేర 
ఇవ్వలేదు. 


యేడో చక్రవర్తియునై పదియేడో రాజునై సేయుచుందె (ప.ప.); (సి.చ.). 


ఈ “పేరాలో యిచ్చిన ఆయవ్యయాల వివరాలు, ప.ప; సి.చ. లలో కొంత 
భిన్నంగా ఉన్నాయి. వానిలోని పాఠాలకై చూడు అనుబంధం. 4. 


'నతండు యేలిన దేశంబులు దైవికంబులుగా అత్యాశ్చర్య కరంబులై (సి.చ.). 
ఆ చరితంబులు తొల్లింటి యట్లు వారికై నాచే విన్నదుర్లభంబు (సిచ.). 
గున గున నడచుచుండెను (ప.ప.). 

నతికించియు (సి.చ.). 


ఇక్కడ కొంతపాఠం లుప్తమయ్యింది. సి.చ.లోని పాఠానికై చూడు 
అనుబంధము. 5. 


ఇచటనుండి మూడుపేరాలలోని గల విషయానికి, అన్వయక్రమం సరిగాలేదు. 
కొంత పాఠం లుప్రమయినట్లున్నది. (ప.ప.) లోని పాఠానికై చూడు 
అనుబంధం. 6. (సి.చ). లోని పాఠం (ప.ప.) లోని పారానికి అత్యంత 
సన్నిహితంగా ఉంది. 


కుశతర్పణంబను (ప.ప; సి.చ.). 
తా వాదభిక్షకు యేతెంచిన వాడనని పలుకుటయు (సి.చ.). 
వమ్ముపజచిన (సి.చ.); సమ్మతిపరచిరి (ప.ప.). 

142. 
149. 


144. 
145. 
146. 
147. 
148. 


149. 
150. 


151. 
152. 
153. 
154. 
155. 
1552. 
156. 
157. 
158. 
159. 
160. 
161. 


సప్తశతిచే నద్దేవి నారాధించి (ప.ప.). 

యేక శిలానగరంబున కేతెంచి తనవారల కెజింగించిన అమవాస కృత్యంబులు 
పగలేతీర్చి (6). 

నా అపరాధంబు (సి.చ; ప.ప.). 

వరగంటి విప్రులకు (ప.ప.). 

ఆనందమాచార్యులు (ప.ప.); అనంతాచార్యులు (మచ) 

యేకశిలానగరి (నగరంబులో) నాలుగవ భాగంబు (పి.చ; ప.ప.). 
సంతూరున ప్రవేశించి కల్లతనంబు పుట్టుటంజేసి కల్లూరను గ్రామంబు కట్టి 
కోటపెట్టుటయు (సి.చ; ప.ప.). 

వెచ్చించి (సి. చు); వ్యయించి (ప.ప.). 

కృష్ణమాచార్యులువిని, వూజకపోయిన మూర్థత్వంబని రాజ సముఖంబునకు 
యేతెంచి, యాభై గ్రామంబుల పదార్థంబున పరుష త్రయంబునకు లెక్కలు 
వినిపించె. అప్పుడు మూడు లక్షల వరహాలు ఆయమనిన, కృష్ణమాచార్యులు 
(ప.ప; సి.చ.). 

నిషిద్ధంబని (ప.ప; సి.చ.). 

అచట నొక పద్యంబు చిత్రంబుగా చదువుటయు (సి.చ; ప.ప.). 
విప్రజనంబుల మనంబులు నొచ్చునోయని (ప.ప.); (సి.చ.). 

యాశివికలు (సి.చ.). 

మయినపు జిండ్లు (ప.ప.). 

నేత్రంబులు పోయెనని మొరయిడుటయు (ప.ప.). 

కృతులు (సి.చ.). 

పగళ (ప.ప్ఫ్ర; రగడ (సి.చ.). 

నిండు (ఏ.ప.); (ని) లువు (సి.చ.). 

రేపు (ప.ప; సి.చ.). 

అద్భుతంబులు (ప.ప.); యాద్యంతరంబులు (సి.చ.). 

పన్నించి (సి.చ.). 

162. 


163. 
164. 


165. 
166. 
167. 
168. 
169. 
170. 
171 
172. 
1722. 
1/79. 
1732. 
17380. 
174. 
175. 
176. 


177: 


యేకామగురుండును రంగనాథుండు మొదలుగాగల శిష్య గణంబులు తన్ను 
గొలువ (సి.చ.); యేకామనాథుండును రంగనాథుండు మొదలుగాగల శిష్య 
జనంబులు (ప.ప.). 

ఇందూరి (ప.ప.); యిందులూరి (సి.చ.). 

యిట్టి వ్రతంబు పట్టవచ్చునా యని యడిగిన (ప.ప.); యెట్టివ్రతంబు 
పట్టుమందువని యడిగిన (సి.చ.). 

కుడువరాదని (సి.చ.). 

మూడువెయిలయేనూరు మందిని (ప.ప.). 

నొక్క యుద్ధవిడి (సి.చ.). 

నిర్మేఘంబై (సి.చ.). 

వ్రతంబు చెల్లదు (సి.చ.); వరంబు చెల్లదు (ప.ప.). 

గొట్టి పర్తియను గ్రామంబు (ప.ప.) 'గొట్టిపరతి” అను గ్రామంబు (సి.చ.). 
యిట్ల పారంబుగ దైవికంబగు చరిత్రంబు చెల్లించుచుండె (సి.చ.). 
యాజ్ఞకు మరలబడ్డ (బడిన) (సి.చ; ప.ప.). 

ఆ పారశిరాజును (ప.ప; సి.చ.). 

ఏకశిలానగరంబున గిరువు బెట్టుటయు (సి.చ.). 
రామదేవరాయలు (ప.ప; సి.చ.). 

జవానుములకు (ప.ప); జమాను మలుకా (సి.చ.). 

వారిని ఫకీరు వేషంబున పురంబు వెడలించి (సి.,; ప.ప.). 

బలంబు లెజంగు (సి.చ.). 

దీనికిముందు బదరి దేశాధీశ్వరుండు లక్ష గుజ్జంబులును, మూడు లక్షల 
పదాతి వర్షంబును ” అని సి.చ. 

మహారాష్ట్ర దేశాధీశ్వరుండు లక్ష గుజ్బింబులును, రెండు లక్షల పదాతి 
వర్గంబును (సి.చ.). 


. రెండు లక్షల పదాతివర్గంబు (దవ)! 
. మలి శేభాను (ప.ప.); మల్లిఖనేభాను (సి.చ.). 

180. ముప్పై రెండు లక్షల పదాతివర్గంబు (ప.ప; సి.చ.). 
181. మలికినెభాను/విలినేఖానుండు (సి.చ.). 


182. అన్నమదేవుండు డెబ్బయి యేడుగురు పద్మనాయకులును తలపడిన జవాను 
ములుకు విరిగి పారుటయు రామచంద్రరాయని తలదునిమిన బలంబులు 
పారిపోవుటయు (ప.ప); అన్నమదేవుండు సేయు యుద్ధంబున మలికి విరిగి 
పారుటయు, రామదేవరాయల తలదునిమిన బలంబులు పారిపోవుటయు 
(సి.చ.). 


183. బస (సు) రుఖానుని దళవాయింజేసి (ప.ప; సి.చ.). 
184. పడుమర రాచర్లకాడ (ప.ప.). 
185. చావంగా చిక్కిన బలంబు తొలంగిపోవుటయు. 


186. కటకవల్లభుండును ముకుందసుందరుండును (ప.ప.); కటక వల్లభుండు 
ముకుంద సుందరుండును వాని (సి.చ.). 


187. వుల్లుఖానును (ప.ప.). 

188. రాచర్లకాడ (ప.ప.). 

189. గిరవు (సి.చ.). 

190. వేలంబు (సి.చ.); బలంబు (ప.ప.). 

191. వుల్లుఖానుండు (సి.చ; ప.ప.). 

192. అన్నమదేవుండు (ప.ప.). 

1922. పాఖాలచెరువు నిండి యెదురుకుమ్మిన (పష); 
193. జవానీములుకు (ప.ప.). 

194 తీసుట యెగ్గుగాదలంచి (ప.ప.; సి.చ.). 

195. హితవరులంబో (దో) లి (సి.చ, ప.ప.). 

196. బుచ్చారెడ్డి। బచ్చారెడ్డి। బూచారెడ్డి (సి.చ.). 
197. జవానీములుకు (ప.ప.); జమానులుఖాను (సి.చ.). 
1972. పంపె (సి.చ.); పంపి (ప.ప.) 


198. ఇచట “టిప్పుసుల్తాను” అనుట క్షమింపరాని “ముద్రారాక్షసము. వరంగల్లు 

199. 
200. 
201. 
2012. 
202: 
209. 
204. 
205. 
206. 
207. 
208. 
2082. 
209. 
210. 


అచ్చుప్రతి, దానిని “మక్కీకిమక్కి” అనుకరించిన నరేంద్రనాథ సాహిత్యమందలి 
(తణుకు) వారి అచ్చుప్రతిలో తప్ప, 'టిప్పుసుల్తానని (ప.ప.)లో గాని 
(సి.చ. )లోగాని లేదు. (ప.ప.) (సి.చ.)లలో 'సులతాని” అని మాత్రమే ఉన్నది. 
'టిప్పుసుల్తానే సరి అయిన పాఠమయిన, ప్రతాపరుద్రచరిత్ర రచనాకాలమును, 
అనగా ఏకామనాథుడి కాలమున టిప్పు సుల్తాను కాలము (1872-1899) 
తర్వాత, అనగా పందొమ్మిదవ శతాబ్దానికి తీసుకొని పోవలసి ఉంటుంది. 
“ప్రతాపరుద్ర చరిత్ర (తణుకు, 1969) కు 80 పుటల ఉపోద్దాతాన్ని వ్రాసి 
దాని చారిత్రకతను చర్చించిన శ్రీఖండవల్లి లక్ష్మీరంజనంగారి దృష్టిని ఈ 
పెద్దపొరపాటు తప్పించుకొన్నది. ఇచట “పంపె / “పంపి” అనే అక్షరాలను, 
లేఖకుడు టిప్పు” అని చదివినట్టుది. 

ఎనుబయి నూజు యేనుగులున్ను (ప.ప. ) యెనుఖభైనూరు యేనుగులు (ి.చ.). 
యితర జాతి నాయకులు కొంత యుద్ధంబు జేసి సమయుటయు (ధి.చ.). 

కయ్యంబు జేసి (ప.ప.). 

కొట్టు పడుటయు (ప.ప.). 

ప.ప, సి.చ.లలో శాలివాహన శకాన్ని చెప్పలేదు. 

ప్రతాపరుద్రుని ఆయకంబు చేసికొని (సి.చ.). 

జమాను ములుకు (ప.ప) జమానుమలుఖాను (సి.చ.). 

రాత్రి రాజును వనువుటయు (ప.ప.). 

విడిపించిన (సి.చ.). 

మూడులక్షల (ప.ప; సి.చ.). 

వేయిన్నేనూరు (ప.ప; సి.చ.). 

ఎనుబండ్రును (ప.ప.). 

రాజ సంబంధులు (సి.చ..). 


నాటకశాలలు యెనిమిదియు (సి.చ.). 


. రజకక్షౌరకులు వేయిన్ని సకల నియోగంబుల వారు యేడు నూర్లును, 


రాజుయొక్క ఉత్తమాశ్వంబులు యేనూరును, గజంబులు యెనిమిది నూర్లును 
(సి.చ.). 

212. 
2138. 
214. 
215. 
216. 
217. 
218. 
219, 
220. 


221. 
222, 
228. 


224, 
225, 
226. 
227. 
228. 
229, 
230. 
231. 
232. 


239. 


తులా పురుషంబునకు (సి.చ.). 

అందరి నర్దస్థితి చు: 

తేనయితిరని (సి.చ.). 

మీ దేశంబునకు అతిత్వరితంబుగ (సి.చ.. 

కావ్యంబు (ప.ప.); (సి.చ.). 

అంగుళ్య్ళకంబు (ప.ప.). 

ఆ వుంగరం (సి.చ.). 

నడ్డంబై యున్న (ప.ప; సి.చ.). 

కలకబల్లహుని గజంబులు గెలవ శక్యంబులు గాకుండుటం జేసి (ప.ప; 
సి.చ.). 

బల్లహుని (సి.చ.). 

ఇర్వది అయిదువేల గుజ్జంబులు సహాయంబు చేసి (ప.ప.). 

నరపతి రాయలం గల్సుకొని సులతాని దళంబుల చుట్టివేగుకొని ప్రతాపరుద్రుని 
మున్నున కొని పోవుట యెరింగి, అరికట్టుకొని యొక్కనాటి రాత్రి (ప.ప; 
సి.చ.). 

విద్యానగరంబు (ప.ప; సి.చ.). 

నరపతిరాయలు. అన్నమదేవునింగారి సముఖంబు (ప.ప.; సి.చ.). 

తమకు పెంపకము ఇవ్వచేసుకొని (ప.ప.). 

మూడు యోజనంబుల మేర (సి.చ; ప.ప.). 

మాటలాడుచున్న (సి.చ.). 

ఈ విషయం సి.చ.లో లేదు. 

వారల బోధితుల జేసి (పి.చ.). 

డెబ్బదియారేండ్లు (ప.ప; సి.చ.). 

రాజ్యాభోగంబలు సహస్రగుణిత భోగంబులు అక్కడ నునికి నానందం బనిన 
(సి.చ.). 

నులతానియు ననేక విధంబులుగా నొడంబరచి (సి.చ.). 

234. 
235. 
236. 
2837. 
2838. 
239. 
240. 


241. 
242, 
24393. 
244. 
245. 
246. 
247. 
248. 
249. 
250. 
251. 
252. 
253. 
254. 
255. 
256. 

ఒక్కనెల రాజ్యంబు పాలించి (ప.ప.). 

యిరువైవేలు (చు: 

తులాపురుషంబులు (సి.చ.). 

కోటి (సి.చ.). 

జీవనంబు (ప.ప.); జీవంబు (సి.చ.). 

యేకశిలానగరంబు ప్రజల రాబనుపు” మనుటయు (సి.చ.). 


రాజు తన పట్టంపుదేవిని రాణి నివాసంబునంగల కాంతలను కుమారులను 
బంధువులను ఆహితాగ్నులను రాజకుమారులను వృద్ధవైశ్యుల శూద్రులను 
నానావర్ణంబుల రమ్మని చారుల బుత్తెంచిన (ప.ప.). 


కోటలు మేడలును గృహంబులు దక్క ఆబాలవృద్ధ గోపాలంబును (ప.ప.). 
జమానుఖానుని (ప.ప.). 

నరపతిరాయుల కొమారుల (ప.ప.). 

రుద్రమదేవిని (ప.ప.). 

రామదేవరాయలకు (సి.చ.). 

ముమ్మక్షదేవిని (ప.ప; సి.చ.). 

రెండుకోట్ల (సి.చ..). 

తనకూతురు రుద్రమదేవిని (ప.ప.). 

నరపతిరాయల బిలిచి (సి.చ.). 

తీర్ధంబులాడి దుకూల వస్త్రంబులు దాల్చి (సి. చ. 

సి.చ; లో ప.ప.లలో శాలివాహనశకవత్సరం ఇవ్వలేదు. 

రుధిరోద్గారి నామసంవత్సర మాఘశు 5 గురువారంనాడు (ప.ప.). 
వీరభద్రయ్యను (ప.ప; సి.చ.). 

ఇచటనుండి ప.ప.లో ఉన్న భిన్న పాఠానికై చూడు అనుంబంధం. 7. 
బెదదకోట (ప.ప; సి.చ.). 

ఇటుతర్వాత ప.ప.లో ఇచ్చిన పాఠానికై చూడు అనుబంధం. 8. 

అనుబంధాలు 


అనుబంధం - 1 

(చూడు సూచిక 23) 
అవిప్ప్రులు పుత్రకామేష్టియను కృతువు గావించుటయు తత్కృతు ముఖంబున 
అగ్నిహోత్రునియందు శుభసూచకంబులు గానంబడుటయు అదిగని అట్టి 
పుత్రుడుదయించునని నిశ్చయించి యా హవిర్భాగంబు మంత్రపూతంగా జేసి 
సోమదేవరాజు అగ్రమహిషియైన సిరియాలదేవికి కుడువంబెట్టుటయు ఆ ప్రసాదంబు 
విశేషంబుతోడ సిరియాలదేవి గర్భంబు దాల్బుటయు సోమదేవరాజు ప్రమోదచిత్తుండై 
యావిప్రలకు అపార ధనకనక వస్తువాహనంబులు సమర్పించుటయు, అంత 
విధ్యుక్తప్రకారంబుగా గర్భధారణాదికంబులు క్రమక్రమంబున జేయుచున్న 
సమయంబున తద్యృత్తాంతంబంతయు కటకవల్లభుడు చారులచేవిని యదరిపడి 
విప్రకృతంబు వృధాకాదని తల్లడిల్లి తన బంధుజనుల సమర్గులం దొరల రావించి 
వారలతో కార్యంబూహించి పత్నీయుక్తంబుగా సోమదేవరాజును జంపుటకునై యరువై 
నాలుగువేల మదగజంబులును పన్నెండు లక్షల పదాతివర్గంబులును లక్ష్మ 
గుజ్జింబులును గూర్చుకొని కందారంబుపై విడియుటయు, అంత సోమదేవరాజు 
కటకవల్లభునితో మహాయుద్ధంబు చేసి మాసద్వయంబున గజయుద్ధంబున గజపతిచే 

సోమదేవరాజు మడియుటయు, 

ప.ప.1917, పు.339. 

అనుబంధం - 2 

(చూడు సూచిక 81) 


అంత నెల్లూరు నుండి తిక్కన సోమయాజులు ఏతెంచిన అతని ఎదుర్శొని 
గణపతి మహారాజు వినయంబుగ భయభక్తిని అతిథిపూజ గావించి యతనిచే 
మహావేదార్థవ్యాఖ్యాన ద్వైతాద్వైతంబులగు జీవచిద్విక లక్షణంబులును ధర్మా 
ధర్మంబులును రాజనీతి ప్రకారంబులును భారతవీరుల ప్రసాదం (ప్రతాపం) బును 

ఆదిగాగల అర్థంబులును వినుచునంత హనుమకొండ నివాసులగు బౌద్ధవు (బౌద్దు)ల 
రావించి వారలు తిక్కన సోమయాజుల వాక్యశక్తికి మెచ్చి యాతని బహుప్రకారంబుల 
పూజించి యెనిమిది గ్రామంబలు నొసంగి యతడు వచ్చిన కార్యంబడిగిన తిక్కన 
సోమయాజులు ఆ భూపాలునితో నిట్లనిరి. సూర్యవంశజుండగు మన్మథ సిద్ధరాజు 
నెల్లూరు ఏలుచుండగాను అతని దాయాదులు అక్క భీమన్న నతని బంధించి రాజ్యంబు 
యేలుచున్నవారు. మీరు అక్కడికి విజయంబుచేసి మన్మథసిద్ధరాజును పునరభిషిక్తుని 
జేయవలయు ననుటయు గణపతిరాజు అట్లకాకయని ఒడంబడిన అతనికి లక్ష 
ద్రవ్యంబులు యజ్ఞంబునకు ఇచ్చి యజ్ఞకుండలంబులు చేయించి అనుపుటయు. 
ప.ప.1918, పు.139. 


అనుబంధం - 38 
(చూడు సూచిక 117) 


ఆ (ప్రతాపవీర రుద్రుండు వద్మనాయకులను భట్లు శివదేవరాజు 
మల్లికార్డునరాజు వీరదేవరాజు విశ్వదేవరాజు మొదలైన భట్లు రాజులు పిలిపించి 
వారికి వీరికి సమాన బహుమానాలు ప్రమాణోక్తిగా పంక్తిని గూర్చుండే నిర్ణయం 
చేసి అదివరకు ఇచ్చిన భాగములో మీకు సగము భాగము అని యిచ్చి అప్పుడు 
శ్రీమత్రతాపవీర రుద్రుండును భట్లు రాజులును పద్మనాయంకులును ఒక్క పంక్తి 
గూర్చుండి భోజనంబులు చేసి బహుమానించి అందుకు నాయకత్వంబునకు అర్హులుగా 
ఏర్పరచి ఒక్కొక్క కొత్తడంబునకు ఒక్కొక్కరిని సర్వ లక్షణ సంపన్నునిగా ఏర్పరచి 
వారలకు ధనకనక వస్తు వాహనాందోళికలను చీని చీనాంబరంబు లొసంగి మరియు 
ఛత్రచామరంబులును ఆలపఠంబులును సాహసకృృత్యంబులకు బిరుదు లొసంగి 
డెబ్బదియేడు గోత్రంబుల డెబ్బది యేడుగురను ఇట్లు బహుమానంబుజేసి వారలకు 
ఏకశిలానగరంబునకు శిలాప్రాకారంబు వారలకు డెబ్బదియేడు కొత్తడంబు 
లుండుటంజేసి వారి బంధువులను పద్మనాయకులంజేసి పుట్టకోట కొత్తడంబుల 
నుండంజేసి మరియు డెబ్బది యేడుగురు నాయకులకును తమరాజ్యంబులో 
ఒక్కభాగము పంచియిచ్చి ఒక్కభాగంబు బంధువులకును ఒక్కభాగంబు తమ 
మూలబలంబులకును ఒసంగి ఒక్కభాగంబు విప్రలకొసంగి తన వంశంబైన 
తనరాజ్యంబు తన భండారంబునకు చెల్లంజేసి. 

ప.ప.1918, పు. 28౧ 288. 

అనుబంధం - 4 
(చూడు సూచిక 133) 


ఆందుల అప్పనంబుల ఇచ్చు దేశంబులు,కటకవల్లభుండు లోనుగాగల 
చిల్లరరాజులు ప్రతివర్షంబును ఇచ్చు అప్పనంబులు ఇరవయి నాల్గుకోట్లు, తన 
భూమిపాలితంబైన రాజ్యంబువలన వచ్చుధనంబు ఇరవయికోట్లు. ఇవిగాక 
అగ్రహారంబులు బ్రాహ్మణులకు చెల్లుచుండె నాల్టువెయిలు, దేవతా వైభవంబులకు 
రెండువెయిల గ్రామంబులు చెల్లుచుండె. ఇదిగాక తన భండారంబునకు వచ్చుచుండు 
నాలుగుకోట్లు. 
ప్రతివర్షంబు తులాపురుషంబులకు మూడుకోట్ల యేబయిలక్షలు. నిత్య 
వైభవంబునకు పరిమళ గంధకర్పూర కాళ్ళీర, జవాజి, పరిమళంబులకు, పంక్తి 
భోజనంబులకును నగరి దీపాలకును నానాదేశంబుల నుండి వచ్చు విద్యార్థులకును 
పంచిపెట్టిన ద్రవ్యంబు ప్రతివర్షంబును మూడుకోట్ల అరువయిలక్షల యిరువయి 
వేయిలు- నగరుగాచు నిశ్శంక వల్లభునకు జీతము ప్రతివర్షమును భటసహితంబుగా 
ఎనుబయియెనిమిది లక్షల యరువయివేలు. అన్నసత్రంబుల గణుతి ఒక్కొక్క 
సత్రంబునకు వేయింటికి చొప్పున నూరు సత్రంబులు ద్విజులకు ఏడాదికి ఒక్క 
కోటి ముప్పయి లక్షలు. నగరి మొగసాల గొల్బు నవలక్ష ధనుర్ధరులకు ఏడాదికి 
మూడుకోట్ల యెనుభయి లక్షలు. రాజ మదగజంబులకును ఉత్తమాశ్వంబులకును 
జీతంబులవారికి రెండుకోట్ల యెనుబయి లక్షలు. ఏకశిలానగరంబునంగల దేవతా 
వైభవంబునకు ఒక్కకోటి. రాజగృహంబులు కట్టేపనులవారికి ప్రతివర్షంబున 
ఒక్కకోటియు వారణాసి విశ్వేశ్వరునకు శ్రీశైలమల్లికార్డునునకు శ్రీకాళహస్తీశ్వరునకు 
రామేశ్వరం రామేశ్వరునకు నాసిక త్రంబకేశ్వరునకు అరుణాచలేశ్వరునకు కొలనుపాక 
సోమేశ్వరునకు ఏకవీరేశ్వరునకు వేములవాడ రాజేశ్వరునకు కాళేశ్వర ముక్తీశ్వరునకు 
గోకర్ణేశ్వరునకు వీరు మొదలయిన యీశ్వరస్థానంబులకు శ్రీరంగనాయకులు కంచి 
వరదరాజు శ్రీ వెంకటేశ్వరులు మంగళగిరి నృసింహస్వామి సింహాచలము 
ఆదివరాహమూర్తి శ్రీకూర్మనాయకులు శ్రీజగన్నాయకులు భద్రాచలము శ్రీరాములకును 
దివ్యమూర్తులకును (ప్రతివర్షంబు మూడుకోట్లు. తనభండారమునకు మూడుకోట్లు 
చెల్లుచుండె. 
ప.ప.1918, పు. 2938-2942 

అందుల అప్పనంబులు యిచ్చు దేశంబులు; కటకవల్లభుండు లోనుగాగల 
చిల్లర రాజులు ప్రతివరుషంబు యిచ్చు అప్పనంబులు యిరువై నాల్లుకోట్లు, తన 
నిజ భుజపాలితంబైన రాజ్యంబు వలన వచ్చు రోజు ధనంబు యిరవైకోట్లు, యిదిగాక 
అగ్రహారంబులు బ్రాహ్మణులకు చెల్లుచుండె. దేవతా వైభవంబులకు రెండువేల 
గామంబులు చెల్లుచుండె. యిదిగాక తన భండారంబునకు వచ్చు నలభై నాలుగు 
కోట్లకు ప్రతి వరుషంబునకు వ్రయంబు: నిత్య వైణవంబునకు గంధ కర్పూర కాళ్ళీర 
జవాది పరిమళ (ద్రవ్యం) బులకు పంక్తి భోజనంబులకు, నగరిదీపాల వెలుంగులకున్ను 
నానా దేశంబుల నుండి వచ్చు విద్యార్థులకు పంచిపెట్టిన (ది) ప్రతి వరుషంబును 
మూడుకోట్ల అరువై లక్షలు, వురంబుగాచు నిశ్ళంక వల్లభుని జీతంబు భట 
సహితంబుగా ప్రతివరుషంబును యెనభై యెనిమిది లక్షల యిరువైవేలు, అన్న సత్రంబు 
లెక్క వొక్కొక్క సత్రంబునకు వెయ్యేసి చొప్పున నూరు సత్రంబులు, ద్విజులకు యేడాదికి 
వొక్కకోటి ముప్పై లక్షలు, నగరి మొగసాల గొలుచు నవలక్ష ధనుర్ధరులకు యేడాదికి 
మూడుకోట్ల యెనభై లక్షలు రాజు మదగజంబులకు వుత్తమాశ్వంబులకై జీతంబుల 
వారికి రెండు కోట్ల యాభై లక్షలు. యేకశిలానగరంబునగల దేవతా వైభవంబులకు 
వొక్నటియు, నగరిలో రాజగృహంబుల గట్టు పనివారికి ప్రతివరుషంబు నొక్నటి యు 
వారణాసి విశ్వేశ్వరునకు, శ్రీశైలమల్లికార్డునునకు, శ్రీ వెంకటేశ్వరునకు, శ్రీ 
రంగనాయకులకున్ను, ఏకామేశ్వరునకు, రామేశ్వరునకు, గోకర్ణిశ్చరునకు మొదలుకొని 
దివ్య దేశనివాస మూర్తులకు వర్షంబునకు మూడుకోట్లు తన భండారంబున 
రెండుకోట్లు చెల్లుచుండె. 
సి. చ. పు. 154-155 


అనుబంధం - ర్‌ 
(చూడు సూచిక 1372) 
అంత నొక్కనాడు మాసశివరాత్రి యగుటయు, యా ప్రతాపరుద్రుండును 
శివదేవయ్య (యు) నుపవసించి స్నానాది కృత్యంబులం దీర్చి, శంభులింగంబు 
నగరికింజని, యద్దేవునిం జూచి యచట జాగరణంబు సేయుచున్న సమయంబున, 
శివదేవయ్య సుగంధంబైన త్రేన్సు గలజ్టున త్రేన్సినం జూచి ప్రతాపరుద్రుం డాశ్చర్య 
చిత్తుండై “మహాత్మ, మాతోడనే వుపవసించితివి. ఈవేగి నంతయు నేమియు గుడుచుట 
లేదు. సుగంధంబైన త్రేన్సు త్రేన్చితివి కారణంబేమి?” యని యడుగుటయు 

శివదేవుండును ప్రతాపరుద్రున కిట్లనియె *... యందు వసియించిన ఆరగించితి” 
ననిన ఆశ్చర్యపడి నగరికిం జని విశాలాక్షి దేవిని అడ్డిన, తానును సువర్ణప్రతిమను 
చేయించి శివదేవయ్య యని నైవేద్యంబు... సమర్పించితి ననిన, రాజు ఆశ్చర్యపడి 
శివదేవయ్య గారి మహాత్యంబు గొనియాడి, యిటు మహామహుండైన శివదేవయ్య 
గురుండును, సఖుండును, మంత్రియునై తనకు మహామహిమ చేకూర్చుచుందె. 

సి, చ. పు. 156-157 లు 


అనుబంధం - 6 
(చూడు సూచిక 138) 


అంతనొకనాడు శ్రీమ[త్రతాపవీరరుద్రుండు కొలువై కూర్చున్న సమయంబున 
ప్రసంగ వచనంబుల జ్యోతిషంబు తనసొమ్మని పాంచాలము వారు వాదించి యిందుకు 
పరీక్ష యిచ్చెదమని పాత్రోజు కన్నయ్య యనువాడు ఒక ముహూర్తంబున 
పాషాణంబుపై లోహనలోకాదిగా మొత్తించుటయు శ్రీమత్రతాపవీరరుద్రుండు 
అతనిమెచ్చి ఒక్క గ్రామంబు శూకాశనంబుగా నడువంజేసె. అదిగని హనుమకొండ 
రుద్రేశ్వరునకు అర్చకుండైన రుద్రజియ్యయను శివ బ్రాహ్మణుండు ఏతెంచి రాజసన్నిధిని 
నిలచి యిట్టనియె. పరీక్షజూపి నంతనే పాంచాశభక్తులకు జ్యోతిషంబు రానేర్చునే? 
తమదని వ్యతీపాతకాలంబున జిల్లేడు కొమ్మ విరచిన రక్తంబు గారుటయు అదిగని 
రాజు సంతోషించి ఒక్క గ్రామంబును పల్లకీ కృపచేసి యనిపిన, ఆ వార్త 
భూసురులెరింగి కటకటా యితర జాతుల ప్రజ్ఞలు మెచ్చి నిగ్రహానుగ్రహ సమర్ధులైన 
విప్రజనంబుల మహాత్యంబులు ఎజుంగ రాదయ్యె అని రాజు సమ్ముఖంబున కేతెంచి 
యిట్టనిరి. జ్యోతిషంబు వేదాంగంబగుట నీవెరుగుదువు. వేదవేదాంగంబులు 
విప్రలకెకాని యితర జాతులకు ఎట్టు సిద్ధించును. పరీక్షజూపినది నిజంబుగాదు. 
ఆపదవేళ యెరింగి యీ ధేనువు క్షీరంబు పిదుకుదురేని జ్యోతిషంబు వారి సొమ్మనిన 
ఒక్క గొడ్దుటావును జూపుటయు, అదిగని మునుపు పరీక్ష యిచ్చినవారు తొలంగిపోయి 
నం జూచి విప్రజనములలో వెలకత్తూరి సోమయ యనువారు ఏతెంచి ఆ 
ముహూర్తము వేళ యెరింగి ఆ గొద్దుటావును పితికితేను కుంచెడుపాలు కురియుటయు, 
అదిచూచి యా శ్రీమత్రతాపవీరరుద్రుండు అత్యంత యుత్ముయుండై యావిప్రుండు 

గోరినట్టు గోదావరితీరమున కుశతర్పణంబను అగ్రహారంబు నొసంగుటయు. 
ప.ప.1918, పు.296. 

అనుబంధం - 7 

(చూడు సూచిక 225) 
వీరరుద్రయ్య పట్టాభిషిక్తుండై రాజ్యంబు సేయు సమయంబున, అక్కడ ఢిల్లీ 
సుల్తాను రాజ దేవేంద్రుండు శ్రీమత్రతాప వీరరుద్ర మహారాజు శివలోకంబున కేగుట 
విని పరమాత్ముండగు పరంధాముండగు నారాయణు నారాధించ సుల్తాను 
దివ్యలోకంబునకు జనుటయు వుల్లుఖానుండు సిద్ధిఖానుండు మడియుటయు తమ 
దేశంబులు దోచుట యింత ప్రయోజనంబు జేసినవారు ఎవ్వరు అనిన నరపతి 
రాయులు ఇంతచేసి రాయని సుల్తాను కొమారుండు రౌద్రాకారుండై ప్రయాణభేరి 
వేయించి మూడులక్షల గుర్రంబులును పదిలక్షల పదాతి వర్గంబులు గూర్చుకొని 
విజయనగరంబుపై చనుదెంచు నప్పుడు వీర భద్రయ్య సుల్తాని వారి వశంబున 
కొంచెంబుగా రాజ్యంబు లోను జేసుకొని యేలుల రానివ్వక ఆవల కృష్ణ మేరగా 
రానివ్వక కండ్లు గాంచి ముప్పది లక్షల పదాతి వర్గంబుతో సుల్తాను వారి బలంబులతో 
యుద్ధంబు సేయుచు గటనముల గట్టి గవణంబుల రానివ్వక యిట్లు పెక్కు భంగుల 
చికాకు సేయుచు పన్నెండు వరుషంబులు బోరి సుల్తానియు పిరుదివియక అచట 
బెదదకోటయను పురంబు గావించుకొని యుండె. క్రమ క్రమంబున కొంచెంబు 
నరపతి రాయులతో పోరాడం జాలక తన భూములు తనకు లోనుగాక మరలబడుట 
విని ఢిల్లీకిపోక నరపతి రాయలతో సంధి చేసుకొని ఆ నరపతి రాయులకు 
అప్పనంబులు ఇచ్చి ఇట్లు తన యేకశిలానగరంబు ఢిల్లీ సుల్తాను తన యాజ్ఞకు 
లోను చేసుకొని దేవాలయంబులు పడకొట్టించి బహువిధంబుల బాధ పెట్టుటయు 
వీరభద్రుండు సహింప జాలక, తన బలంబు గూర్చుకొని సుల్తాను వారి 
భృత్యులనందరిం దునిమి తానును ... నం గల జనులు ఏకమై పురంబు వెడలి 

కొండమీద నున్న రాయులం కలసి యుండుటయును. 
ప.ప. సంపుటం. 18, పు.311. 


అనుబంధం - 8 
(చూడు సూచిక 256) 


(ఆనందనామ సం.ర జ్యేష్ట శు. 14 రోజున ఆదివారం సాయంత్రం వరకు 
సంపూర్ణం చేసినది. తిరుపతి రాజు.) 

ఈ పుణ్య కథలు వినుండి. యిరువదేను కథలు గలిగిన క్రమంబును కాకిత 
రాజుల వెలయం జెప్పెద. తొమ్మిది నూట తొంబయి వరుషంబులు పృథివి పాలించి 
సఖలైశ్వర్య సిద్ధికరంబై విలసిల్లుచుండు మొదటి హంశకందారంబు నుండి 
సోమదేవరాజు యేలు చుండంగాను కటకవల్లభుండు వచ్చి యుద్ధంబు చేసి వానిచే 
మృతి నొందిన వెనుక సోమదేవరాజు పట్టంపు దేవి పారివచ్చి హన్మకొండలోను 
కుమారుని గాంచెను. ఆ మాధవవర్మ యను రాజు పద్మాక్షీదేవి వరప్రసాదంబున 
ఏకచక్రంబుగా రాజ్యం బేలించిన వారి సాంప్రదాయకులు శ్రీమత్రతాప వీరరుద్రుని 
పర్యంతం వరంగంటిని గట్టి పెక్కు సాహసంబులు చేసి వెయ్యేండ్లు రాజ్యంబేలిన 
రాజుల వెలయం జెప్పెద వినుడీ. 





మాధవరాజు మొదలు 175 

వెన్నమరాజు తృతీయం 72 
గుండమరాజు చతుర్థం 75 

230 సోమదేవ రాజుల వరకు శాలివాహన శక వర్వ్యాలు 1000. 
సోమదేవరాజు వద్దనుంచి శ్రీమత్రతాప వీరరుద్రుని పర్యంతం రుధిరోద్గారి నామ 
సం॥ మాఘ శు. 5 గురువారము ప్రతాపరుద్రుడు కైలాసం సంప్రాప్తి ఆయెను. 
295. వీరభద్రుని సమేత రాయుల వారు చేసినది. 234 అక్కన్న మాదన్నగారు 
హేవళంబి సం. వరకు రక్తాక్షి సం.లో అక్కన మాదన్న గారు ముక్తిం బొందినది. 
సం. 1035 సాలు 1759. యిది లెక్క చేసినది. ర్లుల్లీ వెంకన్నగారు జండేరావు 
పంతులుగారు చేసినది పట్నములోను. 


అనుబంధం - 9 
ప్రతాపరుద్ర చరిత్రము (వరంగల్‌, 1930) చివర ఇచ్చిన అనుబంధము. 
(మ. రా. బొల్లం నాగలింగం గారు మా కార్యాలయమునకు ప్రతాపరుద్ర 
చరిత్ర నొకటి పంపి యుండిరి. దాని యందలి విశేషము లిందు బొందు పరుచు 
చున్నారము). 
ప్రతాపరుద్ర చరిత్రము 
(ద్వితీయ ప్రతియందు గల విశేషములు) - (రుద్రుని పరిపాలన మందు) 


ద్వాదశయోజన విస్తీర్ణంబుగాగల యోరుగల్లు పట్టణంబునకు మున్నూట 
యరువది సోమ సూర్యాద్యాలయములు మూడువేల శివాలయములు, మున్నూరు 
విష్ట్వాలయములు కట్టించెను. మజియుం గంచుకోట, యిటిక కోట, రాతికోట, 
పుట్టకోట, భూమికోట, కంపకోట, గవిని కోటయను యేడుకోటల నిర్మించెను. 

మొదట కంచుకోటలో రుద్రమహారాజ గృహంబులును నిటిక కోటలోపలం 
బరస వేదిలింగంబును, దానికి నైబుతి దిగ్భాగంబున విరూపాక్ష రాజులును, 
నెరుకుకోయ రాజుల పశ్చిమ భాగంబున, దేవరాజు గారు ఉత్తర భాగంబున దక్కిన 
రాజ గృహంబులు దూర్చుభాగంబున, న్నాన సంధ్యాద్యనుష్టాన జప పరాయణులై 
యగ్నిహోత్ర నిత్య కర్మానుష్టానాధ్యయన పరాయణులై యున్న బ్రాహ్మణోత్తముల 
గృహంబులు రాతికోటలోపల, వైశ్యగణ సమూహ గృహంబులు భూమి కోటలోపల, 
దక్కిన యష్టాదశ కులంబుల వారు బుట్టకోటలోపల నివసించి యుందురు. 

సకల సుఖములు పాడిపంటలు ధన ధాన్య సమృద్ధియు మరకత మాణిక్య 
గోమేధిక పుష్యరాగ వజ వైడూర్యంబులు మహదైశ్వర్యంబులు గలిగి సమస్త రాజులచేత 

బాలింపుచుండ సువర్ణవర్షంబు యేడు గడియలు కురిసెను. సకలసేనా పరివార 
సహితుండై రుద్రుండు జాగరూకుండై చతుస్సముద్ర పర్యంతరంబు రాజ్యంబు 
పాలింపుచుండె. 

ఆ సమయంబున విరూపాక్షూజు యెరుకు కోయరాజులు దేవరాజులును 
మొదలయిన రాజులలో నాల్లు దిక్కుల నల్గురు రాజులును బంపించి రాజ్యపరిపాలన 
మాజ్ఞాపించి తాను సింహాసనస్థుండై సుఖంబున నేలుచుండె. 

విరూపాక్షరాజులు మొదలగు నల్గురు రాజులు తటాకంబులును వనంబులును 
దుర్గంబులును ననేక శివాలయంబులును నిర్మించి యనేక బ్రాహ్మణా(గహార వృత్తి 
క్షేతంబులు గల్పించి సమస్తదేశముల రాజలవద్ద యప్పనములం బుచ్చు కొనుచు 
రాజ్యపరిపాలన చేయుచుండిరి. 

రుద్రుండు తమ ప్రధాన వర్గంబులకు గంధర్వులు - గజదేవ - మధవనదేవ 
- సోమదేవ - బొమ్మదేవ - సూర్యదేవ - రామిదేవ - మంచనదేవ - విశ్వంభరదేవ 
- అన్వయదేవ - కాంచనదేవ - రాజదేవ - మంత్రులలో రాజ్యంబు సేయుచు 
పితృహత్యా దోషంబునం బ్రధాన వర్గంబును బిలిపించి పితృహత్యా దోషంబు 
పరిహరణార్థంబుపాయం బడిగిన, వారు పన్నిద్దరు ప్రధానులు విచారించి మహాతపో 
గరిష్టుండైన శ్రీవత్సగోత్రోద్భవుండయిన శివదేవయ్య గారి యనుగ్రహపాత్రుడవై వారిని 
బూజింపుచున్న తొలంగునని యాతని ప్రభావంబు రుద్రునకుం జెప్పిరి. 

అప్పుడు రుద్రుండు దేవగురు రాయ! అని స్తుతిచేసి శివదేవయ్య గారి పాద 
పద్మంబుల కొజిగి నా పితృ హత్యా దోషంబును నివారించుమని, వారి వలన 
మహదనుగ్రహపాత్రుండై భస్మ రుద్రాక్షల మహిమంబు దెలిసికొని త్రికాలముల 
యందుం బరసవేది శంభులింగస్వామిని, నభిషేక భస్మ గంధాక్షత ధూపదీప నైవేద్య 
తాంబూలంబులతోడను నృత్యగీతవాద్య భేరి మృదంగాది నాట్యంబుల రుంకారంబుల 
తోడను పూజ గావించుచుండెను. 

అప్పుడష్టాదశ వర్ణంబుల వారు రుద్రుని దోషము పోలేదని యనుకొనగా నా 
మాటలు రాజువిని తనకు దోషవారణ దృష్టాంతము చూపించ వలెనని శివదేవయ్య 
గారికి నమస్మారంబు చేసి యడిగెను. 

అప్పుడు వారు తారకోపదేశ స్థలమును నానంద కాననమును రుద్రా 
వానంబును మహా శృశానంబునకు కాశియనే పట్టణంబున గంగాస్నానము జేసికొనుచు 
విశ్వేశ్వరుని విశాలాక్షిని యన్నపూర్ణను భైరవగణ పతులను సేవించుకొనుచు ద్రిలోక 

గరుగురుమూర్తియై, మహాతపో గరిష్టుండైన యుద్ధభటుని వంశస్థులున్న వారలు, 
దోష నివారణమునకును, నిదర్శనము జూపించుటకును, సమర్థులని శివదేవయ్య 
రాజులకుం జెప్పెను. 

అప్పుడు రాజులందటు వారిచ్చటికి వచ్చు సదుపాయంబు చేయుమని 
శివదేవయ్య గారితోం జెప్పిరి. అప్పుడు శివదేవయ్య గారు కాశీ పట్టణంబునకుం 
బోయి మల్లనారాధ్యుల వారిని ఓరుగల్లు పట్టణమునకుం దీసికొని వచ్చిరి. 

అప్పుడు శివదేవయ్య గారు రుద్రుడు మొదలయిన రాజులతోం జతురంగ 
బలాదులతో6 గూడ మల్లనారాధ్యుల వారికి నెదురుగాం బోయి నమస్మారము చేసి 
వారిని శంభులింగస్వామి వద్దికిం దీసికొని వచ్చిరి. 

అనంతరము శివదేవయ్యగారు మల్లనారాధ్యులకు రుద్రుని పితృ దోష 
నివారణార్థము శంభులింగస్వామిని పలికించుమని యనిరి. అంత మల్లనారాధ్యులకు 
శంభులింగ స్వామిని రుద్రుని దోషము పోయెనని యేడు ఘడియల ప్రణవరవము 
చేత పలికించెను. 

అప్పుడు శివదేవయ్యగారు దప్ప సమస్త రాజులు అష్టాదశ వర్ణముల వారును 
చతురంగ బలాదుల సమేతముగ మూర్చచెందిరి. అంత శివదేవయ్య గారు 
మల్లనారాధ్యులతో మునుపు పలికిన పలుకు శంభులింగస్వామిని నాజ్ఞాపించుమని 
యనిరి. అప్పుడు మల్లనారాధ్యులు పరుసవేది లింగమును జూడగనే శబ్దమణిగెను. 
అందటు మేల్శొనిరి. 

అప్పుడు రుద్రుడు విరూపాక్షరాజు మొదలయిన రాజులు మల్లనారాధ్యుల 
వారికి నమస్మారంబులు చేసి యనేక మహాదానంబు లిచ్చి గురుమూర్తులయిన 
శివదేవయ్య గారి కుమార్తెను మల్లనారాధ్యుల వారికి వివాహంబు గావించిరి. మజియు 
వారికి ముదిగొండ తాలూకా యేడు గ్రామంబు లగ్రహారంబులుగ నిచ్చి వారిని 
ముదిగొండ ప్రవేశించం బెట్టిరి. 

ముదిగొండ దగ్గ మల్లనారాధ్యుల వారి శిష్యుండు మనుమన్న యనే రాజు 
ఎలుగూరనే గ్రామమున కిల్లాకట్టించి తటాకములు నిర్మించెను. కోనేళ్లు త్రవ్వించెను. 
వనంబులు వేయించెను. మల్లనారాధ్యుల వారినిం బోషించుచు పూజించుచుండెను. 
ఈ మను మన్నయనే రాజు విజయనగరమునకుం దూర్చు భాగమున వేరొక్క కిల్లా 
గట్టించెను. 

ఇక్కడ శివదేవయ్య గారికిని రుద్రుండు రాజులు సమస్త ప్రధాన వరములను 
సమస్త రాజ్య భారములును జరుపుచుండుమని వచించి యగ్రహారము లిచ్చి వారిచేత 
నాశీర్వచనములు పుచ్చుకొనుచుండిరి. 


(వీరప్రతాపరుడ్రుని పరిపాలనమందు) 


పాలకుర్తి సోమనారాధ్యుల వారు బసవ పురాణాది గ్రంథముల రచింపగా 
బ్రాహ్మణులు కొందజు రాజుదగ్గర కేగి సోమనారాధ్యులు వేదాధ్యయనముల శూద్రుల 
పాలుచేసెననిరి. అంత బ్రతాపరుద్రుడు సోమనారాధ్యుని బ్రాహ్మణోత్తములను విమర్శన 
చేసుకొనుమని వచించెను. సోమనారాధ్యులవారు యాయూరిలో 6బ్రోంతయ్యయనే 
రజకుని బిలిపించి వానికి భస్మ రుద్రాక్షలు పంచాక్షరి యుపదేశము సూర్యమంత్రిచేతం 
జేయించగానే నాతండు తనపేరు మడివాలయ్య యని పెట్టుకొని తతభావమున 
సకల విద్యాసంపత్తిగలిగి యా పన్నెండు వేల బ్రాహ్మణులతో గూడ వాదించుచున్నానని 
వేదశాస్త్ర పురాణ సూక్తుల చేత బ్రాహ్మణోత్తములతో శివుడే యధికుందని వాదించెను. 
అప్పుడు బ్రాహ్మణులందటు నోడి రుద్రుని తోటి మనయూర పుట్టిన చాకలి వానిచే 
నోడి లజ్జపడితిమని చెప్పిరి. 

ఎటులయినను నింక సోమనారాధ్యుల వారిని నోడించుదుమని తలంచి 
నాబ్రాహ్మణులు రుద్రునితో సోమనారాధ్యుల దర్శనము చేయవలసినదనియు, 
నాతండు భవి ముఖము చూడని వాండగుటచే పరుసవేది లింగమూర్తిని కౌగలించుకొని 
యుండుందనియు - దర్శనమయ్యెటప్పుడు మాత్రము చేతులు వదులుండనియు 
జెప్పిరి. 

అటులే దర్శనమయ్యేటప్పుడు చేతులు వదలవలెనని రుద్రుండు ప్రయత్నము 
చేయంగా జేతులు వదిలి రాకపోయెను. అప్పుడు సోమనారాధ్యులవారు కపటమును 
గుర్తెరింగి ఓరుగల్లు వదలి దండకారణ్యమునం గోటికాండ్ర భూములలో నుండుమని 
శాపంబెట్టిరి. 

సోమనారాధ్యులవారా పన్నెండువేల బ్రాహ్మణులను మడివాలయ్య గారివద్ద 
భస్మరుద్రాక్ష పంచాక్షరి మంత్రోపదేశమును గమ్మని శాపంబిచ్చిరి. మడివాలయ్య 
గారికి నిట్టి ప్రజ్ఞ గలుగుటకుం గారణము సోమనారాధ్యులవారి యనుగ్రహము తప్ప 
వేరుకాదు. 

సోమనారాధ్యులంత ప్రతాపరుద్రునిచే బహుమానముగా నివ్వంబడిన 
పాలకుర్తిని బ్రవేశించెను. 


అనుబంధం - 11 
నామసూచి 


(రాజోద్యోగులు, ప్రసిద్ధ వ్యక్తులు) 


అక్కన, బయ్యన్నలు 30 

అడప గండయ్య 30 

అనంతాచార్యులు (ఆనందాచార్యులు) ర్‌1 

అనుమడు 1 

అన్నమదేవుండు (ఇందులూరి) 56 

అన్నమదేవుడు (ప్రతాపరుద్రుని తమ్ముడు) 37, 42, 46, 60, 61, 63, 66, 
68, 69, 70 

అభిమన్యుడు 2 

ఆకుల చంద్రయ్య 38 

ఉత్తుండభుజుడు తి 

ఉల్లుఖు ఖానుడు 60, 61, 62, 63, 64, 66, 70 

ఎజుక దేవరాజు 17, 18 

ఎజుక దేవరాజు (గుండమరాజు కొడుకు) 17 

ఎఅుకరాజు 6, 8, 13, 14 

ఏకామగురుండు ర్‌ర్‌ 

ఏకామనాథుడు (ఏకాం([బనాథుండు) 1, 48, 71 

కన్నోజురాజు 63, 69 

కుంతలిదేవి 17 

కుమ్మరమొల్ల 52 


కృష్ణమాచార్యులు 51, 52 
కేదారరాజు 45 
కొండడు 1 
కొలిపాక సిద్ధయ్య 46 
కోటపల్లి విశ్వనాథుడు 61 
గణపతిదేవుడు 28, 29, 30, 31, 32, 33, 34, 
39, 47 
గర్గిరేయుండు 1 
గుండం బ్రహ్మయ 31, 32 
గుండంభట్లు 45, 64 
గోగుల మల్లులెంక 46 
గుండమరాజు 16, 17 
చండవర్శ 3 
జనమేజయుడు 2 
WIEN 

